

وحدت امت کا داعی اور غلبہ اسلام کا علم بردار

بیان —

حضرت مولانا محمد سرفراز خان صدر

حضرت مولانا صوفی عبدالحمید سواتی

ماہنامہ الشریعہ گوجرانوالہ

جلد ۲۲ شمارہ نمبر ۳۰ مارچ ۲۰۱۱ء

فهرس

کلمہ حق

رئیس اتحادیہ
توہین رسالت کی سزا کا قانون
آراء و افکار

نادیہ جا
نادیہ جا
نادیہ جا

ایک تلافی نامے کا معدودت خواہانہ جائزہ
میاں انعام الرحمن

توہین رسالت کے مرتكب کے لیے توبہ کا موقع
مولانا مفتی محمد عیلی خان

توہین رسالت کی سزا فتنی کی روشنی میں
محمد مشتاق احمد

مباحثہ و مکالمہ

قوی ولیٰ تحریکات میں اہل تشیع کی شمولیت
ابوعمار زاہد الرشیدی /

محمد یونس قاسمی
ڈاکٹر نول فیروز

مکاتیب

امراض و علاج

طب مشرق کا جادو

حکیم محمد عمران مغل

رئیس التحریر

ابوعمار زاہد الرشیدی

صیہر

محمد عمار خان ناصر

محل تحریر

پروفیسر غلام رسول عدیم

پروفیسر میاں انعام الرحمن

پروفیسر محمد اکرم درک

مولانا حافظ محمد یوسف

چودھری محمد یوسف ایڈووکیٹ

حکیم محمد عمران مغل

شیرا احمد خان میوائی

انتظامیہ

ناصر الدین عامر عبدالرزاق

حافظ محمد سلیمان / حافظ محمد طاہر

شعبہ ترسیل

زیر اهتمام

خط و کتابت کر لیے

حافظ محمد طاہر

الشرعیہ اکادمی

زر تعاون

سالانہ 200 روپے

ماہنامہ الشریعہ

بیرون ملک سے پوسٹ بکس 331 گوجرانوالہ

0306-6426001

aknasir2003@yahoo.com

ناشر: حافظ محمد عبدالعزیز خان زاہد - طبع: مسعود اختر پرمنز، میکلوڈ روڈ، لاہور

”سیکولر جمہوریت کا پرچار اور سوسائٹی کے اجتماعی معاملات میں مذہب کے کردار کی نفی کرنے والے ہر دور میں اپنے موقف کا اظہار کرتے رہے ہیں۔ یہ الگ بات ہے کہ سوسائٹی نے ان کی اس بات کو کبھی قبول نہیں کیا اور جب بھی سیکولر جمہوریت اور قومی و معاشرتی معاملات میں اسلام کے کردار کی ضرورت پر بات ہوئی ہے، قوم کی غالب اکثریت نے فیصلہ اسلام کے معاشرتی کردار کی حمایت میں ہی کیا ہے۔“ [کلمہ]

توہین رسالت پر سزا کا قانون

توہین رسالت کی سزا کے قانون کے خلاف ملک میں مختلف حلقوں کے سرگرم عمل ہیں۔ ایک طبقہ ان لوگوں کا ہے جو سرے سے توہین رسالت کو جرم ہی نہیں سمجھتے اور اس پر کسی سزا کو آزادی رائے، آزادی ضمیر اور آزادی مذہب کے منافی تصور کرتے ہوئے اسے انسانی حقوق کے مغربی معیار کی خلاف ورزی فراہدیتے ہیں، بلکہ اس پر ظالمانہ قانون اور کالا قانون ہونے کی پچھلی بھی کستہ رہتے ہیں۔ اس کے ساتھ ساتھ اس طرز فکر کے نمائندہ دانش وریکولر جمہوریت کو عدل و انصاف کا واحد معیار تصور کرتے ہوئے سوسائٹی کے اجتماعی معاملات اور ریاست و حکومت کی پالیسیوں میں مذہب کا کوئی حوالہ قبول کرنے کے لیے تیار نہیں ہیں اور حکومتی دریافتی امور میں دینی تعلیمات کا ہر حالہ ختم کر دینے کی ہم چلائے ہوئے ہیں۔

گورنر پنجاب سلمان تاثیر کے قتل کے تناظر میں اس نقطہ نظر کے علم برداروں سے یہ گزارش کرنا ضروری معلوم ہوتا ہے کہ جہاں تک سیکولر نقطہ نظر کی ترجمانی کا تعلق ہے تو سیکولر جمہوریت کا پرچار کرنے والے دانش ور اور سیاسی راہنماءں ملک میں بیشتر ہے ہیں اور آبادی میں ان کا تناسب کتنا ہی کم کیوں نہ ہو، انہیں اپنی بات کہنے اور اپنے موقف کے لیے ہم چلانے کا حق بھی بیشہ حاصل رہا ہے۔ تو می سیاسی منظار اور قومی پر لیں اس بات کا گواہ ہے کہ یہاں سیکولر جمہوریت کا پرچار اور سوسائٹی کے اجتماعی معاملات میں مذہب کے کردار کی نفعی کرنے والے ہر دور میں اپنے موقف کا اظہار کرتے رہے ہیں۔ یہ الگ بات ہے کہ سوسائٹی نے ان کی اس بات کو کبھی قبول نہیں کیا اور جب بھی سیکولر جمہوریت اور قومی و معاشرتی معاملات میں اسلام کے کردار کی ضرورت پر بات ہوئی ہے، قوم کی غالب اکثریت نے فیصلہ اسلام کے معاشرتی کردار کی حمایت میں ہی کیا ہے، لیکن ذوق و سلیقہ اور احترام و آداب کو ملاحظہ رکھتے ہوئے سیکولر جمہوریت کی بات کرنے والوں کا راستہ کبھی نہیں روکا گی اور انھیں ہر فرم پر اپنی بات کہنے کا حق دیا گیا ہے۔ تاہم توہین رسالت کو آزادی رائے اور آزادی اظہار کے دائرے کی چیز شمار کرنا اور اس پر سزا کے قانون کو ”کالا قانون“ کہنا ایک بالکل مختلف معاملہ ہے اور یہ پہلو سب لوگوں کے سامنے رہنا چاہیے کہ مسلمانوں کا اسلام کے ساتھ تعلق صرف رسمی نہیں ہے، بلکہ وہ اپنی تمام تر عملی کمزوریوں کے باوجود اسلام کے معاشرتی کردار پر ایمان رکھتے ہیں اور جناب نبی اکرم صلی اللہ علیہ وسلم کی ذات گرامی کے ساتھ ان کی ذاتی عقیدت و محبت ہر دور میں مشک و شبہ سے بالاتر رہی ہے، اس لیے سیکولر حلقوں نے موقف کا اظہار ضرور کریں، مگر مسلمانوں کے جذبات کو با بار آزمائے سے بہر حال گریز کریں کہ اس کا نتیجہ

ہمیشہ ایک جیسا ہی رہے گا۔

دوسرے احقدہ وہ ہے جو کہتا ہے کہ ہمیں نفس قانون پر کوئی اعتراض نہیں اور ہم بھی تو ہیں رسالت کو حرام سمجھتے ہوئے اس پر موت کی سزا کی حمایت کرتے ہیں، لیکن چونکہ اس قانون کا استعمال ان کے بقول زیادہ تر غلط ہو رہا ہے اور اس کا استعمال ذاتی انتقام، خاندانی دشمنیوں اور علاقائی و طبقائی مخاصموں کے لیے کیا جا رہا ہے، اس لیے ہم اس قانون کی مخالفت کر رہے ہیں۔ یہ طبقہ دھنسوں میں تقسیم ہے۔ ایک طبقے کا کہنا ہے کہ سرے سے اس قانون کا ہی غاتمہ ہونا چاہیے، جبکہ دوسرے طبقے کا موقف یہ ہے کہ قانون باقی رہے، لیکن اس کے مکمل غلط استعمال کو روکنے کے لیے اس قانون کے نفاذ کے طریق کا روکودل دیا جائے۔

اس نتاظر میں گزشتہ جنوری کے دوران میں مولانا قاری محمد حنفی جالندھری نے جامعۃ اللہ لا ہور میں مسیکی علاما اور مسلمانوں کے تمام مکاتب فکر کے اکابر علماء کرام کے درمیان اس مسئلے پر مکالمہ کا اہتمام کیا جس میں بشپ الیگزینڈر جان مک اور بشپ منور سمیت نصف درجن کے الگ بھگ مسیکی راہنماؤں نے شرکت کی جبکہ دوسری طرف سے مولانا مفتی محمد خان قادری، مولانا عبدالمالک خان، رانا شفیق پسروی، مولانا یاسین ظفر، مولانا رشید احمد لدھیانوی، مولانا قاری روح اللہ، جناب لیاقت بلوچ، مولانا محمد امجد خان، علامہ حسین اکبر خنجری، مولانا قاری محمد حنفی جالندھری اور رقم الحروف سمیت دیگر علمائے شریک ہوئے۔ اس موقع پر اس مسئلے پر تفصیلی بحث ہوئی جس میں دونوں فریق اس بات پر پوری طرح متفق تھے کہ تو ہیں رسالت جرم ہے اور اس کی تعداد سزا پر کسی کو اعتراض نہیں ہے، البتہ دونوں فریقوں کے اپنے اپنے تحفظات تھے جن کا ذکر کیا گیا اور باہمی وعدہ ہوا کہ دونوں فریق ان پر سمجھیگی کے ساتھ غور کر کے اگلی کسی ملاقات میں ان تحفظات کا حل تلاش کرنے کی کوشش کریں گے۔

مسیکی راہنماؤں نے اس تحفظ کا اظہار کیا کہ ان کے بقول اس قانون کا سب سے زیادہ استعمال مسیکی کمیونٹی کے خلاف ہو رہا ہے اور ان کے خیال میں اسے مسیکی لوگوں کو مختلف حوالوں سے انتقام اور تذلیل کا نشانہ بنانے کے لیے بطور خاص استعمال کیا جاتا ہے۔ پھر جب کسی واقعہ پر عوامی اشتعال کے اظہار کے موقع پر مسیکی آبادی اور بستیاں عمومی سطح پر قتل و غارت اور آتش زنی کا نشانہ بتی ہیں تو مسلمان علماء مظلوموں کو چرانے کی بجائے خاموش تماشائی بن جاتے ہیں، بلکہ کچھ علماء کرام اس عوامی اشتعال کو بڑھانے کا ذریعہ بھی بنتے ہیں۔ ایک مسیکی راہنمانے اس موقع پر کہا کہ ہم تو ہیں رسالت پر موت کی سزا کے خلاف نہیں ہیں، لیکن جب ہم عوامی اشتعال کی زد میں ہوتے ہیں اور اس وقت ہماری دادرسی نہیں ہوتی اور کوئی بھی ہماری بات سننے کو تیار نہیں ہوتا تو پھر ہمارے پاس اس کے سوا کوئی چارہ کار باتی نہیں رہتا کہ ہم سرے سے اس قانون کو ہی ختم کرنے کا مطالبہ کریں جو اس صورت حال کا ذریعہ بن رہا ہے۔

ہماری طرف سے اس تحفظ کا اظہار کیا گیا کہ وہ سیکولر لابی جو پاکستان کے اسلامی شخص کو ختم کرنے کے درپے ہے اور ناموس رسالت کے تحفظ کے قانون سمیت ہر اس قانون کو ختم کرانے کے لیے کوشان ہے جس میں دینی تعلیمات کا کوئی حوالہ موجود ہے، مسیکی مذہبی راہنماؤں کی طرف سے تحفظ ناموس رسالت کے قانون کو ختم کرنے کا مسلسل مطالبہ اس سیکولر لابی کی تقویت کا باعث بن رہا ہے جبکہ یہ بات خود مسیکی تعلیمات اور باکل کی تصریحات کے بھی منافی ہے۔

جہاں تک اس قانون کے غلط استعمال کا تعلق ہے تو ملک میں دیگر بہت سے قوانین کا بھی غلط استعمال ہو رہا ہے اور اس بات کا تعلق مذہب سے نہیں بلکہ ہمارے کلچر سے ہے جس کی جڑیں نوا آبادیاتی دور میں پیوست ہیں کہ اس کلچر کو کپش اور بد دینیتی کا خوگر بنا دیا گیا ہے۔ اس کا علاج ہمارے قومی راہنماؤں نے مذہبی اقدار کی بحالی اور اسلامی معاشرے کی تشكیل میں تلاش کیا، مگر گز شنیہ سائل بر س سے معاشرتی معاملات میں مذہب کو کردار ادا کرنے کا موقع ہی نہیں دیا جا رہا۔ یہ کہنا کہ قانون کا استعمال مذہب کے حوالے سے اور مذہبی راہنماؤں کی وجہ سے ہو رہا ہے، خلاف حقیقت بات ہے کیونکہ ۳۰۷ اور ۳۰۸ کی دفعات بھی ذاتی انتقام، خاندانی دشمنیوں اور گروہی رقبوں کے لیے استعمال کی جاتی ہیں۔ سوال یہ ہے کہ اس میں کون سامنہ ہب کردار ادا کرتا ہے اور مذہبی راہنماؤں کا کون ساتھی اس کی ترغیب دیتا ہے؟ یہ ایک معاشرتی روایہ ہے جس کا مذہب یا مذہبی حقوق سے کوئی تعلق نہیں ہے، اس لیے اگر ۲۹۵-۲۹۶ کا بھی کسی جگہ غلط استعمال ہو جاتا ہے تو اسے مذہب یا مذہبی راہنماؤں کے کھاتے میں ڈال دینا کہاں کا انصاف ہے؟ پھر اس قانون کا استعمال صرف اقلیتوں کے خلاف نہیں ہوتا، بلکہ مسلمان کھلانے والوں کے خلاف بھی ہوتا ہے اور اگر اس قانون کے غلط استعمال کی صورت فی الواقع ہے تو یہ ہے کہ بعض مسلمان محض فرقہ وارانہ اختلافات اور تعصبات کے باعث اپنے ہی مسلمان بھائیوں کے خلاف اس قسم کے مقدمات درج کر دیتے ہیں، جیسا کہ حال ہی میں ایک مقدمہ میں ایک فرقہ کے مولوی صاحب کو اس جرم میں عمر قیدی کی سزا سنائی گئی ہے کہ انھوں نے مسجد کی دیوار سے دوسرے فرقے کے ایک پروگرام کا پوسٹر پھاڑ دیا تھا۔ اکا دکا واقعات میں اس قسم کی صورت حال سے انکار نہیں کیا جا سکتا، لیکن اس کی بنیاد پر یہ کہنا کہ تو یہن رسانی کے قانون کا بالکل ہی غلط استعمال ہو رہا ہے یا صرف اقلیتوں کے خلاف استعمال ہو رہا ہے، یہ قطعی طور پر غیر واقعی اور غیر منطقی بات ہے۔

بہر حال اس قانون کے غلط استعمال کا الزام درست ہو یا غلط، دونوں صورتوں میں ہم نے اس پر ہائی لیگ کی ضرورت سے کھی انکار نہیں کیا اور مبینہ طور پر غلط استعمال کی روک تھام کے لیے طریق کار میں کسی ایسی تبدیلی کو مسترد نہیں کیا جس سے نفس قانون متاثر نہ ہوتا ہو، لیکن سرے سے اس قانون کو ختم کرنے کا مطالبہ ہمارے نزدیک ان لادین سیکولر حقوقوں کے موقف کی حمایت کے مترادف ہے جو سرے سے مذہب کے معاشرتی کردار کو ختم کرنے کے درپے ہیں اور یہاں حکومت کے تمام معاملات سے مذہب کا حوالہ ختم کر دینے کی جدوجہد میں مصروف ہیں۔

یہاں بیچ پ آف پاکستان ڈاکٹر اعجاز عنایت کے ایک تفصیلی انتزاعیوں کے چند اقتباسات نقل کرنا مناسب معلوم ہوتا ہے جسے کراچی کے روزنامہ ”امت“ نے ۲۰۱۱ء کو شائع کیا ہے۔ بیچ پ آف پاکستان ڈاکٹر اعجاز عنایت نے کہا ہے کہ:

۵..... موجودہ صورت حال کی ذمہ دار و فاقی حکومت ہے جس نے معاہلے کو یہاں تک پہنچایا ہے۔ اگر حکومت معاہلے کو ابتداء میں ہی سمجھ داری سے حل کر لیتی تو نوبت یہاں تک نہ پہنچت۔ مسلمان تاشیر سمیت دیگر حکومتی عہدیداروں نے طاقت کے زعم میں ایسی باتیں کیں جو ان کو نہیں کرنی چاہیے تھیں۔ درحقیقت انھوں نے لاپرواںی کا مظاہرہ کر کے اقلیتوں کی مشکلات میں اضافہ کر دیا۔ مسلمان تاشیر نے آسیہ کے معاہلے میں جو مداخلت کی ہے، ہم اس کے طریق کار کو

مناسب نہیں سمجھتے، اس لیے کہ اگر قانون میں کوئی ستم تھا تو انھیں عدالت سے رجوع کرنا چاہیے تھا۔

۵....سلمان تاثیر کی جہاں تک بات ہے تو یہی کہا جاسکتا ہے کہ بے وقوف دوست سے عقل مند شمن زیادہ بہتر ہوتا ہے۔ ان کے بیان کی وجہ سے ملک میں ابرل اور انہا پسند طبقوں میں ایک نئی بحث چھڑ گئی ہے جو غیر ضروری اور غیر اہم ہے۔

۵....میں تو یہی رسالت کے قانون کو ختم کرنے کے حق میں بالکل بھی نہیں ہوں۔ سب سے پہلی بات یہ ہے کہ اسے اکثریت کی حمایت حاصل ہے اور اسے موجود رہنا چاہیے، تاہم جو شخص اسلام عائد کرتا ہے، اس کا سب سے پہلے پلوگرا فک ٹیسٹ ہونا چاہیے تاکہ یہ دیکھا جاسکے کہ وہ جھوٹ کہہ رہا ہے یا نیچ۔ اس کے علاوہ اسلام عائد کرنے والے کے اسلام کا جائزہ لینے کے لیے علماء کرام کی ایک ہائی پروفائل کمیٹی ہونی چاہیے جو یہ دیکھے کہ اسلام کسی دشمنی یا رنجش کی بنا پر تو عائد نہیں کیا جا رہا؟

۵....مسلمانوں کو چاہیے تھا کہ وہ روز اول سے ہی ۲۹۵-سی کے غلط استعمال کو روکنے کی کوشش کرتے تاکہ آسیہ مسیح اور سلمان تاثیر کے اس مقام تک پہنچنے کی نوبت نہ آتی۔ تاریخ کا مطالعہ کرنے سے اہل اسلام کو معلوم ہو گا کہ ۲۹۵-سی کے نفاذ میں اقیتوں کے تمام وہ اس قانون کے حق میں تھے۔ اس وقت بھی ہمیں اس قانون سے کوئی خطرہ نہیں تھا اور آج بھی اس قانون کی عزت کرتے ہیں۔

۵....عام تاثر بھی ہے کہ سلمان تاثیر پر فنِ دنیا کے دباو اور صدر مملکت آصف علی زرداری کی ہدایات پر عمل درآمد کر رہے تھے، تاہم میں اس سوچ کی ختنی سے مذمت کرتا ہوں۔ صدر پاکستان اور حکمرانوں کو میراث کی بنیاد پر ملک کے عوام کو انصاف فراہم کرنا چاہیے تاکہ عدل و انصاف کے پچیدہ نظام کی وجہ سے بے گناہ افراد کو سزا نہیں مل سکے۔ میں اپیل کروں گا کہ ہم سب مل کر پاکستان میں عادلانہ نظام قائم کرنے کی کوشش کریں۔

بشرط چرچ آف پاکستان جناب ڈاکٹر اعجاز عنایت کے یہ متوازن اور حقیقت پسندانہ خیالات اس حوالے سے حوصلہ افزائیں کر انہوں نے معروضی صورت حال کا بہتر تجزیہ کیا ہے اور اس سازش کو بروقت بھانپ لیا ہے جو پاکستان میں مسلم اکثریت اور مسیحی اقلیت کے درمیان غلط فہمیوں کو فروغ دینے اور اس کے ذریعے لادینیت کے سیکولر ایجنسیوں کو آگے بڑھانے کے لیے مفاد پرست عناصر کی طرف سے مسلسل جاری ہے۔

پاکستان پیلپارٹی کا نقطہ نظر

ذوالقار علی بھٹو مر جوم سے تمام تراختلافات کے باوجود ان کا یہ کریڈٹ ہمیشہ غیر متنازع عہد رہا ہے کہ انہوں نے ۱۹۷۳ء کے دستور میں پاکستان کی اسلامی نظریاتی شاخت کو قائم رکھا، قوم سے نفاذ اسلام کا دستوری عہد کیا، عقیدہ ختم نبوت کے تحفظ کا دیرینہ مسئلہ حل کیا، اسلامی سربراہ کا نفرنس کا اہتمام کر کے عالم اسلام کو وحدت اور یک جمیں کا پیغام دیا اور ایئی تو انائی کے مسئلے پر عالمی دباو کی پروانہ کرتے ہوئے قومی خود مختاری اور ملی جمیت کا مظاہرہ کیا۔ تحفظ ناموس رسالت کے مسئلے پر پاکستان پیلپارٹی کے بعض رہنماؤں کے بیانات اور اس کے خلاف ان کی مہم دیکھ کر ڈرگ رہا تھا

کہ شاید پی پی اپنے مرحوم بانی اور قائد جناب ذوالفقار علی بھٹو کے کردار سے مخفف ہونے جا رہی ہے، لیکن رینڈ ڈیوس کے مسئلے پر شاہ محمود قریشی اور تحفظ ناموس رسالت کے قانون کے بارے میں وزیر قانون با بر اعوان کے دو ٹوک موقوف نے ہمارے خوف اور خدشے کو دور کر دیا ہے اور دل کو تسلی ہونے لگی ہے کہ پی پی میں ابھی ایسے رہنا مجبود ہیں جو علمی جذبات کو محوس کرتے ہیں اور نہ صرف ان سے ہم آہنگ ہیں بلکہ ان کی ترجمانی کا حوصلہ بھی رکھتے ہیں۔

تحفظ ناموس رسالت کے قانون کے بارے میں مختلف ریفارنس اور محترم شیری رحمان کی طرف سے قومی اسمبلی کے سیکرٹریٹ میں جمع کرائے جانے والے بل کے حوالے سے وزارت قانون نے اپنا موقف واضح کرنے کا تقاضا کیا گیا تھا جس پر وزارت قانون کی طرف سے جوابی طور پر پیش کیے جانے والے ریفارنس میں تحفظ ناموس رسالت کے قانون کا مختلف حوالوں سے جائزہ لیا گیا ہے اور یہ بتایا گیا ہے کہ جناب نبی اکرم صلی اللہ علیہ وسلم اور حضرات صحابہ کرام کا فصلہ یہی رہا ہے کہ گستاخ رسالت کی سزا الموت ہے اور مختلف مواقع پر جناب نبی اکرم صلی اللہ علیہ وسلم کے حکم سے یہ زادی گئی ہے۔ پھر مختلف ممالک کے قوانین کا حوالہ دیا گیا ہے جن میں تو یہنہ مذهب اور مذہبی شخصیات کی بے حرمتی کو جرم قرار دیتے ہوئے اس پر سزا مقرر کی گئی ہے۔ ان ممالک میں افغانستان، آسٹریلیا، بھلہ دلیش، برمازیل، کینیڈا، مصر، کویت، ملائکشیا، مالٹا، ہالینڈ، نیوزی لینڈ، نائیجیریا، سعودی عرب، سوڈان، متحدہ عرب امارات، برطانیہ، یمن اور امریکہ کی بعض ریاستیں شامل ہیں۔ ان تمام ممالک میں مذهب اور مذہبی شخصیات کی تو یہنہ جرم ہے اور اس جرم پر مختلف نوعیت کی سزا نہیں تجویز کی گئی ہیں، اس لیے پاکستان میں ناموس رسالت کی تو یہنہ کو جرم قرار دینے اور اس پر سزا مقرر کرنے کا قانون عالمی روایات کے خلاف نہیں ہے۔

سری کا اختتام اس پیراگراف پر ہوتا ہے کہ ”ان تمام حقائق کی روشنی میں تو یہنہ رسالت کی سزا الموت آئیں کے آڑیکل ۲۹۵-سی، پاکستان پبلیک کوڈ ۱۸۲۰ اور قرآن و سنت کے عین مطابق ہے اور اس میں کسی قسم کی تبدیلی یا ترمیم کی ہرگز ضرورت نہیں ہے، اس لیے ایسے تمام پیراگراف جو مختلف ریفارنس میں بیان کیے گئے ہیں، وہ تمام قانون کی غلط تشریح پر مبنی ہیں، جبکہ اس قانون پر عمل درآمد کے لیے پاکستان میں موثر عدالتی انصاف بھی موجود ہے جو آئین پاکستان، قرآن و سنت اور انصاف کے تمام تقاضوں کو پورا کرتا ہے۔“ اس تفصیلی جائزے کے ساتھ وزارت قانون نے رسالت کے قانون میں کسی قسم کی تبدیلی یا ترمیم کی سرے سے کوئی ضرورت نہیں۔

ہم سمجھتے ہیں کہ وزارت قانون نے اس ریفارنس کی صورت میں پاکستان کے کروڑوں مسلمانوں کے عقائد و جذبات کا تحفظ و ترجمانی کی ہے اور اس کے ساتھ ہی سابق وزیر خارجہ جناب شاہ محمود قریشی نے بھی رینڈ ڈیوس کیس کے بارے میں زمینی حقائق کے خلاف موقف اختیار کرنے سے انکار کر کے کسی قسم کے ملکی و غیر ملکی دباؤ کو مسترد کرنے ہوئے پاکستانی عوام کے جذبات اور قومی حیثیت کی ترجمانی کی ہے۔

”ہم“ اور ”وہ“ — لبرل حلقوں کے لیے محرر یہ!

اس وقت پاکستان میں انگریزی زبان کے تمام اشاعتی اور نشری ذرائع ابلاغ میں جنگ کے نتارے بجھنے کی آواز سائی دے رہی ہے۔ گورنر چاپ سلمان تاثیر کے قتل نے ایک بار پھر سب کو حالات حاضرہ پر نکتوں میں ”ہم“ اور ”وہ“ کی اصطلاحات استعمال کرنے کا موقع فراہم کر دیا ہے۔ کوئی دن ایسا نہیں گزرتا جب گورنر کے قتل کی مذمت نہ کی جائے اور لوگوں کو باہر نکل آئے، ڈٹ کر کھڑے ہونے اور اس ہوا کا رخ تبدیل کرنے پر نہ اکسایا جائے جو پاکستان کے ”کمزور ہن اور برین واش کیے ہوئے“ لوگوں کے لیے چلتی ہے، وگرنہ ”ہم“ سب تباہ و بر باد ہو جائیں گے۔ ”ہم“ یقیناً بزم خود لبرل اور ترقی پسند لوگ ہیں۔ ستم ظریفی اور بدستی یہ ہے کہ یہ ”ہم“ وہ اقلیت ہے جو پاکستان کی چھ عشروں پر محیط تاریخ کے بیشتر حصے میں خاموش تماشا ہی بھی رہی ہے۔

لیکن ”وہ“ کون ہے؟ اس کا جواب اتنا سادہ نہیں اور ہوا کا رخ دیکھ کر بدلتا رہتا ہے۔ ”وہ“ ایسے لوگ ہو سکتے ہیں جنہوں نے پاکستان کے سابق صدر اور وزیر اعظم ذوالفقار علی بھٹو کی سزا موت کے خلاف احتجاج کیا تھا، کسی جماعت کے کارکن ہو سکتے ہیں جو صدر جزل پرویز مشرف کو اقتدار سے اتنا رنے کے لیے ۲۰۰۸ء اور ۲۰۰۷ء میں سرکوں پر نکل آئے تھے جنہیں ”ہم“ روشن خیال، اعتدال پسند اور لبرل ازم کے علم بردار کہتے ہیں۔ ”وہ“ ۳۰۰۰۰ ہزار افراد بھی ہو سکتے ہیں جنہوں نے توہین رسالت کے قانون کی مکملہ منسوخی کے خلاف سرکوں پر احتجاج کیا تھا۔ تاہم پاکستان کی غالباً اکثریت ہونے کے باوجود ”وہ“، کبھی بھی پاکستان کا حقیقی چہہ نہیں بن سکتے۔ اس ضمن میں ہمارے سامنے کراچی کے ان چالیس ہزار لوگوں کی مثال آتی ہے جو توہین رسالت کے قانون کو منسوخ کیے جانے کے خلاف احتجاج کے لیے سرکوں پر نکل آئے تھے اور جنہیں ایک مبصر نے یہ کہہ کر مسترد کر دیا تھا کہ وہ محض مدرسون کے طلباء اور سیاسی کارکن ہیں۔ چنانچہ اس حوالے سے جو تبصرے سامنے آئے، ان کا پہلے ہی سے بخوبی اندازہ لگایا جاسکتا تھا۔ ہمیشہ کی طرح ”ہم“ پھر خواب غفلت سے جاگے اور اخلاقی طور پر بالاتر اور بزم خود حق پر ہونے کا ڈھول پیٹنے لگے۔ سچ تو یہ ہے کہ اگر ہم مبصرین کے لب و لبجھ اور الفاظ کے چناو کو مد نظر رکھیں تو لگتا ہے کہ ”ہماری“ طرف سے ”اچھیں“ ناروا دار اور شیطانی مخلوق کہنے میں بس تھوڑی سی کسر ہی رہ گئی تھی۔

*ڈیک ایڈیٹر، منتھلی ”دی ہیرلڈ“، کراچی۔

دریں اشنا مقامی اور غیر ملکی مبصرین نے ملک میں لبرل اور ترقی پسند طبقے کی حالت زار کا نقشہ کھینچنے کے لیے شاید ہی کوئی استعارہ اور تشبیہ چھوڑی ہو، چاہے اس کا حوالہ کتنا ہی کمزور کیوں نہ ہو، اور انھیں ”نابود ہونے“ کے خطرے سے دوچار نوع، اور ”انہا پسندی کا کینسر“ سے لے کر موہی کن اور انقلاب فرانس کی باقیات جیسے القابات سے نواز گیا۔ لیکن ہم اتنے احمدی کیسے ہو سکتے ہیں کہ یہ سوچیں کہ سلمان تاشیر کے قاتل ملک ممتاز حسین قادری نے جس ناروا دری کا مظاہرہ کیا، وہ اس سے پہلے موجود نہیں تھی یا یہ کہ اس کی جڑیں ۱۹۸۰ء کی دہائی میں سابق صدر جزل محمد ضیاء الحق کی بزم خود ”اسلامائزیشن“ کی پالیسیوں میں نہیں ہیں؟ غازی علم الدین شہید یاد ہے جس سے ممتاز قادری اور اس کے حمایتی متاثر تھے اور جس نے ۱۹۲۹ء میں اپنے دستوں کے ساتھ سکے اچھاں کریہ فیصلہ کیا تھا کہ توہین رسالت پر منی مواد شائع کرنے والے ہندو پیشہ کو قتل کرنے کے لیے کون جائے گا؟ ۱۹۵۰ء کی دہائی میں مسلمان ہونے کا عوامی کرنے والے احمدی فرقے کے خلاف ہونے والے فسادات بھی یاد ہیں، جس فرقے کے جائز ہونے پر اکثریت کو اعتراض ہے اور جب تک وہ اپنے احمدی اور غیر مسلم ہونے کا اعلان نہ کریں، انھیں پاسپورٹ بھی جاری نہیں ہو سکتا؟

مزید وہغتوں کے اندر سلمان تاشیر کی موت کی خبر پرانی ہو جائے گی۔ اگر تاریخ کو دیکھا جائے تو ”ہم“ میں سے کوئی بھی اس صحیح خاتون آسی نورین کی حمایت میں کھڑا نہ ہوتا جسے توہین رسالت کے اذام میں سزاۓ موت سنائی گئی ہے اور جس کی سلمان تاشیر حمایت کر رہے تھے۔ مجھے تو یہ سوچ کر حیرت ہوتی ہے کہ اتنی رزمیہ نضامیں کوئی شخص ایسا بھی تھا جو اپنی موت تک اس کی حمایت میں کھڑا رہا۔ جو ستم ظریفی ابھی تک چل رہی ہے، وہ یہ ہے کہ پاکستان کو کھائی میں دھکا دامت پستوں نے نہیں دیا۔ ایسا کرنے والے ”ہم“ اور ہمارا باقی سارے ملک سے بے پرواہی کا روایہ ہے۔ تاریخ نے بارہ یہ ثابت کیا ہے کہ بزرگی ہمیشہ ”ہم“ لبرل لوگوں نے دکھائی ہے اور جب بھی سیاسی مصلحت اور اصولوں میں سے کسی ایک کو منتخب کرنے کا وقت آیا تو ہم نے ہمیشہ سیاست کو چننا۔ اپنے دل کی گہرائیوں میں ہم خود بھی اس بات سے بخوبی آگاہ ہیں کہ یہ امکانات انہائی کم ہیں کہ ”ہم“ لبرل لوگ نافذ کی گئی پالیسیوں کا بوجھا لھاسکیں۔

اس وقت ہم ایک دورا ہے پر کھڑے ہیں اور مستقبل کا انحصار اس بات پر ہے کہ ہم کون سارا ستہ منتخب کرتے ہیں۔ سب سے پہلے ہمیں ”ہم“ اور ”وہ“ کی دیواروں کو گرا کر ”ایک“ بنانا ہوگا۔ ”وہ“ بھی اسی طرح اس قوم کے افراد ہیں جس طرح ”ہم“ ہیں اور انھیں بھی اپنی رائے کے اظہار کا انتہائی حق ہے جتنا ہمیں حاصل ہے۔ ان کی ہستی کو تسلیم کرنے کے بعد ہی ہم آگے بڑھ سکتے ہیں۔ ہم اب مزید انکار کی کیفیت میں نہیں رہ سکتے۔ ایسا کرنے کا مطلب ہے کہ ہم وہیں کے وہیں کھڑے رہیں گے۔ یہ کام اگرچہ آسان نہیں ہے، لیکن جیسا کہ قدیم چینی فلسفی لاوتسو کا قول ہے، ہزار میل کا سفر ایک قدم سے شروع ہوتا ہے اور زیر بحث مسئلے میں یہ قدم ”قولیت“ ہے۔

(ماخذ: کامن گراؤڈ نیوز سروس، ۲۱ جنوری ۲۰۱۱ء)

ایک تلافی نامے کا معدورت خواہانہ جائزہ

واقعہ کچھ یوں ہے کہ اکادمی ادبیات پاکستان، پنجاب شاخ لاہور کے زیر اہتمام مئی ۲۰۱۰ بروز ہفتہ "صوفی ازم کی عوامی بیوادیں" کے موضوع پر ایک روزہ کا نفرنس کا انعقاد کیا گیا، جس میں پاکستان بھر سے ممتاز دانشوروں نے "گرائ قدر"، مقالات پڑھ کر صوفیا کو ایصال ٹواب کیا۔ غالباً ٹواب کے ایصال میں کافی کمی رہ گئی تھی جس کی تلافی کی ذمہ داری یونیورسٹی آف گجرات کے سپرد کی گئی۔ اس وقت ہمارے زیر نظر یعنی "تلافی نامہ" ہے جو اپنی مثال آپ ہے۔ تلافی نامے کا سرورق کیا ہے؟ اچھا خاصاً طسم کدھ ہے۔ پھر ہماری کیا مجال کہ اس کے سحر میں ڈوبے بغیر صوفیانہ خوش بیانیوں تک رسائی پالیں۔ اس لیے لامالہ ہمیں سلوک کی اس منزل سے گزرنا پڑا جہاں صوفی حیرت زدہ رہ جاتا ہے۔ تمام قارئین کو اس ذہن رسا کو لازماً ایصال ٹواب کرنا چاہیے جس نے ہم جیسے پھرستی کو بھی صوفیانہ واردات کے "شامل حال" کرنے سے پہلے پہلے سرورق کے "حال" میں غلطان کرتے ہوئے حیرت کے سمندر میں خوب غوطے لگوائے ہیں۔ دیدہ زیب کا لے نیگلوں سرورق پر دھماں ڈالنے اجلے اجلے چٹے سفید صوفی ہیں، جن کے اوپر جملی حروف میں کندہ ہے:

مدوین و ترتیب: شیخ عبدالرشید

رہنمائی: الطاف احمد قریشی

ہم صوفیا کے مانند حیرت زدگی کے "حال" میں ہیں کہ خیر سے "شیخ" تو عبد الرشید صاحب ہیں لیکن "راہنمائی" کا
قرم جناب الطاف احمد قریشی کے نام لکھا ہے۔

ہیں کو اکب کچھ نظر آتے ہیں کچھ

دیتے ہیں دھوکہ یہ بازی گر کھلا

بات یہ ہے کہ شیوخ جتنے بھی پہنچ ہوئے ہوں، بازی گروں کی گرد بھی نہیں چھو سکتے، اس لیے ان کی مرشدی چھپائے نہیں چھپی اور یہاں بھی نہیں چھپ سکی۔ لطف کی بات تو یہ ہے کہ تلافی نامہ میں جہاں حضرت شیخ کی مرشدیت کی گرفت کم زور پڑی ہے وہاں وہاں ان کے مریدوں کی "عقیدت مندی" نے خوب دھماچوکڑی مچائی ہے،

پروف خوانی کی لن ترانی ہی دیکھ لے جائے۔ بقول شخچے:

حرف کو کاغذی سیاہ کند!

دل کہ تیرہ است کے چو ماہ کند

(جو حروف اچھے بھلے کاغذ کو ساہ کر دیتے ہیں، وہ تاریک دل کو کیوں کروشن چاند کا ہمسر بنائیں گے)

صا جبو! صوفیانہ واردات کے ترجمانوں نے تلائی نامہ کے اچھے خاصے مہنگے کاغذ کے ساتھ وہی کچھ کہا ہے جو بولوں

واليہ دساتیر کے ساتھ کرتے ہلے آئے ہیں۔ کون نہیں حانتا کہ حرف، لفظ، جملہ، ایملا غ کا وسیلہ نہ ملتا ہے۔ لیکن جب ہ

وسلہ، صوفیانہ واردات کا اظہار کرتا ہے تو محض مغل ہوتا ہے۔ اس لئے معز زقار تکمیل "شامل حال" ہونے سے پہلے پہلے

یقین کر لیجئے کہ آنے والی سطروں میں بہت آسانی سے کاغذ ساہ کرنے کی کامی کوشش کی گئی سے کہ ان میں عمیق

روحانی تحریمات کے اکشاف کو ترجیحی کا "جوت" ادا کیا گیا۔

اس بتلافی نامہ کے مروں اور مت شیخ عبدالرشید کا تحریر سروال کی بابت البتہ ساعتہ اف کرنارہ تباہ کے ان میں عوام فکر

اور ادیت کا امتحان جسمانیاتی اور اس کے علاوہ حالات حاضرہ سے واقفیت کا بھی لورالور اعتماد مسحود ہوتا ہے۔

ہمارا بھگو شیخ صاحب نے حرف اوا (جھف آخڑ بھگو سکتا تھا) کے عنوان سے تواریخ کلمات میں اسے قلم کر کے غیر

جعفر بن كعب، فاتح مصر

"دہامنی، خساد اور درجستگری کا آغاز ہوتا۔ انسان دا دو ماں غم میتھا ہوتا۔ لیے امرز کا فصل پر بھی انسان کے

دلا دوده غایبی میز تعمیر ہوئی جا ہیتھر۔ برشستہ صوفی اپنے روزی کو خود کرتے تھے اور معاش کی طور پر دوسرا دار بوجنہیں

منتهی تھے۔ ان کا نظر میں ادنیٰ اور دولت مطلقاً برائی نہیں تھی۔ حضرت نظام اللہ بن اولیاء فرماتے ہیں اترک دنیا نہیں اک

انسان ننگا پھرے اور لنگوٹ باندھ لے ترک دنباہ سے کہ کھائے میئے، دوسرا دو کوکھلائے اور سرناۓ اور زخمی دلوں

رسروشافت اور مستحقین کو مدد کر کے صوفیا نے بڑے بڑے خارک مرانوں کو کسائیں کلمہ حمد کے کرعوام کے حقوق

پکا تر جماں کیے۔ ان کے حقوق کے لئے آواز بلند کی ہے۔ بول انہوں نے اکٹھ امر دل اور حارہ دل کے دور میں

اک طور سے حزب اختلاف کا کردار ادا کیا ہے۔” (حرف اول: ص ۱۲، ۱۶)

تلائی نامہ کے "افتتاحہ" میں جناب الطاف احمد قریشی نے سوالات کی آڑ میں "راہنمائی" کے فرائض سر انجام

دے کر حالانچھڑا نے کاکوش کی سے۔ موصوف کا کہنا تے کہ:

"سوال یہ ہے کہ ساکر ایجنسی اور زوالی کی وجوہات کا ہوتی ہیں، اور کہا تاڑتھ میں کچھ اسلام ہوا کہ صوفی روانہت کسی

قوم کے سماںی عروج بازوال کا ہاعٹ بی ہوں؟ خود صوفی ازم کی روایت نے کس قسم کے سماج میں جنم لیا اور اس

روایت نے رصیغی اور خصوصاً با کستانی سماج میں کہا کردار ادا کیا؟ کہا ہمارے سامنے زوال کا سب صوفی روایات کا

زوال پنا؟ ما پھر برصغیر کے صوفیوں نے انسے اسے دیتے تو کی آمر یتوں اور شہنشاہتوں کے خلاف مراجحت کی؟ تو

حقیقت سے کہہ بارے اس دور میں عالمی طاقتیں ہم جسے ملکوں کے وسائلِ رتسلط قائم کرنے کے لئے ہمیں عقدیوں

کے چھٹروں میں الجھانے کی تگ ودو میں مصروف ہیں۔ ہمارے سامنے زوال کا سب اقتصادیات کے شعبے میں ہماری

کم فہمی سے با صوفی روایات کا معدوم ہونا اس کا باعث ہے؟“ (افتتاحہ: جس ۲۲، ۲۳)

سوالات بہت اہم ہیں اور ذہن رسما کا پتہ دیتے ہیں، لیکن بات یہ ہے کہ سوالات اٹھانے، تلاشنا اور کھو جنے کی جگتو، طواف کے ماندراں امر سے معین ہوتی ہے کہ ان کا مرکز کہاں ہے؟ اس حقیقت سے کے انکار ہو سکتا ہے کہ کوئی گردبیل کا گھومنا طواف نہیں کہلا سکتا۔ اس لیے اکادمی ادبیات کے چیزیں فخر زمان صاحب نے اٹھائے گئے سوالات سے کافی کتراتے ہوئے اپنے ”ابتدائی کلمات“ میں صوفی ازم کی سیاست کاری (politicization) کو حرز جان بنائے رکھنے میں ہی عافیت جانی ہے:

”ویسے تو صوفیوں کی تحریک قدیم ہے اور ہمیشہ سے موجود ہی ہے مثلاً بابا فرید گوہی لیں یا ان سے پہلے کے صوفیا کو دیکھ لیں۔ صوفیا کی تحریک ایک خاص ڈھنگ اور چلن سے چلتی رہی ہے۔ اس تحریک کو آج کے عہد میں articulate کرنے، پھیلانے اور عوامی قومی اور عالمی سطح پر اس تحریک کی dissemination کی اشد ضرورت ہے تاکہ صوفیا کا پیغام محبت عام ہو۔..... قومی یک جہتی، مارشل لا ادوا را کارگیدا ہوا لفظ ہی نہیں، ہماری سلامتی کا خامن بھی ہے۔ مگر قومی یک جہتی کسی طور پر مسلط نہیں کی جاسکتی۔ ہم چاروں صوبوں کے صوفیا کے پیغام کے ابلاغ کے ذریعے اس منزل کو حاصل کر سکتے ہیں۔“ (ابتدائی کلمات: ص ۲۶، ۳۰)

کیونکہ صوفی ازم پر کافرنس کا انعقاد ایک غیر سنجیدہ سرگرمی تھی بلکہ مذاق والی بات تھی، غالباً اسی لیے وزیرِ مملکت برائے تعلیم کو بھی اس میں مدعو کیا گیا تھا۔ لیکن جناب غلام فرید کا ٹھیانے موضوع سے متعلق چند ششتم نکات اٹھا کر صوفیانہ کلام کی عصری معنویت ثابت کر کے ناقد دین کے منہ بند کر دیے۔ لیجیے خود ہی دیکھ لجیئے:

”اس دھرتی کے صوفی شاعروں نے درحقیقت اپنے وقت کے نظام کے خلاف علم بغاوت بلند کیے رکھا۔ رحمان بابا کہتے ہیں: ”ظالم حکم رانوں کے سب گور، آگ اور پشاور تینوں ایک ہیں۔“ ہمارے ہاں فوجی جرنیلوں نے وہ کچھ کیا جس کا ذکر رحمان بابا کرتے ہیں۔ آج ذرا دیکھئے کہ پاکستان کے چاروں فوجی آمروں نے جو کچھ کیا، اس کے نتیجے میں آج رحمان بابا کا شعر کس قدر رہیقی معلوم ہوتا ہے، اس لیے کہ آج گور، آگ اور پشاور ایک ہو چکے ہیں۔“ (صوفی ازم کی عوامی نمایاں: ص ۳۲)

سردار آصف احمد علی صوفیانہ حوال کی ایک جہت سے کافی نالاں نظر آتے ہیں۔ اس لیے گوگو میں تضاد بیانی کا شکار ہو گئے ہیں:

”مگر یہ موقع کرنا کہ صوفی، معاشرے میں انقلابی ریفارمر کردار ادا کرے یا جنہدا پکڑ کر جہاد کرے یا اسلام دشمنوں کو نیست و نابود کرے تو تاریخ ایسی مثالیں پیش کرنے سے قاصر ہے۔ یہ بھی درست ہے کہ تاریخ نہیں یہ تاتی ہے کہ مختلف ادوات میں اسی تحریک کے دوران کچھ لوگ انسپاڑ ہوئے اور انہوں نے جہاد بھی کیا، امام شاہ عبدالکریم میثال واضح ہے۔“ (صوفی ازم: ص ۳۸)

تاریخ ایسی مثالیں پیش کرنے سے قاصر بھی ہے اور پھر یہ بھی درست ہے کہ بتاتی بھی ہے، کیا طرفہ تماشا ہے؟۔ اس تماشے کے باطن میں کوئی صوفی جھاٹک سکتا ہے یا کوئی سردار۔ جمع خدیں کے نجانے کتنے اور نخونے اس تلاشی نامہ میں ہماری ضیافت کو موجود ہیں۔ ہم سوچ رہے ہیں کہ سردار آصف احمد علی کے نام کے ساتھ اگر سردار نہ ہوتا تو کیا پھر بھی وہ ہم جیسے صوفیانہ مبتدیوں کو اس قسم کے ”حکیمانہ ارشادات“ سے نوازتے رہتے؟ یا رو! ہمیں تو یہ فکر کھائے جا

رہی ہے کہ صدر آصف علی زرداری اگر (خدانخواستہ) سردار آصف علی زرداری ہوتے تو ان کی گل افشا نیاں سمجھنے کی کوشش میں عوام کے ہاتھ پاؤں مسلسل پھولے رہتے۔ ویسے آپس کی بات ہے باریک بین حضرات، صدر آصف علی زرداری کے نام میں سردار مخدوف خیال کرتے ہیں۔ شاید اسی لیے عوام بھی کچھ پھولے پھولے سے رہتے ہیں۔ خیر! اس جملہ مفترضہ سے قطع نظر سردار آصف احمد علی لا علمی میں ایک علمی بات کہ گئے ہیں، ملاحظہ کیجیے:

”میں نہیں سمجھتا کہ اسلام میں روحا نیت کا کوئی الگ سے ستم ہے۔ یہ کسی نظام کا نہیں، کسی فرد کا انفرادی تجربہ ہو

سکتا ہے کہ اسے divine experience حاصل ہو۔ اس جدوجہد کے درمیان انسان کی جو tendencies

ہیں، وہ سوچل ریفارمز کی طرف ہیں یا انقلاب کی طرف، جو بھی اس کے اندر جذب ہے اس کو تقویت ملے گی۔.....

اگر کسی کی انسپاڑیشن کا حصہ جنگ لڑنا یا جادو تھا تو اس نے روحا نی تجربے کے بعد جنگ لڑی۔ کسی کی انسپاڑیشن

شاعری تھی تو اس نے شاعری کی۔ صوفیانہ شعر کی روایت ہمارے ہاں خاصی مضبوط رہی ہے۔“ (صوفی

ازم: ص ۳۸، ۳۷)

یونیورسٹی آف گجرات کے وائس چانسلر ڈاکٹر محمد نظام الدین مخصوص عمرانی تھاظر میں صوفیانہ روایت کی معنویت ملاش کرتے ہیں۔ ان کا کہنا ہے کہ:

”عوام زمین پر زمین کا سفر کرتے ہیں اور صوفی زمین سے آسمان کی جانب سفر کی راہ کھولاتا ہے۔ بظاہر صوفی اور

عوام دونوں کی منزلیں جدا جدا ہیں، تاہم زمین دونوں میں مشترک ہے اور یہی صوفی ازم کی عوامی بنیاد ہے۔

..... باریک بینی سے دیکھا جائے تو صوفی ازم کا اصل موضوع انسان اور عوام ہی تھا۔ کیونکہ انسان ہی سوال پوچھتا

ہے اور انسان ہی ان کے جواب مانگتا ہے۔..... زمانے نے جو گھاؤں نسل درسل عوام کو دیے، ان پر اگر کسی نے مرہم

رکھا تو وہ محض صوفی ہی تھے۔..... صوفی فکر جو خاص طور پر شریعت کے میکائی نفاذ سے ذرا ہٹ کرے اور عوام جو

شریعت کی عملیت سے ذرا ہٹ کر ہیں، دونوں ایک غیر دانستہ اتحاد میں ہیں۔..... مذہب تو پیغمبر لے کر آئے تھے

اس کی ادارہ سازی علمنے کی تھی ان دونوں کے مقاصد پورے ہوئے کہ نہیں، مذہب کے سارے مکہزم سے صوفی کی

وابستگی عوام کی سوچ کی حد تک سب سے زیادہ ہے۔ صوفیا، لوگوں کے خیال میں مذہب کے سچے بیروکار ہیں، اس

طرح سے لوگوں نے بھی صوفیا پر ایک جرمسلط کیا ہے کہ وہ اسلام یا جس مذہب سے بھی ان کا تعلق ہے، سے باہر نہ

لکھیں۔ (صوفی ازم کی عوامی بنیادیں: ص ۲۵، ۲۶، ۲۷)

عوام اور صوفیا کے درمیان اختلاف کی نفسیاتی سرحدیں کہاں سے شروع ہوتی ہیں کہاں کہاں سے گزرتی

ہیں اور کہاں ختم ہوتی ہیں، ڈاکٹر محمد نظام الدین ان پر کافی تیکھی نظر کر کے ہوئے ہیں:

”اس بات کا کسی کو علم نہیں ہے کہ وہ خدا کی ذات میں داخل حاصل کر سکے ہیں یا نہیں، ہر کوئی جانتا ہے کہ وہ عوام

کی زندگی میں معتبر انداز میں داخل رہے ہیں۔ یا عزاداری تھے شان دار طریقے سے علامہ نہیں ملا جتنا صوفی کو نصیب ہوا۔

..... عوام کو نفسیاتی سہاروں کی ضرورت ہوتی ہے مثلاً محبت، امن، بھائی چارہ اور انسان دوستی۔ یہ سب کچھ انہیں ان

ہستیوں میں نظر آتا ہے جو حکومتوں سے دور خدا سے لوگاۓ بیٹھی ہیں، وہ خدا جس سے عوام کو بھی ساری آس امید تھی۔

یہ بھی صوفی اور عوام کی سانجھ تھی جو بیشہ قائم رہی۔ عوام نے کچھی صوفی ازم کی فلسفیات گہرائیوں کو سمجھنے کی کوشش نہیں کی تھی

وہ انہیں سمجھ سکتے تھے۔ اور صوفی کو عوام میں موجود سماجی آلودگیوں سے کوئی گہر اتعلق نہیں تھا، وہ تو اپنی ذات کی تطہیر و پاکیزگی کی تلاش میں تھا، یہی وجہ تھی دونوں ایک دوسرے پر آشکار نہیں ہوئے۔ وہ اور اسی قربت پیدائشیں ہوئی جو دوسری کابا عث بنتی ہے، الہذا صوفی ازم اور عوام ہمیشہ اتحادی رہے۔“ (صوفی ازم کی عوای نبیادیں: ص ۲۷، ۳۶)

ڈاکٹر محمد نظام الدین صوفیا اور عوام کے درمیان اتحادِ محض کے داعی نہیں ہیں۔ وہ صوفیانہ واردات کے اس اظہار سے کافی الرجک دکھائی دیتے ہیں جو عوام کو ستانے اور سلانے میں منہک رہتا ہے۔ ڈاکٹر صاحب بجا فرماتے ہیں:

”اگر آج ہمیں صوفی ازم کے ان نظریات کو کسی سماجی ساخت میں ڈھاننا ہے تو ہمیں خود کو صوفی سے زیادہ انقلابی بنانا پڑے گا۔..... صوفی ازم پر بہت زیادہ شور و غواص مخاد پرستا نہ لگتا ہے۔ یہ عوام کو گم راہ کرنے کا ایک ہتھیار بن سکتا ہے اور ان کی اس صلاحیت کو بھی جو انہوں نے democratization کے عمل میں حاصل کی ہے بے اثر کر دے گا جیسا کہ ہر quo status اپنے سامنے اٹھنے والے انقلابی نظریات کے ساتھ کرتا ہے۔ ہمیں صوفی سے اسی طرح لینی پڑے گی جیسی ہم اپنے سورما باپ دادوں سے لیتے ہیں چاہے وہ خود ہم نے ہی تھیلائی طور پر بنائے ہوں یا حقیقت میں وہ نہیں۔ اور کم زور لوگ ہی کیوں نہ ہوں اور ہر حکم ران اور حملہ آور کو خراج ہی دیتے رہے ہوں۔“ (صوفی ازم کی عوای نبیادیں: ص ۲۸، ۳۷)

پروفیسر نبیلہ کیانی نے مذہب کی ماہیت و مقصدیت سمجھے بغیر تصوف کی انسانی خوبیوں کی نشاندہی کی ہے۔ قارئین کی تفہیں طبع کے لیے ہم ایک اقتباس پیش کیے دیتے ہیں:

”تصوف میں اس بات کو باور کرانے کی کوشش کی جاتی ہے کہ دنیا صرف وہی نہیں ہے جس میں ہم اپنی سوچ کی مخصوص عادتوں کی وجہ سے رہ رہے ہیں بلکہ اور بھی دنیا میں ہماری منتظر ہیں جہاں ہم اپنے thought pattern کا تصور دونوں میں موجود تبدیل کر کے پہنچ سکتے ہیں۔ مذہب ہو یا تصوف، نئے modes of existence کے علاوہ کسی اور mode of existence کے نشاندہی کی، تو ساتھ ہی اسے article of faith بنا کر مزید دنیاوں کی تلاش پر پابندی لگادی، جب کہ تصوف اور صوفی کرام یہ تلاش جاری رکھنے کا پیغام دے رہے ہیں۔..... صوفیانہ شاعری میں جن انسانی images کی نشاندہی کی، تو ساتھ ہی اسے Human beings at work۔ ایک اور انسانی image جو شاعری میں نہیاں ہوتا ہے، وہ گیت کاتے اور رقص کرتے ہوئے انسان کا ہے۔ فن اور تخلیق فن اور تصوف کا چوہی دامن کا ساتھ ہے۔“ (تصوف کی آفاقی قدریں: ص ۵۲، ۵۳)

پروفیسر نبیلہ کیانی اپنے اسی فن پارے میں معمولی تبدیلی کر کے ”مذہب کی آفاقی قدریں“ کے موضوع پر خامہ فرسائی کر سکتی ہیں۔ ویسے اس تبدیلی کے لیے پروفیسر ہونا ضروری نہیں، یہ تبدیلی کوئی معمولی کمپوزر بھی آسانی سے کر سکتا ہے۔ اسے کرنا فقط یہ ہے کہ مذہب کی جگہ تصوف اور تصوف کی جگہ مذہب کا لفظ کمپوز کر دے۔ صاحبو! اگر کوئی سیمینار کائفنس ”مذہب کی عوای نبیادیں“ کے عنوان سے منعقد ہو تو پروفیسر نبیلہ کیانی کو ضرور خبر کر دینا کہ ان کا گھر اگھڑا یا مضمون کائفنس میں قیچے بکھیرنے کو تیار ہے۔ خیر سے پروفیسر خالد مسعود اسی کائفنس میں تقدیمی قیچے بکھیرنے کی کوشش میں ہیں:

”بجزل پروپر مشرف کے روشن خیال دور میں ایک صوفی کو نسل تشكیل دی گئی اور اس کو نسل کے چیف صوفی کا درجہ جناب چوہدری شجاعت حسین کو عطا کیا گیا تھا۔ میں نے اپنے ایک دوست سے اس انتخاب کی وجہ ریافت کی، تصوف کی رمزودن سے آگاہ وہ دوست کہنے لگا کہ صوفی اپنا حال اور کیفیت دوسروں پر بیان نہیں کر سکتا، بس صوفی اور چوہدری شجاعت کے درمیان بھی ایک قدر مشترک ہے جس کی بنا پر انہیں چیف صوفی بنادیا گیا ہے۔“ (تصوف کی آفاقی قدریں: ص ۲۵)

یہ درست ہے کہ جناب خالد مسعود بھی محترمہ نبیلہ کیانی کی طرح پروفیسر ہیں اور دونوں کا موضوع ”تصوف کی آفاقی قدریں“ بھی مشترک ہے، لیکن خالد صاحب نے برصغیر میں صوفیانہ سرمستیوں کی کارگزاری بدل کئے انداز میں شانے کے باوجود چند اصولی باتیں کی ہیں جن سے کوئی سلیم الفطرت شخص اختلاف نہیں کر سکتا:

”اگر بات صرف اور صرف تعلیمات پر عمل کر کے منزل کو پانے کی ہے تو یہ وصف صرف اور صرف قرآن و حدیث میں ہی ہے کہ آپ ان سے ہمیشہ ہمیشہ کے لیے فیض حاصل کر سکتے ہیں۔..... صوفی، اپنی تعلیمات، گفتگو اور لفاظی سے نہیں بلکہ اپنے عمل اور کردار سے متاثر کرتا ہے۔ اس کی ساری تعلیمات اس کا کردار اور عمل ہیں۔..... اگر کسی کا خیال ہے کہ صوفیا کی تعلیمات صد یوں اور عشروں بعد بھی اسی طرح پیار محبت یا گناہ بھائی پارہ گل اور رواہی عام کر سکتی ہیں جیسا کہ خود انہوں نے اپنے کردار اور عمل سے عام کی تھیں تو یہ ایک مکمل خوش بھی کے علاوہ اور کچھ بھی نہیں ہے۔“ (تصوف کی آفاقی قدریں: ص ۵۹)

پروفیسر خالد مسعود کا ایک فقرہ تو ”سونار کی ایک اوہار کی“ جیسے محاوروں کی صداقت کا زندہ جاوید نہونہ ہے، ملاحظہ کیجیے: ”میں جب بھی اس سے اس سلسلے میں قرآن و حدیث کا حوالہ مانگتا ہوں، وہ مجھے محمد عربی صلی اللہ علیہ وسلم کے بجائے انہیں عربی کے حوالے سے سمجھانے کی کوشش کرتا ہے اور سرمد کے اشعار سے بہلانے کی سعی کرتا ہے۔“ (تصوف کی آفاقی قدریں: ص ۵۸)

ایک دور تک علامہ اقبال پر ”پنجابی“ ہونے کی پھتنی کسی جاتی رہی ہے اور ان کے نظریات کو ایک پنجابی مسلمان کی اسلام فہمی قرار دے کر ”پنجابی اسلام“ کی ترکیب چلانے کی بھی کوشش کی جاتی رہی ہے۔ اب قاضی جاوید صاحب نے اپنے موضوع سے ”انصار“ کرتے ہوئے دل لگی کے انداز میں صوفی ازم کو خوب گلو بلاائز کیا ہے:

”اسلام جیسے عالم گیر مذہب کو پنجاب نے تصوف کا روپ دے کر گویا اس کو اپنی روح کے تقاضوں کے مطابق ڈھال لیا تھا۔ اس حافظہ سے تصوف، پنجابی اسلام تھا۔..... اسلام کی اس پنجابی صورت کی تشكیل وحدت الوجود کی ما بعد اطیعت کے سبب ہوئی تھی جو پانچ ہزار سال سے پنجابی اسلام کا نبی اگاہ ہیں کا ان کے خان طبیین پاکستانی ہیں اور پاکستانیوں کی غالب اکثریت کا پروفیسر حمیدہ شاہین اس بات سے بخوبی آگاہ ہیں کہ ان کے خان طبیین پاکستانی ہیں اور پاکستانیوں کی غالب اکثریت کا

منہجہ اسلام ہے، اس لیے ان کی نظریں صوفیانہ راویت کے اسلامی ایڈیشن تک ”محروم“ رہی ہیں۔ فرماتی ہیں:

”صوفیانے سلوک کی جو منازل بعد میں معین کیں وہ اسلام کے دوراول میں اپنی فطری اور حقیقی صورت میں موجود تھیں اور ان پر چنان اس ماحول میں چند اس دشوار نہ تھا۔ شریعت، طریقت، معرفت اور حقیقت کے مرحلے روزمرہ زندگی کا حصہ تھے۔ تصوف نے اس دور میں انسان کے فطری تقاضوں کو جھیڑے بغیر عوام سے خطاب کیا اگرچہ اس کو تصوف کا نام بھی بعد میں دیا گیا۔..... کبھی کبھی تو یوں محسوس ہوتا ہے کہ کویا کسی سوچے سمجھے منصوبے کے تحت دین اسلام سے

باطیت کا گودا نکال کر الگ کر دیا گیا اور بے رس بے ذائقہ جھلکا مولوی کے ہاتھ میں تھما دیا گیا کہ جاؤ لوگوں کو بے روح نمازوں اور بے حضور سجدوں میں مشغول کر دو۔ ان الصلوٰۃ تنهی عن الفحشاء والمنکر پر غور کرنے کی فرصت نہ ملے تو کوئی بات نہیں، شوارٹخنوں سے یونچ آئی تو اسلام خطرے میں پڑ جائے گا۔ دوسری طرف بے شرع تصوف کا ڈول ڈالا گیا۔ عالم استغراق میں رفع و جوب کی پٹھادی گئی اور یوں جذب و متن پیدا کرنے کے جعلی و خارجی طریقے خانقاہی زندگی کا حصہ بنادیے گئے۔” (تصوف۔ دین عوام یادِ دین خواص: ص: ۹۹، ۱۰۲)

پروفیسر محمدہ شاہین نے صوفی کو خاص انسان قرار دیتے ہوئے ان سمتوں کو معین کرنے کی کوشش کی ہے جو عام آدمی اور صوفی کے درمیان خط تفریق کھینچ دیتی ہیں:

”عوام فقط بصارت ہیں، خواص بصیرت بھی ہیں۔ عام آدمی زمین پر چلتا ہے، خاص انسان زمین سے آسمان کی طرف پرواز کرتا ہے۔ زمین سے آسمان بہت دور لکھائی دیتا ہے، اس لیے عام آدمی نے تصوف کے معاملہ میں اپنے مقام کو آسانی سے قبول کر لیا۔..... صوفیا کے تذکرے بتاتے ہیں کہ خواص کی نظر مقصود اصلی پر اور عوام کی نظر خواص پر ہوتی ہے۔ صوفی کسی اور مرکز کے گرد گھومتا ہے، عوام صوفی کے گرد گھومتے ہیں۔“ (تصوف۔ دین عوام یادِ دین خواص: ص: ۹۲، ۹۳)

پروفیسر صاحب کو صوفیانہ واردات کی اظہاری گنجک کا بھر پور احساس ہے۔ اس لیے انسانی زندگی میں روحانی تحریکات اور تصوف کی اہمیت کے مکمل اتفاق کرتے ہوئے ابلاغ کے حوالے سے ان کا کہنا ہے کہ:

”اس میں کوئی شک نہیں کہ جسم کے سامنے میں بیٹھے ہوئے انسان کو یہ بات صرف تصفیہ ہی بتا سکتا ہے کہ شاخ بدن پر ابدیت کے پھول نہیں کھلتے، لیکن یہ بتانے کے لیے تصوف کو وہ زبان اختیار کرنی پڑے گی جسے عام آدمی آسانی کے ساتھ سمجھ سکے۔“ (تصوف۔ دین عوام یادِ دین خواص: ص: ۱۰۵)

اس سلسلے میں سچ یہ ہے کہ تصوف زبان و بیان نہیں بلکہ کردار عمل سے عبارت ہے۔ اس لیے زبان کی سلاست تلاش نے کے بجائے پروفیسر صاحب کو آتش رفتہ کا سراغ لگانا چاہیے۔ البتہ جیلانی کامران کے حوالے سے انہوں نے جو کلمتہ اٹھایا ہے، ہمیں اس سے انکار نہیں ہے کہ:

”تصوف اور معاشرہ صرف ایسے موسم میں قریب آتے ہیں جسے غزل کی اصطلاح میں عشق کا موسم کہتے ہیں۔ جب سے تصوف کا رشتہ معاشرے کے ساتھ مقطوع ہوا ہے زندگی محبت کی زبان میں بات کرنا بھول گئی ہے۔“ (تصوف۔ دین عوام یادِ دین خواص: ص: ۱۰۵)

پروفیسر ڈاکٹر سعادت سعید بھی عشق کے موسم کی راہ دیکھتے ہوئے صوفی، ترک دنیا اور معاشرہ کے داخلی توازن کی بابت فرماتے ہیں کہ:

”صوفی کا فتراء سے ترک دنیا کا درس نہیں دیتا بلکہ اسے معاشرے کے ایسے فرد کا درجہ عطا کرتا ہے جو انسانی اصلاح پر اپنی توجہ مرکوز کرتا ہے تاکہ اس کی بدولت سماجی زندگی کو حیوانی جبلوں کے دائروں سے باہر کھا جاسکے۔..... اگر غور سے اور تنصیب کی پٹی اتنا کر صوفیانہ بیانات کی روح کو دیکھا جائے تو پتہ چلتا ہے کہ وہ اس دنیا کو ترک کرنے کے لیے کہتے ہیں جو خدا کے راستے میں حائل ہوتی ہے نہ کہ راہبوں کی طرح دنیا سے الگ ٹھنگ ہو جانا ان کا مقصد

ہے۔” (تصوف، شہنشاہیت اور انسانی تو قیر: جس ۱۱۳، ۱۱۶) ڈاکٹر سعادت سعید صاحب نے صوفی اور راشی صوفی کی تفریق قائم کر کے تصوف کی لاج رکھنے کی لائق تحسین کوشش کی ہے۔ وہ برملا کہتے ہیں کہ:

”صوفیوں کی گدیوں پر بیٹھے غیر صوفیوں یا راشی صوفیوں نے ۱۸۵۱ کی ہندوستانی بنت آزادی میں انگریزوں کے اتحادی بن کر جو ”کارہائے نمایاں“ انجام دیے ہیں اس سے ہماری تاریخ کے وہ صفات بھرے ہوئے ہیں جن کے گرد سیہ حاشیے لگنے چاہئیں تھے۔“ (تصوف، شہنشاہیت اور انسانی تو قیر: جس ۱۱۰)

پروفیسر سعادت سعید صاحب صوفی کے سماجی کردار کو کلیدی قرار دیتے ہیں۔ انہوں نے صوفی کے سیاسی کردار کی تحدید ایمان الفاظ میں کی ہے:

”صوفی، شہنشاہوں کے غیر انسانی رویوں اور مظالم کے خلاف علامتی، تمثیلی، استعاراتی پیراؤں میں انہمار خیال کرنے سے نہیں چوکتے تھے، لیکن اگر یہ کہا جائے کہ وہ اتنے طاقتور تھے کہ وہ بادشاہت کے ادارے کو لفظان پہنچا سکتے تھے، تو ایسا نہیں تھا۔“ (تصوف، شہنشاہیت اور انسانی تو قیر: جس ۱۸۸)

زیرِ نظر تلاذی نامہ کے بیشتر مضامین مخلل میں ناث کا پیوند معلوم ہوتے ہیں لیکن پروفیسر سید شبیر حسین شاہ کا مضمون ناث میں مخلل کا پیوند دکھائی دیتا ہے۔ ملاحظہ کیجیے:

”دونوں قسم کے لوگ یعنی علماء اور صوفی پہلے سے موجود ایک گلری نظام کی سرحدوں کے اندر کارندوں کی طرح کام کرتے ہیں، کبھی بھی جبراً مستبداد کی قوتوں کو ان سے بڑا خطرہ نہیں رہتا اور یہ سماج کی اندر وہی ساخت اور حرکت میں خارجی عوامل کی طرح سے موجود رہتے ہیں، جب کہ اشتراکیت اپنی حکمت اور علمی ساخت میں سماج کی اندر وہی قوتوں کے ٹھمن میں ایک جنگجو یانہ لامح عمل رکھتی ہے۔ اس کی ساری inspiration آسانوں نے نہیں اترتی، بلکہ معروض میں موجود قوتوں کے جدل سے پیدا ہوتی ہے۔ اشتراکیت اپنے عہد کے سماجی اظہم میں سب کے لیے قابل قبول نہیں ہے۔ تصوف لاشعوری طور پر خدا کے اندر داخل ہونے کی جہد مسلسل میں ہے۔ اشتراکی، انسان کی گہرائیوں میں اتنے کی کوشش کرتا ہے۔ صوفی زیادہ سے زیادہ اپنے وقت کے despotic حکم رانوں کو مہذب کرنے کی کوشش کرتا ہے۔ عالم دین بھی یہی کام کرتا ہے۔ نظام اجارہ دار حکم رانوں انسانوں سے بیار و محبت کا درس ہے تو بڑا خوب صورت، مگر ہے ابتدائی مذاقہ نہ۔ وہ جس نے تلواروں کی طاقت سے شاہی ہتھیاری ہوا، اس کے انتھاق کو چلنے کیے بغیر انسانوں کی رعیت کے لیے اس سے مراعات کی جدوجہد کرنا درحقیقت اس کے کارندے کے طور پر کام کرنا ہے۔“ (اشتراکیت اور صوفی ازم کے اشتراکات: جس ۱۲۸، ۱۲۷)

وحدت الوجود کے نظریے پر تقدیر کرتے ہوئے ہوئے شبیر صاحب نے محبت کی اشتراکی اساس کا کھونج خوب لگایا ہے:

”صوفی یہ وضاحت نہیں کرتا کہ وہ خدا کے وجود میں پیوست ہو کر کن مقاصد کی تکمیل چاہتا ہے۔ وحدت الوجود کی direction بندے سے خدا کی طرف سفر ہے گمراہی نفسی ساخت میں خدا کو بندے میں حلول کرنے کا عمل ہے۔ دونوں صورتوں میں بندے کی بندوں سے شرکت کو کوئی بنیادی حیثیت حاصل نہیں ہے۔ بندوں کی بندوں سے محبت کا نظریہ بھی محض ایک یادہ گوئی اور بندوں کے ماہین تفریق سے چشم پوشی اور انحراف ہے۔ محبت ایک end سے جاری

ہونے والی مافوق الفطرت شے نہیں ہے جو انسانوں کو اپنی جگہ بندی میں لے لے گی، بلکہ یہ انسانی سانجھ اور مشترکہ تحرک کے تیجے میں پیدا ہونے والی ہنی قبولیت اور فلسفیاتی سانجھ ہے جس کا براہ راست تعلق social activism سے ہے۔ اور پھر صوفی جس قبیل کی محبت کا دامی ہے وہ دست برداری یا بے عملی سے پیدا ہوتی ہے یا ایک investment کے طور پر۔“ (اشتراکیت اور صوفی ازم کے اشتراکات: ص: ۱۲۹)

اب ملاحظہ کیجیے کہ صوفی اور اشتراکی نے خلیفہ بننے سے کیسے انکار کیا۔ سنتوں کے فرق کے باوجود انکار دونوں جگہ پایا جاتا ہے، لیکن گردن زدنی بے چارہ اشتراکی قرار پاتا ہے:

”اشتراکیت اپنی حد بندی کرنے میں اپنے جدید ہونے کی دعوے دار ہے۔ اس کا سارا انحصار انسانوں کے ان تحریکات پر ہے جو انہوں نے نسل انسانی کے ارتقا میں حاصل کیے۔ یہ تحریکات درحقیقت معروف کے ساتھ انسانوں کے interaction کا نام ہے۔ اسے آسمانوں نے کوئی راجہ نہیں ملی کہ انسان کبھی بھی ظلِ الہی نہ تھا۔ مذہب نے اسے سمجھانے کی کوشش کی تھی کہ وہ خلیفۃ الارض ہے۔ سوال یہ تھا کہ اس خلیفہ کے پاس اختیار کی ملکیت کس کی تھی، اگر وہ خدا کی تھی تو پھر اختیارات میں موجود سارے امتیازات بھی خدا کی طرف سے تھے۔ اشتراکی نے بڑی ڈھنائی سے اس بات کو ماننے سے انکار کر دیا، اس نے اپنے معروف کو اپنی مرضی سے بدلنے کا نظریہ اختیار کر لیا۔ یہ مذہب پرستوں کے نزدیک خدائی کا مولیٰ میں مخالف تھی۔ مگر جب صوفی نے اپنے انسانی وجود کی نعمتی کی اور اپنے خلیفہ ہونے کو خود خدائی وجود کا پروقرار دیا، تو دراصل اس نے بھی خلیفہ بننے کی نعمتی کر دی۔

صوفی کے سامنے ideal پیغمبری تھی۔ وہ اپنے اعلیٰ ترین درجے میں وہ کمال حاصل کر لیتا ہے کہ پیغمبری بہت پیچھے رہ جاتی ہے۔ پیغمبری تو روح القدس یا جریل کی محتاج رہتی ہے۔ صوفی براہ راست اللہ تعالیٰ سے القا حاصل کرتا ہے اور خدا کے رازوں سے واقفیت حاصل کرتا ہے۔ وہ خلیفۃ الارض کی ادنیٰ حیثیت سے خود کو بہت دور لے جاتا ہے۔ خلیفۃ الارض یا انسان جب اپنے اختیارات سے دست بردار ہوتا ہے اور اپنی دانست میں دنیاوی آلوگی سے خود کو پاک کرتا ہے تو وہ ایک سمت میں چلتا ہے۔ مگر جب وہ مزید اختیارات مانگتا ہے، دنیا کی تمام آلوگیوں کے اندر بیٹھ کر زندگی بسر کرتا ہے تو وہ دوسرا سمت میں چلتا ہے۔ سنتوں کا یہ فرق تھی صوفی اور اشتراکیت کا فرق ہے۔“ (اشتراکیت اور صوفی ازم کے اشتراکات: ص: ۱۳۱، ۱۳۰)

پروفیسر شیر صاحب نے صوفی کے ممتاز ہونے کی وجہ پر اپنی چوٹ کی ہے کہ کسی ملامتی کو بھی کہیں پناہ ملتی نظر نہیں آتی: ”صوفی اپنی خواہشات کو تیاگ کر دوسرا سے انسانوں میں خود کو ممتاز کرتا ہے اور اپنے سے والہانہ قبولیت پیدا کرتا ہے۔ اشتراکی دوسروں کی خواہشات کو ابھار کر ایک عملی اشتراک حاصل کرنا چاہتا ہے، اس طرح خود کو انسانوں میں لازم و ملرووم بناتا ہے۔ صوفی کے ٹارگٹ اس کی اپنی intution اور imagination سے بنتے ہیں۔ اشتراکی کے ٹارگٹ پہلے سے زمین پر موجود ہوتے ہیں اور وہ انہیں اپنی علمی صلاحیت conceive سے معرض ہے۔ اسے معروف سے فرار کا حق حاصل نہیں ہے۔ مادے کی جملیات بظاہر انسان کے خارج میں موجود ایک کائناتی عمل ہے، مگر درحقیقت خود انسان اسی جملیات کے ایک عصر کے طور پر موجود ہے، اور اشتراکی کو اس کا ادراک ہونا چاہیے ورنہ وہ اپنی حکمت عملی ترتیب نہیں دے سکتا۔“ (اشتراکیت اور صوفی ازم کے اشتراکات: ص: ۱۳۱)

شیر حسین صاحب نے کوئے یار سے نکل صوفی کے ”فنا“ ہونے کو معاف نہیں کیا۔ اس لیے مگر ان بھی ہے کہ وہ سوائے دار چلے خود کش حملہ آوروں کی معافی کے بھی قائل نہیں ہوں گے:

”بُدِیٰ کو وحْتَکار نے کاساراوجдан اور ریاضت کا عمل صوفی کو اس کے مقدار میں ملا ہے۔ اشتراکی کا مقدار اس کے عہد کی ناقابل تردید زمینی حقیقت ہے اور یہ حقیقت ہمیشہ قائم رہتی ہے۔ utopia کبھی معرض وجود میں نہیں آتا۔ اعلیٰ درجے کا کمپونسٹ معاشرہ ایک حقیقت سے زیادہ ایک inspiration ہے جو اشتراکی کو ایک علمی فرد سے انقلابی میں تبدیل کرتا ہے۔ وہ انقلابی بننے کے لیے عوام سے اپنی جڑت کا محتاج ہے، لہذا اشتراکی کو خدا کی ذات سے زیادہ بندوں کی ذات پر غور کرنا پڑتا ہے۔..... اشتراکی، زندگی کا صوفی سے بہتر آرگانائزر ہوتا ہے وہ زندگی کو ایک اثنائے کے طور پر اپنی جدوجہد میں استعمال کرتا ہے اور زندگی کے ہر بیبلو رخاوی رہتا ہے۔ صوفی پر زندگی کا تاریک حصہ ایک بوجھ ہے، جسے اتنا رتے اتنا رتے اس کی زندگی کا روشن پہلو بھی فنا ہو جاتا ہے اور اسی فنا میں صوفی سدا کی زندگی پاتا ہے۔“ (اشتراکیت اور صوفی ازم کے اشتراکات: ص ۱۳۲، ۱۳۱)

سطور ذیل میں شیر صاحب فرماتے ہیں کہ مولوی نے بے چارے صوفی کو ہمیشہ مار پڑوائی ہے۔ ہم گزارش کریں گے کہ صوفی بے چارہ اس وقت تو ایک اشتراکی کے ہتھے چڑھا ہوا ہے اور اس کی وہ درگست بن رہی ہے کہ وہ مولوی کی مار بھولے سے بھی یاد نہیں کرے گا:

”تاریخ بتاتی ہے کہ جتنا اشتراکی کا انکار گردن زدنی ہوتا ہے، صوفی کو اتنی مان نہیں پڑتی۔ مجھے نہیں معلوم کہ آمرانہ ملکیتیوں نے خود اپنی سوچ سے صوفی دشمن پالیسی اپنائی یا ہمیشہ interpretation کی آڑ لے کر وقت کے مولوی نے صوفی کو مار پڑوائی۔ جیسے عیلیٰ مسح علیہ السلام کو فریبی یہودیوں نے صلیب پر لکھا دیا تھا۔ اشتراکی کی اڑائی حاکیت سے براہ راست ہوتی ہے، اس اڑائی سے فرار ممکن نہیں، ورنہ اشتراکی اپنی وجودیت سے خارج ہو جاتا ہے۔ صوفی کے لیے ایسا نہیں ہے۔ وہ ہمیں کبھی کبھی حکم رانوں کے ساتھ کھڑا نظر آتا ہے، جب کبھی وہ عوام کے ساتھ بھی ہوتا ہے تو کسی جنگ کا آغاز نہیں کرتا، اس کی ساری ترغیب غیر جدیاتی غیر سائنسی اور بے سمت ہوتی ہے۔ جب انقلاب، تاریخ کے ایجادے پر نہیں ہوتا تو انسانوں کے قول فعل پر صوفی کاراج ہوتا ہے، بلکہ صرف قول پر، فعل تو شاہوں کی لوڈنگ ہوتا ہے۔ دنوں مل کر انسان کو اس کی اسی حالت میں برقرار رکھتے ہیں۔ بادشاہ اس کی زندگی کو عذاب بناتا ہے، صوفی اس کی زندگی کو خیالی جنت بناتا ہے۔ دنوں میں آخر اڑائی کہاں ہے۔“ (اشتراکیت اور صوفی ازم کے اشتراکات: ص ۱۳۳)

صوفی کے وہم اور اشتراکی کی سرفرازی کی تخلیل شیر صاحب نے کچھ اس طرح کی ہے:

”جس طرح تمہیدیب دور و حشت کی آخوشی میں جنم لیتی ہے اور اتنی ہی بصلاحیت ہوتی ہے جتنا دور و حشت کا انسان اپنی بقا کی جنگ میں طاقت حاصل کرتا ہے۔ potential ایک مادی وجود کا نام ہے جو انسانی زندگی اور معاشرت میں قوت محکم کا کام کرتا ہے۔ صوفی کا علمی وجدان بھی اس کے اندر ایک potential پیدا کرتا ہے جس کے بل بوتے پر صوفی میں انسانی صلاحیت اپنے کمال سے ہم آپنگ ہوتی ہے۔ نہیں پر صوفی اس وہم کا شکار ہوتا ہے جو اسے اوہی ماہیت میں خلط ملٹ کر دیتا ہے۔ جب کہ اشتراکی اپنے عمیق علمی تحریکیے میں کائنات کی سچائیوں سے سرفراز ہوتا ہے اور ایک potential حاصل کرتا ہے۔ یہ صلاحیت اسے آمانوں کے سماج کی ہبوں میں لے کر اتنی ہے اور اشتراکی

اپنے کمال کے ساتھ انسانوں سے غلط ملٹ ہو جاتا ہے جہاں سے انقلاب کی کریں پھوٹی ہیں۔ یہ وشنی لازماً اس نور سے مختلف چیز ہے جو صوفی کے دل میں اترتا ہے لوگ جس کے متلاشی رہتے ہیں۔ مگر اشتراکی لوگوں کا ساتھ دینا پڑتا ہے، یہاں inactivity کافر قہ ہے۔ (اشتراکیت اور صوفی ازم کے اشتراکات: ص ۱۳۲، ۱۳۳)

سید شیر حسین صاحب اپنے نتائج فکر میں صوفی اور اشتراکی میں کوئی اشتراک نہیں دیکھ پاتے۔ اس لیے وہ فیصلہ کرنے والے میں لوگوں سے فیصلہ لینا چاہتے ہیں:

”پونکہ آسمانوں سے کوئی تبدیلی زمین پر نہیں اترتی، لہذا جب صوفی خدا سے ملاپ کر کے واپس اترتا ہے تو کسی تبدیلی پیدا کرنے کے اہل نہیں ہوتا۔ اس لیے صوفی سے عامۃ الناس کی relationship ایک سمجھی لا حاصل ہے۔ انہیں اشتراکی کی طرف رجوع کرنا پڑے گایا ہیں اور جانا پڑے گا۔ جب کوئی چیز surface پر موجود نہیں ہوتی تو محض تصور یہ ہوتی ہے۔ چاہے اشتراکیت ہو، چاہے صوفی ازم، جب تک حالتِ عملی میں ہیں زبردست اشتراکات میں ہوتے ہیں۔ جب حرکتِ عمل میں جاتے ہیں، الٹ سمتوں کی طرف چلے جاتے ہیں۔ لہذا انسانی فلاح کے لئے صوفی اور اشتراکی میں اشتراک ممکن نہیں ہے اور لوگوں کو یہ فیصلہ کرنا ہو گا کہ وہ کس کا ساتھ دینا چاہتے ہیں۔ اگر صوفی کے ساتھ جائیں گے تو اپنے دکھوں کا مادا اس انسانوں سے طلب کریں گے، حاکموں اور اجارہ داروں سے تعرض نہیں کریں گے۔ یہی ایک طریقہ ہے جو راستہ داد کو بڑی الٰہم کرنے کا۔ تغواہ دار مولوی سرکاری ادیب اور دنیا سے لاطلاق صوفی سب بھی کام کرتے ہیں۔“ (اشتراکیت اور صوفی ازم کے اشتراکات: ص ۱۳۲)

شیر صاحب کی نظر سے صوفی اور اشتراکی کا نقطہ اتصال چھپ نہیں سکا۔ وہ ایک معروضیت پرند اشتراکی ہیں۔ اس لیے انہوں نے تحفظات کا شکار ہوئے بغیر اس مماثلت کو معرفی انداز میں تسلیم کیا ہے:

”یہاں ایک سوال اشتراکی کے ضمن میں بھی بڑا ہم ہے کہ اگر اشتراکیت کا مرحلہ برپا ہو جاتا ہے اور اقتدار پرولتاری ڈکٹیٹری ٹپ سے ایک non-state سوسائٹی کے ہاتھ چلا جاتا ہے اور مارکسی انقلاب اپنی اعلیٰ منزل سے سرفراز ہوتا ہے، تو کیا اشتراکی اپنے انفرادی وجود سے دست بردار ہو جاتا ہے؟ جس طرح صوفی خدا میں دغم ہو کر اپنے وجود سے دست بردار ہو جاتا ہے۔ اپنے عروج کی اس ملکیت میں جو اشتراک پایا جاتا ہے ہٹلے وہ نوعیت اور ساخت کے اعتبار سے ایک دوسرے سے مختلف ہے مگر اپنے رجحان میں یہ صوفی اور اشتراکی کا واحد اشتراک ہے۔ تو کیا ہم کہیں گے کہ صوفی اور اشتراکی حتیٰ طور پر جس تجدی مسلسل میں یہی وہ دراصل اپنے وجود کو کسی اور وجود میں ڈھالنے کی جدوجہد ہے، یعنی اب ہم صرف technicalities اور نظریاتی سمتوں پر ہی تقاضہ کیجھتے ہیں۔

مارکسیوں نے جب مادے کی حرکت کے قانون کو ماج کی حرکت پر منطبق کیا تھا تو ان کے پاس چارہ نہیں تھا کہ سماجی حرکت کو مادے کے قانون حرکت کے تحت لے کر آئیں اور وہ حکمتِ عملی تشكیل دیں جو ماج کے اندر کی تشكیل بندی کو مادے کی جدلیلیتی سائنس کے قانون کے تحت کریں۔ اپنی دانست میں وہ یہاں social scientist ٹھہرے اور بلاشبود ہتھیے، مگر جب صوفی نے یہ عوہ دکایا کہ خدا نے اپنے اندر ایک قانون نظرت قائم کر رکھا ہے اور وہ انسان کی تخلیق اپنی ہی فطرت اپنے ہی وجود کی حدود میں سے کرتا ہے اور انسان اسی کا حصہ ہتا ہے، لہذا انسان پر جب صوفی، خدا کے اندر کی فطرت کا نفاذ چاہتا ہے تو دراصل صوفی انفرادی طور پر وہی کام کرتا ہے جو اشتراکی اجتماعی طور پر کرنا چاہتا ہے۔

اشتراکیت اور صوفی ازم تقریباً ایک ہی جسمیے انسان کو اپنا آل کار بناتے ہیں۔ ہمیں صرف یہ سوچنا ہے کہ ہمیں اپنے وجود اور شخص کو آسمانوں پر ان دیکھے خدا کی سپردگی میں دینا ہے یا لاکھوں کروڑوں استھان زدہ لوگوں کا سراٹھا کر انہیں سر بلند کرنا ہے۔ یہ کام صوفی ازم اور اشتراکیت میں اشتراکات تلاش کرنے سے نہیں ہوگا بلکہ عوام تک یہ شعور لے جانے سے ہوگا کہ وہ حقیقتوں کی طرف پلٹ آئیں۔ (اشتراکیت اور صوفی ازم کے اشتراکات: ص: ۱۳۵، ۱۳۶)

سید شیر حسین شاہ کے مضمون کے ذکورہ اقتباسات کی مجموعی معنویت ملحوظ رکھتے ہوئے ہم گزارش کریں گے کہ سامراج نے مذہب کی اہمیت بھانپتے ہوئے اسے ہمیشہ ہائی جیک کیا ہے اسی لیے مذہب عوام کے لیے ایون قرار پایا ہے۔ لیکن نام نہاد معرض پسندوں نے معرض میں موجود مذہب کی مکمل نفی کرتے ہوئے (سامراج کو کھلی چھٹی دے کر) جدلیات کو علمی طور پر ہمیشہ بے معنی ثابت کیا ہے۔ لہذا حقیقی معرض پسند تو سامراجی ٹھہرے نہ کہ ہمارے اشتراکی بھائی۔ ہم سمجھتے ہیں کہ شیر صاحب کے اس مضمون سے مذہب (خاص طور پر اسلام) کی بے عمل تعبیر کرنے والے اجارہ داروں کو کچھ نہ کچھ ضروری کیا چاہیے جنہوں نے دین اسلام کے پرواروں کو مستقل سر ایمگی میں بتلا کر رکھا ہے:

رسیدم من بدریاۓ که موجش آدمی خوراست
نہ کشی اندرال دریانہ ملاعے عجب کاراست

(میں اس دریا میں پہنچا ہوں کہ جس کی موجش آدم خور ہیں، دریا میں نہ کشی ہے اور نہ ملاج، عجیب ما جرا ہے)
خیر! پروفیسر نصراللہ خان ناصر نے سرپٹ دوڑتے تاجر ان گھوڑے کو رو جانے لگا میں ڈالنے کی بات چلائی ہے۔
انہوں نے سید شیر صاحب کے بر عکس سرمایہ دارانہ معيشت میں صوفیانہ کردار کی راہ ڈھونڈنے کا۔ ان کا کہنا ہے کہ موجودہ صارف معاشرہ صوفیا کے لیے بھی اصولی طور پر قبل قبول نہیں ہے۔ موصوف لکھتے ہیں کہ:

”ہر دو یہ اور شستہ کو مفادات کے ترازو میں تو لنے کی روٹ اور تاجر ان وظیفہ، ہماری سماجی زندگی اور اخلاقی اقدار میں فطری توازن کی نفی کر رہا ہے۔ یہی معاشرتی تقاضوں کا تضاد ہمارے اندر وہ تناؤ پیدا کرتا ہے جو ہمارے اذہان و قلوب کو بے چارگی، بے بُسی، حسد اور محض دنیاوی آسائشوں تک رسائی کی تحریک دیتا ہے۔ جس کے نتیجے میں عورت کا حسن و جمال، مرد کی مردانہ وجہت، مردگانی کا وقار، بچوں کی معصوم مسکراہٹ اور کارکاریاں اور ممتاز کے لازوال جذبوں کو اس نے اپنی پر ڈکٹش کی تشبیہ کے لیے اشتہارات کی زینت بنادیا ہے۔ یہ سب کچھ ہم نے ترازو کے پلے میں بنکے کے لیے رکھ دیا ہے۔ ہمارا صارف معاشرہ کمک طور پر انسان کو بنکے اور خریدی جانے والی اشیا کی فہرست میں شامل دیکھنا پاہتا ہے۔ یہی اس عبد کا سب سے بڑا المیہ ہے اور اسی الیے کی اڑ پنیری اور فعالیت پوری انسانیت کے لیے ایک عنین خطرے کی صورت اختیار کرنی جا رہی ہے۔ جس کا مدارک ہماری اپنی بنا کے لیے بہت ضروری ہے۔ مگر صوفیا کے نزدیک چونکہ انسان ہی مقصود بالذات ہے اس لیے وہ اس صارف کلپر صارف اپروچ اور عبد حاضر کی صارفی معيشت کے تقاضوں کو تسلیم کرنے نہیں میں۔ کیونکہ یہ معيشت طبقات پیدا کرتی ہے طبقاتی تضادات کو تقویت دیتی ہے، اس لیے صوفی اس طبقاتی معيشت کی بھر پوری کرتا ہے۔ یہی وجہ ہے کہ پنجاب کے بعض صوفی شعراء کے کلام میں مادی جدلیت کی طرف جگہ جگہ واضح اشارے ملتے ہیں۔“ (صوفی ازم اور صارف معاشرہ: ص: ۱۲۷، ۱۲۸)

سید شیر صاحب کو صوفی کے فنا ہونے پر اعتراض تھا، لیکن ڈاکٹر محمد مکھیانہ اس فائیت میں پناہ ڈھونڈتے نظر آتے

ہیں۔ دونوں حضرات معرفت پرندوں کی تعبیرات میں اصولاً کیسانیت ہونی چاہیے، جو یہاں نہیں ہے۔ کہتے ہیں کہ دنیا امید پر قائم ہے، ہم بھی امید رکھتے ہیں کہ اس ”تلائی نامہ“ میں جہاں جہاں مطلوبہ کیسانیت سے روگروانی کی گئی ہے اس کی تلائی کے لیے ایک اور تلائی نامہ، بہت جلد مظہرِ عام پر آئے گا۔ ڈاکٹر محسن کے الفاظ ملاحظہ کیجیے:

”سارے جھگڑے ہی اپنی حاکیت جانتے کے ہیں، دنیا پر قبضہ کرنے کے ہیں، چاہے وہ محلے، شہر، صوبے یا لک کی حاکیت ہو یا پھر ساری دنیا کی۔ دنیا سے جب کا مطلب ہی یہ ہے کہ ہم اس دنیا کو ہی سب کچھ بھجو بیٹھے ہیں اور اس کی فنا کا ہمیں یقین نہیں ہے۔ صوفی کو دنیا سے اس لیے رغبت نہیں رہتی کہ اسے یقین ہوتا ہے کہ یہ دنیا فنا ہے اور ہم سب نے فنا ہو کر بالآخر اسی ذات میں واپس جانا ہے جس کا ہم ایک ٹکڑا تھے اور جسے وقت طور پر زمین پر بھجا گیا تھا۔“ (کنزیومرازم کے دور میں صوفی ازم کی اہمیت: ص ۱۵)

ڈاکٹر محسن صاحب نے منصور حلاج کے ”انا الحق“ کی بابت ڈاکٹر نلسن کے درج ذیل الفاظ نقل کر کے اپنے تین علمی وجہت کا ثبوت فراہم کیا ہے:

”حلاج کے انا الحق کا مطلب یہ نہ تھا کہ میں خدا ہوں، بلکہ یہ تھا کہ میں حق یعنی سچے creative truth ہوں۔ یہ نظریہ یہ مادہ است pantheism کے سراسر خلاف ہے کیونکہ اس سے یہ ظاہر ہوتا ہے کہ انسان خدا کا مظہر ہے۔ یہ نظریہ حضرت عیسیٰ کے ان کلمات کے تفہیم امطابق ہے جس میں آپ نے فرمایا کہ جس نے مجھے دیکھا پا (خدا) کو دیکھا۔ لیکن یہ نظریہ جسے حلول incarnation سے موسوم کیا جاتا ہے، اسلام میں جزو نہ پکڑ سکا۔ اسے حلاج اور ان کے مریدوں نے ہی ختم کر دیا تھا۔ صوفیہ کہتے ہیں کہ حلاج کو اس لیے شہید نہیں کیا گیا کہ وہ ”حلوی“ تھے بلکہ اس لیے کہ انہوں نے حق تعالیٰ کا راز فاش کر دیا۔“ (کنزیومرازم کے دور میں صوفی ازم کی اہمیت: ص ۱۵۲)

صاحب! ہم کب پیچھے رہنے والے ہیں، علمی و جہالت نہ سہی، لا علمی سہی، ثبوت تو ہم بھی فراہم کرنے سے نہیں چوکیں گے۔ واقعہ یہ ہے کہ حسین ابن منصور کے ہاتھ کاٹ ڈالے گئے، مگر وہ مسکراتے رہے اور ان کی ہر انگلی سے اس لیے ہوا کہ حسین ابن منصور تو حیدر سی پر اکتفا کرنے کے بعد جائے تو حیدر سی کا آوازہ گنجتا رہا۔ دوستو! یہ سب ارب انسانوں کی راکھنگا جنمیں میں بہائی جا پہنچی ہے لیکن وہاں بھی انا الحق کا آوازہ سنائی نہیں دیا۔ خیر! ڈاکٹر محسن نے مگر یہ اسے سلطان باہو کے پنجابی کلام پر اپنی بات ختم کی ہے:

”اگر بہانے دھونے اور صاف سترے رہنے سے ملتا تو مینڈ کوں اور مچھلوں کوں کوں جاتا۔ اگر لبے بال رکھنے سے مل جاتا تو بھیڑوں بکریوں کوں کوں جاتا۔ اگر بہادیر ارات بھر جانے اور پرندوں کی طرح کوئے سے ملتا تو ان پرندوں کاں کڑ جھیلوں کوں کوں جاتا جو ساری رات جا گئے اور سورچاتے ہیں۔ اگر بھر محروم رہنے والوں کو ملننا ہوتا تو قوتِ تولید سے محروم بیلوں مل جاتا۔ لیکن اصل بات تو باہو ہی ہے کہ ان باتوں سے رب حاصل نہیں ہوتا بلکہ انہیں ملتا ہے جو دل کے اچھے اور من کے سچے ہوں جن کی نیت صاف ہو۔“ (کنزیومرازم کے دور میں صوفی ازم کی اہمیت: ص ۱۵۸)

اکادمی ادبیات کے چیئر مین فخر زمان صاحب نے اختتامی کلمات میں خیر کے چند جملے ارشاد فرمائے ہیں۔ ہمارے لیے انہیں قارئین کے سامنے ”تبرکا“ پیش کرنے کے علاوہ کوئی چارہ موجود نہیں:

”ہر شخص کے اندر ایک صوفی ہوتا ہے، دیکھا صرف یہ ہوتا ہے کہ اس کے اندر جو خیر ہے وہ کہیں شر کے ہاتھوں بر باد تو نہیں ہو گیا۔ اس خیر کو بچانے، زندہ اور متحرک رکھنے کی ضرورت ہوتی ہے۔۔۔۔۔ صوفی ازم بے عمل نہیں بلکہ شر کے مقابلے میں حرکت خیر کا نام ہے۔ ہو سکتا ہے کچھ صوفیوں میں بے عمل بھی رہی ہو گریبا خیال ہے کہ حقیقت میں کوئی صوفی بے عمل نہیں رہا۔ اگر صوفی بے عمل ہوتے تو سرمد اور منصور کو قتل نہ کیا جاتا، انہوں نے شمشاد شمش کو پکارا اور لکارا، تبھی تو سزاوار ٹھہرے۔ اگر صوفی محض بے عمل ہوتے تو ملائیت بلحے شاہ کا جنازہ پڑھنے سے انکار نہ کرتی۔۔۔۔۔ ہمارے صوفیوں نے تو ہمیشہ بغاوت کی ہے اور بغاوت کے لیے ہر ایک کا طریقہ اپنا پناہ ہوتا ہے۔ کوئی حرف انکار سے بغاوت کرتا ہے، کوئی لفظوں کو تھیار بناتا ہے، کوئی عمل سے بغاوت کرتا ہے اور بندوق اٹھایتا ہے۔“ (اختتامی کلمات: ص: ۱۲۵، ۱۲۶)

اب ہم بھی اختتامی کلمات کی طرف بڑھ رہے ہیں لیکن آغاز کے مانند پھر در طہ حیرت میں بتلا ہیں کہ کوئی اشتراکی خواب بھی دیکھ سکتا ہے:

”مثالی انسانی معاشرے کی تشكیل خوابوں کے بغیر نہیں ہو سکتی۔ جب تک ہم اچھے خواب نہیں دیکھیں گے، اچھے اعمال ہم سے سرزنشیں ہو پائیں گے۔“ (اختتامی کلمات: ص: ۱۲۸)

فخر صاحب نے شبیر صاحب جیسے اشتراکی بھائیوں کو ایک بڑی مشکل میں چانس دیا ہے، وہ بھلا خواب کی مادی جدیاتی توجیہ کیے کر پائیں گے؟ کوئی بتلا و کہ ہم بتلا نہیں کیا!

ماہنامہ ”الشرعیہ“، گوجرانوالہ کی

خصوصی اشاعت

بیاد: ڈاکٹر محمود احمد غازی رحمۃ اللہ علیہ

(نامور اہل علم، معاصرین، تلامذہ اور متعلقین کے قلم سے عصر حاضر کے ایک جید عالم اور محقق کے احوال و خدمات اور افکار و تحقیقات کا تذکرہ)

[صفحات: ۲۰۰ - ہدیہ (بشمل رجسٹرڈ اکٹ خرچ) ۲۰۰ روپے]

برائے رابطہ: ناظم تریسل ماہنامہ الشریعہ گوجرانوالہ (0306-6426001)

آداب و افکار

مولانا مفتی محمد عیسیٰ خان گورمانی*

توہین رسالت کے مرتكب کے لیے توبہ کا موقع

حدیث اور فقہ کی روشنی میں

[توہین رسالت کی سزا کے قانون کے حوالے سے علمی حلقوں میں جاری بحث و مباحثہ میں یہ پہلو خصوصی طور پر ارباب فکر و دانش کے درمیان زیر بحث ہے کہ توہین رسالت کے مرتكب کے لیے توبہ اور معافی کی گنجائش ہے یا نہیں؟ ہمارے مخدوم و محترم بزرگ حضرت مولانا مفتی محمد عیسیٰ خان گورمانی مدظلہ العالیٰ نے اس پر اپنا موقف بیان فرمایا ہے جو ارباب علم و دانش کی خصوصی توجہ کا طلب گار ہے۔ اس پر کوئی دوست خالص علمی انداز میں اظہار خیال کا ارادہ رکھتے ہوں تو اس کے لیے الشریعہ کے صفات حاضر ہیں۔ (ابو عمر زادہ الرشدی)]

بسم الله الرحمن الرحيم۔ الحمد لله و كفى وسلام على عباده الذين اصطفى۔ اما بعد!

آنحضرت صلی اللہ علیہ وسلم کوئی اقوام سے واسطہ پڑا۔ مشرکین عرب، یہودی کینہ پرور، دیہاتی، ایسے لوگ جن کی فطرت اور خمیر میں فساد تھا، ان کے رگ و ریشم میں شر کا غلاب تھا اور خیر کا پہلو ناپید۔ اللہ تعالیٰ نے اپنے پیارے پیغمبر سے حسب وعدہ ان کو ہلاک کر دیا۔ وہ یہماری میں بنتا ہوئے ہیسے ابوالہب، یا میدان جنگ میں مارے گئے ہیسے ابو جہل، عتبہ، عتبیہ، شیبہ، امیہ، عقبہ بن ابی معیط وغیرہم۔ چند اپنی زندگی میں ناکامی، رسولی اور ما یوں کے عالم میں طبعی موت مر گئے، جیسے رئیس المناقیب عبد اللہ بن ابی اور اس کا گردہ۔ یہود مدنی زندگی میں اسلام اور مسلمانوں کی روز افزول ترقی دیکھ کر آنحضرت صلی اللہ علیہ وسلم کی ذات اقدس اور صحابہ کرام کے درپے ایذا تھے۔ اس کے لیے باقاعدہ خفیہ مخالف قائم کرتے اور باندیوں کو حکم دیتے کہ آپ کی ہجومیں گانے گائیں تاکہ لوگوں کے دلوں میں نفرت پیدا ہو اور آپ صلی اللہ علیہ وسلم کے وقار میں کمی آئے توباذن خداوندی آنحضرت صلی اللہ علیہ وسلم نے بعض صحابہ کے ہاتھوں خفیہ طریقوں سے ان کا کام تمام کر دیا، جیسے کعب بن اشرف اور ابو رافع جن کا قصہ احادیث میں تفصیل سے مذکور ہے۔ صحابہ کرام نے اپنی جان پر کھلیتے ہوئے ان یہودی امراؤں کے بلند و بالا محفوظ قاعده جات میں جا کر قتل کیا۔ اسی موقع کے لیے مولانا ظفر علی خان مرحوم نے کہا:

*مہتمم جامعہ فتح العلوم، نو شہرہ سنی، گوجرانوالہ۔ سابق صدردار الافتاء جامعہ نصرۃ العلوم گوجرانوالہ۔

نماز اچھی، روزہ اچھا، حج اچھا، زکوٰۃ اچھی
گُر میں باوجود اس کے مسلمان ہونبیں سکتا
نہ جب تک کٹ مردوں میں خواجہ بطاخ کی حرمت پر
خدا شاہد ہے کامل میرا ایماں ہونبیں سکتا

بعض لوگ خاندانی روایات کے مطابق کبر و خوت اور انانتیت کے باعث آپ صلی اللہ علیہ وسلم سے بعض رکھتے تھے اور خدا تعالیٰ کے ہاں ہدایت ان کے مقدار میں نہیں تھی۔ انھوں نے آخر وقت تک اسلام قبول نہیں کیا۔ خدا رسول کے غمیض و غصب کا نشانہ بن گئے اور قتل کیے گئے، جیسے ابن حصل کعبہ کے پردوں سے لپٹا ہوا تھا کہ قتل کر دیا گیا۔ اس کے برکت خدا تعالیٰ کے ہاں جن کی جان بخشی مقدر تھی، رحمت خداوندی نے ان کی یاوری کی، جیسے ابوسفیان اور ان کے رفقہ اور حوثی بن حرب۔ یہ لوگ تھے جن کے ہاتھوں جنگ احمد میں ستر صحابہ شہید ہوئے اور خود رسول اللہ صلی اللہ علیہ وسلم سخت زخمی ہو گئے۔ اللہ تعالیٰ نے رسول اللہ صلی اللہ علیہ وسلم کو اس طرح کے لوگوں کے حق میں بد دعا کرنے سے روک دیا:

لَيْسَ لَكَ مِنَ الْأَمْرِ شَيْءٌ إِوْ تُوبَ عَلَيْهِمْ إَوْ يُعَذِّبَهُمْ فَإِنَّهُمْ ظَالِمُونَ (آل عمران ۲۸)

”تیرا اختیار کچھ نہیں۔ یا ان پر رجوع کرے یا ان کو عذاب دے کوہ ناحص پر ہیں۔“

اس آیت کی تفسیر میں شیخ الاسلام مولانا شیخ احمد عنانی تحریر فرماتے ہیں:

”احمد میں ستر صحابہ شہید ہوئے تھے۔ حضور صلی اللہ علیہ وسلم کے پچاس سید الشہداء حضرت ممزہ رضی اللہ عنہ بھی تھے۔ مشرکین نے نہایت دھیانہ طور پر شہزاد کا مثلہ کیا (ناک کان وغیرہ کاٹے)، پیٹ چاک کیے۔ غلاصہ یہ ہے کہ نبی کریم صلی اللہ علیہ وسلم کو بھی اس لڑائی میں چشم زخم پہنچا۔ سامنے کے چار دانتوں میں سے نیچے کا دایاں دانت شہید ہوا، خود کی کڑیاں ٹوٹ کر رخسار مبارک میں گھس گئیں، پیٹ انہی زخمی ہوئی اور بدن مبارک لہولہاں تھا۔ اسی حالت میں آپ کا پاؤں لڑکھڑایا اور زمین پر گر کر بے ہوش ہو گئے۔ کفار نے مشہور کردیا: ان محمدًا قد قتل (محمد مارے گئے)۔ اس سے مجھ بدو اس ہو گیا۔ تھوڑی دیر کے بعد آپ صلی اللہ علیہ وسلم کو ہوش آیا۔ اس وقت زبان مبارک سے نکلا کہ ”وہ قوم کیوں کر فلاح پائے گی جس نے اپنے نبی کا چہرہ زخمی کیا جوان کو خدا کی طرف بلا تا ہے۔“ مشرکین کے وحشیانہ شدائی و مظالم کو دیکھ کر آپ صلی اللہ علیہ وسلم سے رہا نہ گیا اور ان میں سے چند نامور اشخاص کے حق میں آپ نے بد دعا کا ارادہ کیا یا شروع کر دی جس میں ظاہر ہے آپ صلی اللہ علیہ وسلم ہر طرح حق بجانب تھے، مگر حق تعالیٰ کو منظور تھا کہ آپ اپنے منصب حلیل کے موافق اس سے بھی بلند مقام پر کھڑے ہوں۔ وہ ظلم کرتے جائیں، آپ خاموش رہیں۔ حق تباہ کا آپ کو حکم ہے (مشائی دعوت و تبلیغ اور جہاد وغیرہ)، اسے انجام دیتے رہیں۔ باقی ان کا انجام خدا کے حوالے کریں۔ اس کی جو حکمت ہوگی، وہ کرے گا۔ آپ کی بد دعا سے وہ ہلاک کر دیے جائیں گے۔ کیا اس کی جگہ یہ بہتر نہیں

کہ ان ہی دشمنوں کو اسلام کا محافظ اور آپ کا جاں ثار عاشق بنادیا جائے؟ چنانچہ جن لوگوں کے حق میں آپ بدعا کرتے تھے، چند روز کے بعد سب کو خدا تعالیٰ نے آپ کے قدموں پر لاؤالا اور اسلام کا جاں باز سپاہی بنادیا۔ غرض لیسَ لَكَ مِنَ الْأَمْرِ شَيْءٌ میں آنحضرت صلی اللہ علیہ وسلم کو متینہ فرمایا کہ بندہ کو اختیار نہیں، نہ اس کا علم محيط ہے۔ اللہ تعالیٰ جو چاہے، سو کرے۔ اگرچہ کافر تھارے دشمن ہیں اور ظلم پر ہیں، لیکن چاہے وہ ان کو ہدایت دے، چاہے عذاب کرے۔ تم اپنی طرف سے بدعا نہ کرو۔“

اللہ تعالیٰ کی شان کریمی دیکھیے کہ رسول اللہ صلی اللہ علیہ وسلم کے کثیر دشمن، آپ اور آپ کے صحابہ کے خلاف سازشیں کرنے والے یہودی اور منافق جن کے ہاتھوں آپ بے حد تکالیف اٹھا چکے تھے، انھیں کہا گیا کہ اب بھی دروازے کھلے ہیں۔ رسول اللہ صلی اللہ علیہ وسلم کی بارگاہ میں حاضر ہوں، اللہ سے معافی مانگیں اور رسول اللہ بھی ان کے حق میں دعا کریں تو ان کے سب گناہوں کی تلافی ہو سکتی ہے۔ وہ اللہ کو بار بار معافی دینے والا مہربان پائیں گے:

وَلَوْ أَهُمْ إِذْ ظَلَمُوا أَنفُسَهُمْ جَآءُوكَ فَاسْتَغْفِرُوا اللَّهُ وَاسْتَغْفِرَ لَهُمُ الرَّسُولُ
لَوْجَدُوا اللَّهَ تَوَابًا رَّحِيمًا (النَّاسَ ۲۶)

”اور اگر وہ لوگ جس وقت انھوں نے اپنا برا کیا تھا، آتے تیرے پاس، پھر اللہ سے معافی چاہتے اور رسول بھی ان کے لیے بخشش کی دعا کرتے تو البتہ اللہ کو پاتے مہربان معاف کرنے والا۔“

یارب تو کریمی ورسول تو کریم

صلد شکر کہ ہستیم میان دو کریم

جب آنحضرت صلی اللہ علیہ وسلم اس ہزار کے لشکر جرار کے ساتھ کہ میں فاتحانہ داخل ہوئے تو ابوسفیان کو جان کے لالے پڑ گئے۔ حضرت عباس سے کہا، چھاؤ کی کیا تدبیر ہے؟ انھوں نے کہا، میرے پیچھے سواری پر بیٹھ جاؤ۔ حضرت عمر نے پیچاں لیا۔ توارے کر پیچا کیا۔ حضرت عباس جلدی سے آنحضرت کی اقامت گاہ میں داخل ہو گئے۔ حضرت عمر نے کہا: یا رسول اللہ صلی اللہ علیک ان الله امکنک من عدوک من غير عقد ولا صلح

و دعنى ان اقتله، قال عباس: مهلاً فاني اجرته

”یا رسول اللہ، اللہ نے بغیر عقد و صلح کے آپ کے دشمن پر قدرت دی ہے۔ مجھے اس کو قتل کرنے دیں۔

حضرت عباس نے کہا، چھوڑ دو۔ میں نے اسے پناہ دی ہے۔“

حضرت عباس کی فہماں پر ابوسفیان ایمان لائے۔ آنحضرت نے فرمایا: من دخل دار ابی سفیان فهو آمن۔ جو ابوسفیان کے گھر میں داخل ہو جائے، وہ امن والا ہے۔ ابوسفیان نے کہا: یا رسول اللہ، میرے گھر میں کتنے لوگ آسکتے ہیں! اس پر آپ نے فرمایا:

من اغلق الباب على نفسه فهو آمن، ومن القى السلاح فهو آمن، ومن تعلق

باستار الكعبة فهو آمن الا ابن خطل ويعيش بن صبابة وقيتبين لا بن خطل كانتا

تغنيان بهجاء رسول الله صلی اللہ علیہ وسلم، ثم جاء رسول الله صلی اللہ علیہ وسلم الى باب الكعبة وفيها رؤسأء قريش، فأخذ بعضاً تی الباب وقال: ماذا ترون ان صانع بكم؟ فقالوا اخ کریم وابن اخ کریم ملکت فاسجح، فقال صلی اللہ علیہ وسلم: انی اقول لكم كما قال اخی یوسف لاختوته: لا تشریب عليکم الیوم، یغفر اللہ لكم، وهو ارحم الراحمین، انتم الطلقاء لكم اموالکم (المبوط شمس الائمه السرخی، ج ۰ اص ۳۹۶۰، طبع دار المعرفة بیروت لبنان)

”جو پنے گھر کا دروازہ بنڈ کر لے، وہ امن والا ہے۔ جو ہتھیار پھینک دے، وہ امن والا ہے۔ جو کعبے کے پردوں سے لپٹ جائے، وہ امن والا ہے، سوائے ابن نحل اور یعنیش بن صبایہ اور ابن نحل کی دلوں مذیوں کے جو آپ کی بھویں گاتا گایا کرتی تھیں۔ پھر رسول اللہ صلی اللہ علیہ وسلم بیت اللہ کے دروازے کے سامنے تشریف لائے۔ اس میں قریش کے امرا موجود تھے۔ آپ نے بیت اللہ کی دونوں چوکھیں پکڑ کر کہا، تمہارا کیا خیال ہے، میں تمہارے ساتھ کیا معاملہ کرنے والا ہوں؟ انہوں نے کہا، ہمارے مہربان بھائی اور مہربان بھائی کے بیٹے ہو۔ تیرا اختیار ہے، پس بتاؤ میں زمی اختیار کر۔ آنحضرت صلی اللہ علیہ وسلم نے فرمایا: میں تم سے وہ بات کہتا ہوں جو میرے بھائی یوسف نے اپنے بھائیوں سے کہی۔ آج کے دن تم پر کوئی گرفت نہیں۔ اللہ تھیں بخش دے۔ وہ ارحم الراحمین ہے۔ تم آزاد ہو۔ تمہارے مال تمہارے ہی ہیں۔“

کعب بن زہیر نامی شخص اہل نجد سے، خاندانی شاعر تھا جس نے آنحضرت صلی اللہ علیہ وسلم کی بھوکی تھی اور مسلمانوں کی عروتوں سے اپنا معاشرتہ جلتا تھا۔ فتح مکہ کے موقع پر آپ صلی اللہ علیہ وسلم نے اس کے قلع کا حکم دیا۔ وہ روپوش ہو گیا۔ اسی حال میں مدینہ حاضر ہوا اور آپ کے ہاتھ میں ہاتھ دیا اور کہا: کعب بن زہیر کے لیے معافی ہے؟ آپ نے اثبات میں جواب دیا تو کہا: میں کعب بن زہیر ہوں۔ اسلام قبول کیا۔ وقت طور پر آپ کو غصہ آیا۔ آپ نے فرمایا: و قد قلت کذا و کذا؟ تم نے ایسے ایسے کہا ہے؟ اس نے اسی مجلس میں آپ کی اور آپ کے اصحاب کی مدح میں ایک طویل قصیدہ پڑھا جس میں ہے:

انبیت ان رسول اللہ او عدنی اذنب وان کثرت فی الاقاویل ان الرسول لنور يستضاء به	والعفو عند رسول الله مامول لاتاحدنی بقول الوشاۃ ولم وصارم من سیوف الله مسلول
---	--

”مجھے بتلایا گیا ہے کہ رسول اللہ نے مجھے دھکی دی ہے۔ رسول اللہ کے ہاں معافی کی امید کی جا سکتی ہے۔ چغل خور لوگوں کی باتوں پر مجھ سے مواخذہ نہ کیجیے۔ میں نے کوئی گناہ نہیں کیا، اگرچہ میرے بارے میں بہت باتیں کہی گئیں۔ (ع یقین کس کا تم کرو گے، ہزار منہ ہیں ہزار باتیں)۔ اللہ کے رسول ایسا نور ہیں جس سے روشنی حاصل کی جاتی ہے۔ آپ اللہ کی تلواروں میں سے ایک قاطع تلوار ہیں۔“

امام بکی الشافعی نے السیف المسلط میں ذکر کیا ہے کہ آنحضرت صلی اللہ علیہ وسلم نے ہباد بن اسود بن عبدالمطلب کے قتل کا حکم دیا۔ وہ آپ کی خدمت میں آیا اور کلمہ شہادت پڑھا اور کہا کہ میں آپ کو ایذا اور گالی دینے پر حریص تھا۔ میں شرم سار ہوں، مجھ سے درگز رفرمائیے۔ حضرت زیر کہتے ہیں، میں آنحضرت صلی اللہ علیہ وسلم کی طرف دیکھ رہا تھا۔ آپ نے اس کی مذمت کے باعث سر جھکا لیا اور آپ فرماتے تھے: قدر عفو عنك والاسلام يجب ما كان قبله۔ میں نے تمھیں معاف کیا اور اسلام پہلی غلطیوں کو ختم کر دیتا ہے۔ (تبنیۃ الولاة، مجموع رسائل ابن عابدین ص ۳۲۶)

فتح مکہ کے موقع پر آپ صلی اللہ علیہ وسلم نے چار آدمیوں کے قتل کا حکم دیا۔ ان میں ایک ابن ابی سرح تھا جو کتاب فتح مکہ کے موقع پر آپ صلی اللہ علیہ وسلم نے چار آدمیوں کے قتل کا حکم دیا۔ کہا کہ میں محمد کو جیسے چاہوں، پھیر لیتا ہوں۔ میں کہتا ہوں: وحی تھا۔ پھر مرتد ہو کر مشرک ہو گیا اور قریش مکہ سے جاما۔ کہا کہ میں محمد کو جیسے چاہوں، پھیر لیتا ہوں۔ میں کہتا ہوں: عزیز حکیم یا عالیم حکیم تو وہ کہتا ہے، نعم، کل صواب۔ ہر لفظ صحیح ہے۔ یہ حضرت عثمان رضی اللہ عنہ کا رضاعی بھائی تھا۔ وہ اسے بطور سفارش آپ کے سامنے لائے اور کہا یا رسول اللہ، عبد اللہ کو بیعت کر لیں۔ آپ نے تمہوری دیر بعد اس کی طرف سراٹھایا، ہر دفعہ انکار کیا۔ حضرت عثمان کی وجہت وعظت کے پیش نظر اور ان کے اصرار اور سفارش پر تین مرتبہ انکار کے بعد آپ نے اسے بیعت کر لیا۔ آپ اپنے اصحاب پر متوجہ ہوئے اور کہا کہ تم میں کوئی ایسا سمجھدار اور ہوشیار شخص نہ تھا کہ جب میں نے اپنا ہاتھ بیعت سے روک لیا تو وہ اسے قتل کر دیتا؟ عباد بن بشیر نے کہا، یا رسول اللہ، ہمیں معلوم نہ تھا کہ آپ کیا چاہتے ہیں۔ اشارے سے بتا دیتے۔ فرمایا، پغمبر کی یہ شان نہیں کہ اس کی آنکھوں میں خیانت ہو۔ (سنن ابی داود ج ۲ ص ۹)

یہ واقعہ قطعی دلیل ہے کہ سب وشم کرنے والے کو توبہ کے بعد قتل نہیں کیا جا سکتا۔

ان چار میں سے دوسرے عکرمه تھے جو فتح مکہ کے موقع پر بھاگ گئے۔ ان کی بیوی ام حکیم بنت حارث نے اسلام قبول کر لیا اور اپنے شوہر کو اسلام کی دعوت دی تو وہ اسلام کی طرف راغب ہو کر جب آنحضرت صلی اللہ علیہ وسلم کی خدمت میں پہنچا تو آپ نے مر جبا بالا کب کہہ کر استقبال کیا۔

القصد انجی لاؤ گوں میں سے بعض نے براہ راست آنحضرت صلی اللہ علیہ وسلم کی خدمت میں حاضر ہو کر معافی مانگی، کہیں معافی مانگنے والے کی عائزی اور الحاج وزاری نے آنحضرت صلی اللہ علیہ وسلم کی رووف و رحیم ذات کو معاف کرنے پر مجبور کر دیا، کچھ لوگ سفارش لائے اور دیگر لوگوں کو آنحضرت صلی اللہ علیہ وسلم کی طرف سے امن کا پیغام ملا۔ ان لوگوں نے صدق دل سے اسلام قبول کر لیا اور قتل ہونے سے بچ گئے۔

اممہ احناف اور جمہور علماء کا موقف

جو شخص آنحضرت صلی اللہ علیہ وسلم کی شان میں گستاخی کرے یا آپ کو گالی دے، اسے قتل کیا جائے۔ یہ مذہب امام مالک، امام احمد اور امام اسحاق کا ہے اور یہی مذہب امام شافعی کا ہے۔ تاہم ہمارے معتقد میں ائمہ احناف نے ردۃ کے باب میں اپنی عام کتب میں اس بات کی تصریح کی ہے کہ جو شخص آنحضرت صلی اللہ علیہ وسلم کی شان میں گستاخی

کرے اور پھر توبہ کر لے تو اس کی توبہ قتل کی سزا معاف کرنے کے حق میں قول کی جائے گی۔

قال ابو یوسف ایما رجل سب رسول اللہ صلی اللہ علیہ وسلم او کذبہ او عابہ او تنقصہ فقد کفر بالله تعالیٰ و بانت منه امراته فان تاب والا قتل و کذالک المراہ الا ان ابا حنیفة قال لا تقتل المرأة و تجبر على الاسلام (تنبیہ الولاة، مجموع رسائل ابن عابدین ح اص ۳۲۲، مکتبہ عثمانیہ کوئٹہ)

”امام ابو یوسف فرماتے ہیں: جو مسلمان رسول اللہ صلی اللہ علیہ وسلم کو برآ جھلا کہے یا تکنڈیب کرے یا آپ پر عیب لگائے یا تنقیص کرے، اس نے اللہ تعالیٰ کے ساتھ کفر کیا۔ اس کی عورت بھی اس سے جدا ہو گئی۔ اگر تو بکرے تو فبھا، ورنہ اسے قتل کیا جائے گا۔ اسی طرح عورت کا حکم ہے۔ لیکن امام ابو حنیفہ فرماتے ہیں کہ عورت کو قتل نہیں کیا جائے گا، بلکہ اسے اسلام پر مجبور کیا جائے گا۔“

الحاصل دین اسلام، نبی صلی اللہ علیہ وسلم اور قرآن پر سب و شتم کرنے والے غیر مسلم ذمی کو سزادی جائے اور اگر علانیہ سب و شتم سے باز نہ آئے اور توبہ نہ کرے تو قتل کیا جائے۔ اسی طرح مرتد کی سزا، جبکہ وہ عاقل بالغ ہو، بالاجماع قتل ہے اور اس کی توبہ قبل قبول ہے۔ مرتد کو اسلام پر مجبور کیا جائے، اگر انکار کرے تو اس کی حد قتل ہے۔ نہ اسے امن دیا جائے گا، نہ اسے غلام بنایا جائے گا اور نہ ہی اس پر جزیہ عائد کیا جائے گا۔

اس سے معلوم ہوا کہ قتل کی علت مخصوص نہیں، بلکہ باخصوص ردة ہی اس کی علت ہے۔ قتل ایک عقوبت خاصہ ہے۔ اللہ تعالیٰ کے خاص حق کے لیے واجب ہے اور باخصوص ردة پر واجب ہوتی ہے، جس طرح شادی شدہ کے زنا پر جرم ہے۔ مرتد کا قتل کیا جانا احمد ہے۔ حد لغت میں معنی کہتے ہیں، جیسے چوکی دار کو حداد کہتے ہیں کیونکہ وہ گھر میں داخل ہونے سے مانع ہے۔ جیل کے داروغہ کو سنجان کہتے ہیں، کیونکہ وہ جیل سے باہر جانے سے مانع ہے۔ عقوبات خاصہ کو حدود کا نام دیا جاتا ہے کیونکہ یہ حدود معاصی کے دوبارہ ارتکاب سے رکاوٹ بنتی ہیں۔ حد ثابت ہو جانے کے بعد ساقط نہیں ہوتی اور نہ ہی اس میں سفارش چل سکتی ہے۔ اسی لیے نبی کریم صلی اللہ علیہ وسلم نے اسماء بن زید کو جرفر مایا جب انھوں نے مخزومیہ عورت کی، جس نے چوری کی تھی، سفارش کی فرمایا: اتشفع فی حد من حدود الله؟ کیا تو اللہ کی حدود میں سے کسی حد میں سفارش کرتا ہے؟ فی الحقيقة حدود، ارتکاب معاصی سے پہلے مانع اور ارتکاب کے بعد زاجر ہیں یعنی معاصی کی طرف لوٹنے سے باز رکھتی ہیں۔ (تنبیہ الولاة من الانحراف ۳۱۸)

آداؤ افکار

محمد مشتاق احمد*

توہین رسالت کی سزا فقه حنفی کی روشنی میں

الحمد لله ، و الصلاة و السلام على رسول الله ، و على آله و أصحابه و من والاه ۔

زیر نظر مسئلے پر بحث کے دوران یہ بات مسلسل مذکور ہے کہ کسی شخص کو باقاعدہ عدالتی کا روای کے بغیر محض سنی سنائی بات پر یا محض الزام کی بنیاد پر ”گتابخ رسول“ نہیں قرار دیا جاسکتا۔ (۱) پس پہلا سوال یہ ہے کہ کسی شخص کو عدالت میں گتابخ رسول ثابت کرنے کے لیے ضابطہ اور معیار ثبوت کیا ہے؟ اس سوال کا جواب معلوم کرنے کے لیے ضروری ہے کہ پہلے یہ متعین کیا جائے کہ توہین رسالت کے جرم کی نوعیت کیا ہے کیونکہ جرم کی نوعیت کے مختلف ہونے سے اس کے اثاثات کا طریقہ بھی مختلف ہو جاتا ہے؟ (۲)

”توہین رسالت“ کے جرم کی دو مختلف صورتیں

نقہہ احتجاف کا موقف یہ ہے کہ ملزم کے مسلم یا غیر مسلم ہونے سے اس جرم کی نوعیت پر فرق پڑتا ہے۔ اگر کسی مسلمان نے اس شنیع جرم کا ارتکاب کیا تو وہ مرتد ہو جاتا ہے اور اس فعل پر ان تمام احکام کا اطلاق ہو گا جوارمداد کی صورت میں لاگو ہوتے ہیں، جبکہ غیر مسلم چونکہ مرتد نہیں ہو سکتا اس لیے اگر غیر مسلم اس فعل کا ارتکاب کرے تو اس کے اثرات بھی مختلف ہوں گے۔ (۳)

ارتداد کے قانونی اثرات

پہلے اس شخص کا معاملہ بھیجیے جو پہلے مسلمان تھا لیکن توہین رسالت کے نتیجے میں مرتد ہو گیا۔

۱۔ ارتداد کے احکام میں ایک اہم حکم یہ ہے کہ ارتداد کی سزا چونکہ حد ہے (۴) اس لیے اس کے اثاثات کے لیے ایک مخصوص ضابطہ ہے، جو آگے ذکر کیا جائے گا۔ اس مخصوص ضابطے کے سوا کسی اور طریقے سے اس جرم کو ثابت نہیں کیا جاسکتا۔
۲۔ حد کی سزا شبہ سے ساقط ہوتی ہے۔ (۵) اب جو کہ حد ارتداد تکفیر کے بعد ہی نافذ کی جاسکتی ہے اس لیے کسی بھی ایسے قول یا فعل کی بنیاد پر یہ سزا نہیں دی جاسکتی جس کے کفر ہونے یا نہ ہونے میں اہل علم کا اختلاف ہو۔ (۶)
اسی طرح اگر کسی قول یا فعل کی ایک سے زائد تعبیرات ممکن ہوں اور ان میں کوئی تعبیر ایسی ہو جس کی رو سے اسے کفر نہ

* استاذ پروفیسر قانون میں الاقوای اسلامی یونیورسٹی اسلام آباد۔ mushtaqahmad@iiu.edu.pk

قرار دیا جاسکتا ہو تو اسی تعبیر کو اپنایا جائے گا۔ (۷) چنانچہ ملزم سے پوچھا جائے گا کہ اس قول یا فعل سے اس کی مراد کیا تھی، الیہ کہ وہ کفر بواح کا مرتكب ہوا ہو۔ (۸) اگر ملزم کفر سے انکاری ہو تو اس کے انکار کو قبول کیا جائے گا خواہ اس کے خلاف گواہ موجود ہوں کیونکہ اس کے اس انکار کو جو جوع اور توبہ سمجھا جائے گا۔ (۹)

۳۔ اگر اقرار یا گواہی کے بعد عدالت اس نتیجے پر پہنچ کے ملزم کا متعلقہ قول یا فعل ارتدا دکے زمرے میں آتا ہے تو عدالت اسے توبہ کے لیے تلقین کرے گی اور سوچ چمار کے لیے تین دن کی مہلت دے گی۔ (۱۰) اگر وہ اس کے بعد بھی اپنے اس قول یا فعل سے رجوع کر کے اس سے مکمل براءت کا اظہار نہ کرے تو عدالت اسے سزا نئے گی اور یہ سزا ناقابل معافی ہو گی۔ (۱۱) پوری امت کی یہ ذمہ داری ہو گی کہ وہ اس سزا کو نافذ کرے۔ (۱۲)

۴۔ چونکہ ارتداد کی سزا حد ہے اس لیے اس کا نفاذ افراد کا کام نہیں بلکہ حکومت کا کام ہے۔ اس کی مزیدوضاحت آگے آرہی ہے۔

۵۔ کسی شخص کے مرتد ثابت ہو جانے کے بعد اس کی عائی زندگی پر بھی دور رس اثرات مرتب ہوتے ہیں۔ مثلاً اس کی بیوی اس کے لیے حرام ہو جاتی ہے (۱۳) اور ارتداد کے بعد وہ جس مال کا مالک بنا ہو وہ اس کی موت کے بعد اس کے ورثا کو نہیں ملے گا۔ (۱۴)

اگر ذمی تو ہیں رسالت کا ارتکاب کرے

اگر ملزم غیر مسلم ہو تو اس فعل کو کفر میں اضافہ کہا جائے گا لیکن ظاہر ہے کہ اس کو ارتداد نہیں کہا جاسکتا۔ (۱۵) چنانچہ فقہاء اس مسئلے کو ارتداد کے بجائے تقضی ذمہ کے عنوان کے تحت ذکر کرتے ہیں اور یہ متعین کرنے کی کوشش کرتے ہیں کہ ذمی کے اس فعل سے اس کا عقدہ ممٹوٹ جاتا ہے یا نہیں۔

فقہاء احناف کا مسلک یہ ہے کہ ذمی کے اس فعل سے اس کا عقدہ نہیں ٹوٹتا۔ (۱۶) تاہم اس کا یہ مطلب نہیں ہے کہ اس فعل شنیع کے ارتکاب پر ذمی کو سزا نہیں دی جاسکے گی۔ بہ الفاظ دیگران کا موقف یہ ہے کہ اس فعل سے ذمی کا دارالاسلام میں سکونت کا حق ختم نہیں ہو جاتا لیکن چونکہ یہ فعل دارالاسلام کے ملکی قانون کے تحت جرم ہے اس لیے اسے سزا دی جاسکے گی۔ اس قسم کی سزا کو فقہاء احناف سیاست کہتے ہیں۔ (۱۷)

حداول سیاست میں فرق

حداول سیاست میں کئی فروق ہیں۔ مناسب معلوم ہوتا ہے کہ یہاں چند اہم فروق واضح کیے جائیں۔
اسلامی قانون کی اصطلاح میں حد کی سزا کا تعلق حق اللہ سے ہے۔ (۱۸) حق اللہ قرار دینے کے کئی اہم نتائج ہیں:
۱۔ حد کی سزا قیاس و رائے سے نہیں بلکہ نص کے ذریعے مقرر کی گئی ہے جس میں کمی و میشی کا اختیار ریاست کے پاس نہیں ہے۔ (۱۹)

۲۔ حد کی سزا شبہ سے ساقط ہو جاتی ہے اور شبہ سے مراد صرف نہیں کہ جرم کے ثبوت کے متعلق بوج کے ذہن میں کوئی ابہام پایا جاتا ہے جس کا فائدہ (Benefit of the Doubt) ہے ملزم کو دے دیتا ہے، بلکہ یہ بھی ہے

کہ اگر ملزم کے ذہن میں اس فعل کے قانونی جواز کے متعلق کوئی ابہام، حقیقتہ یا فرض، پایا جاتا تھا تو اس کی وجہ سے اسے حد کی سزا نہیں دی جاسکے گی۔ (۲۰)

۳۔ حد کی سزا کے اثبات کے لیے صرف دو ہی طریقے ہیں، کسی تیرے طریقے سے اس جرم کو ثابت نہیں کیا جاسکتا: ایک مجرم کی جانب سے عدالت کے سامنے آزادانہ اقرار جرم اور دوسرا اس کے خلاف گواہی جو ایک مخصوص نصاب کے مطابق ہو۔ (۲۱) وہ مخصوص نصاب یہ ہے کہ حد زنا کے مساواتام حدود میں کم سے کم دو ایسے مسلمان عاقل بالغ مرد گواہی دیں جن کا کروار بے داغ ہو۔ (۲۲) حد زنا کے اثبات کے لیے باقی شروط تو یہی ہیں لیکن گواہوں کی تعداد چار ہوئی چاہیے۔ (۲۳)

۴۔ حد کی سزا کی معافی کا اختیار نہ متاثر ہر فرد کے پاس ہے اور نہ ہی حکومت یا ریاست کے پاس۔ (۲۴) سیاست کی سزا کو اسلامی قانون کی اصطلاح میں حق الامام کہتے ہیں۔ (۲۵) حق الامام قرار دینے کے اہم نتائج یہ ہیں:

۱۔ اس سزا کی کوئی کم یا زیادہ حد شریعت نے مقرر نہیں کی ہے بلکہ اس کی حد مقرر کرنے کا اختیار حکومت کو دیا ہے اور حکومت اس کی بعض شنیع صورتوں میں سزا سے موت بھی مقرر کر سکتی ہے۔ (۲۶)

۲۔ یہ سزا فعل کے قانونی جواز کے متعلق ملزم کے ذہن میں پائے جانے والے ابہام کی بنابر ساقط نہیں ہو سکتی۔ (۲۷)

۳۔ اس جرم کے اثبات کے لیے کوئی مخصوص ضابطہ نہیں ہے بلکہ جس طرح کا ثبوت عدالت کو فعل کے وقوع کے بارے میں مطمئن کر دے وہ قابل قبول ہے اور اس کی بنابر مناسب سزا دی جاسکتی ہے۔ (۲۸)

۴۔ اس سزا کی معافی کا اختیار حکومت کے پاس ہے۔ (۲۹)

اس ساری بحث کا خلاصہ یہ ہے کہ گستاخ رسول کی سزا ایک صورت میں حد ہے اگر فعل کا مرتبک اس فعل کے ارتکاب سے پہلے مسلمان ہو، اور دوسری صورت میں سیاست اگر اس فعل کا مرتبک پہلے ہی سے غیر مسلم ہو۔ اب آئیے تو یہ رسمات کے جرم کی ہر دو صورتوں کی سزا کے نفاذ کی طرف۔

حدود کا نفاذ حکمران کا حق ہے

فہرہ نے تصریح کی ہے کہ حدود کا استیفاء حکمران کا حق ہے۔ اس لیے اصولی طور پر حدود کا نفاذ حکمران کے مساوا کوئی اور شخص نہیں کر سکتا۔ (۳۰)

اس اصول پر طے کیا گیا ہے کہ اگر ملک کا سب سے برتر حکمران حد کے جرم کا ارتکاب کرے تو اسے حد کی سزا نہیں دی جاسکے گی کیونکہ وہ خود اپنے اور حد کا نفاذ نہیں کر سکتا اور کسی اور کسی کا پاس یہ اختیار نہیں ہے کہ وہ حد نفاذ کرے۔ (۳۱) تاہم اگر عدالت میں ثابت ہو جائے کہ کسی شخص نے حد کے جرم کا ارتکاب کیا ہے اور اس کے بعد کوئی اور شخص اپنی جانب سے اس مجرم پر سزا کا نفاذ کرے تو اس صورت کو فہرہ افتیات کے عنوان کے تحت ذکر کرتے ہیں۔ افتیات سے مراد یہ ہے کہ اس شخص نے اپنی جانب سے حد کا نفاذ کر کے حکمران کا حق ضائع کر دیا ہے اور اس طرح فساد کا مرتبک

ہوا ہے۔ (۳۲)

اس کی تعبیر کے لیے آج کل ہم ”قانون کو اپنے ہاتھ میں لینا“ کی ترکیب استعمال کرتے ہیں۔

قانون کو اپنے ہاتھ میں لے کر حد کی سزا کا نفاذ

اگر کسی شخص نے قانون اپنے ہاتھ میں لے کر حد کے مجرم کو سزا دی تو فقہا یہاں دو صورتیں ذکر کرتے ہیں:
ایک یہ کہ اس نے حد کے بجائے کچھ اور سزا دی تو ظاہر ہے کہ وہ فحاد کا مرتكب ہوا اور اس لیے مناسب سزا کا مستحق
بھی ہے؛ (۳۳)

دوسری صورت یہ ہے کہ اس نے حد کی مقررہ سزا ہی دی اور سزا کے نفاذ کی شروط کا لحاظ رکھا، تب بھی افتیات کے
مرتكب اس شخص کو حق الامام کی پامالی، یا پروفیشنل مفسد کے ارتکاب، پر حکمران مناسب سزادے سکتا ہے۔ (۳۴)
یہ سزا چونکہ حق الامام میں دی جائے گی اس لیے اس پر ان تمام احکام کا اطلاق ہو گا جو سیاستہ دی جانے
والی سزا کے لیے ہیں۔ (۳۵)

واضح رہے کہ یہ حکم وہاں ہے جہاں پہلے سے ہی ثابت ہو کہ قانون ہاتھ میں لے کر جس شخص کو سزا دی گئی اس نے
حد کے جرم کا ارتکاب کیا تھا۔ اگر پہلے یا بعد میں اس کا جرم ثابت نہیں کیا جاسکا تو پھر قانون ہاتھ میں لینے والا یہ شخص اس
عدوان کے لیے الگ سزا کا مستحق ہو گا جو اس نے اس شخص پر کیا تھا۔ (۳۶)

گستاخ رسول کے معاملے میں چونکہ عدارتہ ادا کا اطلاق ہوتا ہے اس لیے مقررہ حد سزا موت ہے۔ پس اگر
افتیات کے مرتكب شخص نے کسی شخص کو گستاخ رسول سمجھ کر قتل کر دیا اور اس نے عدالت میں مقررہ ضابطے پر ثابت کر دیا
کہ متقول واقعی گستاخ رسول تھا، تو اس صورت میں اسے قصاص سزا موت نہیں دی جاسکے گی کیونکہ متقول مرتد ہونے
کی وجہ سے مباح الدم تھا۔ البتہ افتیات کے ارتکاب کی وجہ سے قاتل کو مناسب تادبی سزا دی جاسکے گی۔

اگر مقتول کو مقررہ ضابطے پر گستاخ رسول اور مرتد ثابت نہ کیا جاسکا تو قاتل کو مونمن کے قتل کے عمد کا ذمہ دار تھا اور کوئی
سزا موت دی جائے گی۔ نیز اسے فساد کے ارتکاب کی وجہ سے سیاستہ کوئی اور مناسب سزا بھی دی جاسکے گی۔

سیاستہ کا نفاذ بھی حکمران کا حق ہے

سیاستہ کی سزا چونکہ حق الامام میں دی جاتی ہے اس لیے اس کا استیفاء بھی حکمران ہی کا حق ہے۔ (۳۷)
جیسا کہ اوپر مذکور ہوا، اگر تو ہیں رسالت کا ارتکاب کرنے والا پہلے ہی سے غیر مسلم تھا اسے دی جانے والی سزا
ارتداد نہیں، بلکہ سیاستہ ہے۔ یہ بھی مذکور ہوا کہ سیاستہ دی جانے والی سزا کی کوئی مقررہ حد نہیں ہے بلکہ اسے
حکمران اور عدالت کی صواب دید پر چھوڑا گیا ہے، اس لیے ضروری نہیں کہ اس غیر مسلم کو سزا موت ہی دی جائے۔ باقی
اصول وہی ہیں جو اور حد کے سلسلے میں ذکر ہوئے۔

چنانچہ اگر کسی شخص نے کسی غیر مسلم کو گستاخ رسول قرار دیتے ہوئے قتل کر دیا تو یہ کجا جائے گا:
اگر مقتول کا جرم ثابت تھا اور اسے سزا موت سنائی گئی تھی تو اس کے قاتل سے قصاص نہیں لیا جاسکے گا لیکن

قانون اپنے ہاتھ میں لینے پر اسے مناسب تادبی سزا دی جاسکے گی۔

اگر مقتول کا گستاخ رسول ہونا ثابت نہیں کیا جاسکا، یا اسے سزا سے موت کے بجائے کوئی اور سزا دی گئی تھی، یا اس کی سزا میں تخفیف یا معافی کی گئی تھی، اور اس کے باوجود اسے قتل کر دیا گیا، تو ان تمام صورتوں میں چونکہ وہ مباح الدم نہیں تھا اس لیے اس کے قاتل سے قصاص لیا جائے گا اور اسے سیاستہ مزید سزا بھی دی جاسکے گی۔

خلاصہ بحث

آخر میں مناسب معلوم ہوتا ہے کہ ان تمام مباحث کا خلاصہ چند نکات کی صورت میں پیش کیا جائے:

۱۔ کسی شخص کو اس وقت تک ”گستاخ رسول“، قرار نہیں دیا جاسکتا جب تک مقررہ شرعی ضابطے پر اس کا جرم ثابت نہ ہو۔

۲۔ اگر گستاخ رسول اس جرم سے پہلے مسلمان تھا تو اس کے اس جرم پر ارتداد کے احکام کا اطلاق ہو گا اور اگر وہ پہلے ہی غیر مسلم تھا تو پھر اس فعل پر سیاستہ کے احکام کا اطلاق ہو گا۔

۳۔ حدارت اد کو ملزم کے اقرار یا دوایسے مسلمان مردوں کی گواہی، جن کا کردار بے داغ ہو، سے ہی ثابت کیا جاسکتا ہے، جبکہ سیاستہ کو عورتوں اور غیر مسلموں کی گواہی، یعنی قرآن اور واقعی شہادتوں سے بھی ثابت کیا جاسکتا ہے۔

۴۔ پہلی صورت میں سزا بطور حد موت ہے لیکن سزا کے نفاذ سے پہلے عدالت مجرم کو توبہ کے لیے کہہ گی اور اگر عدالت اس کی توبہ سے مطمئن ہو تو اس کی سزا اسماقٹ کر دے گی۔ دوسری صورت میں کوئی مقررہ سزا نہیں ہے بلکہ جرم کی شدت و شاعت اور مجرم کے حالات کو دیکھتے ہوئے عدالت مناسب سزا سنائے گی، جو بعض حالات میں سزا سے موت بھی ہو سکتی ہے۔ سیاستہ دی جانے والی سزا کو حکومت معاف کر سکتی ہے اگر مجرم کا طریقہ عمل تخفیف کا مقاضی ہو۔

۵۔ حدارت اد حق اللہ ہے اور سیاستہ کی سزا حق الامام ہے، اور حنفی فقہا کے مسلمہ اصولوں کے مطابق حقوق اللہ اور حقوق الامام دونوں سے متعلق سزاوں کا نافذ حکومت کا کام ہے۔

۶۔ اگر کسی شخص نے قانون کو اپنے ہاتھ میں لے کر ایسے شخص کو قتل کیا جو پہلے مسلمان تھا لیکن تو ہیں رسالت کے نتیجے میں مرد ہو گیا تھا اور اس کا جرم مقررہ ضابطے پر ثابت ہوا تھا، تو قاتل کو قصاص کی سزا نہیں دی جائے گی لیکن قانون کو اپنے ہاتھ میں لینے پر اس قاتل کو سیاستہ مناسب سزا دی جاسکے گی۔ اگر مقتول کا جرم مقررہ ضابطے پر ثابت نہیں ہوا تھا تو سیاستہ کے علاوہ قاتل کو قصاص کی سزا بھی دی جائے گی۔

۷۔ اگر مقتول پہلے سے ہی غیر مسلم تھا اور اس کے خلاف الزام ثابت نہیں ہوا تھا، یا اسے عدالت کی جانب سے سزا سے موت نہیں سنائی گئی تھی، یا اس سزا میں تخفیف کی گئی تھی، تو قاتل کو قصاص کی سزا بھی دی جائے گی اور سیاستہ کوئی اور مناسب سزا بھی سزا بھی دی جاسکے گی۔ اگر مقتول کا جرم بھی ثابت تھا اور اسے سزا سے موت بھی سنائی گئی تھی، تو قاتل کو قصاص کی سزا نہیں دی جائے گی لیکن قانون کو اپنے ہاتھ میں لینے پر تادیب کے لیے اسے سیاستہ مناسب سزا دی جاسکے گی۔

هذا ما عندي ، و العلم عند الله - اللهم أرنا الحق حقاً و ارزقنا اتباعه ، و أرنا الباطل باطلأ و
ارزقنا اجتنابه -

حواشی

۱۔ یہ اسلامی قانون کا مسلمہ ضابط ہے کہ جب تک باقاعدہ عدالت کاروائی کے نتیجے میں کسی شخص کے خلاف دعویٰ ثابت نہ ہو جائے اسے ذمہ دانیں پھر ایسا جا سکتا کیونکہ الأصل براءة الذمة۔ (شہاب الدین السید احمد بن محمد الحموی، غمز عيون البصائر شرح کتاب الأشباه والنظائر (بیروت۔ دارالكتب العلمیہ) ۱۹۸۵ء)۔ ج ۱، ص ۲۰۳۔ دراصل یہ قاعدہ ایک اور بنیادی قاعدے الیقین لا یزول بالشك کالازی نتیجہ ہے۔ تفصیل کے لیے دیکھیے: مدرساتیں ص ۱۹۳۔ ۲۲۵۔

۲۔ جیسا کہ آگے ہم واضح کریں گے، اسلامی قانون کی رو سے حدود، قصاص، تجزیہ اور سیاستہ میں سے ہر ایک کے اثاث کے لیے مختلف نصاب وضع کیا گیا ہے۔ چنانچہ ان میں سے ہر جرم اقرار سے ثابت ہوتا ہے لیکن حد نہ میں اقرار کا طریقہ دیگر جرائم میں اقرار کے طریقے سے کسی مقرر مختلف ہے۔ پھر ان میں سے ہر جرم شہادت سے بھی ثابت کیا جاسکتا ہے لیکن شہادت کا نصاب مختلف جرائم کے لیے مختلف ہے۔

۳۔ اس موضوع پر خاتمة الحکیفین علامہ محمد امین ابن عابدین الشامی کی معرکہ آرا تحقیق کے لیے ان کا رسالہ دیکھیے: تنبیہ الولۃ والحكام علی احکام شاتم خیر الانام او أحد أصحابہ الكرام علیہ و علیہم الصلاۃ والسلام۔ انہوں نے اس رسالے میں اس مسئلے کے ہر پہلو پر تفصیل سے روشنی ڈالی ہے اور متعدد متومن، شروح اور فتاویٰ کا تجویز کر کے بھی نتیجہ نکالا ہے۔ (مجموعہ رسائل ابن عابدین (ذیشق: المطبعة الحاشمیہ) ۱۳۲۵ھ)۔ ج ۱، ص ۳۱۳۔ ۳۷۰۔

۴۔ علامہ ابن عابدین نے ارد اکی سزا کے حد ہونے پر بھی مدلل بحث کی ہے۔ (مجموعہ رسائل ابن عابدین ج ۱، ص ۳۱۸۔ ۳۱۹)۔

۵۔ فقهاء جب شبہہ کے نتیجے میں حدود سزاوں کے سقوط کی بحث کرتے ہیں تو اس سے وہ ”شک کا فائدہ“ (Benefit of the Doubt) مراد نہیں لیتے، جیسا کہ عام طور پر سمجھا جاتا ہے، بلکہ اس سے ان کی مراد فعل کے مرکب کو امر قانونی یا امر واقعی کے سمجھنے میں لاحق ہونے والی خطا (Mistake of Law or of Fact) ہوتی ہے۔ (تفصیل کے لیے دیکھیے:

Imran Ahsan Khan Nyazee, General Principles of Criminal Law: Western and Islamic (Islamabad: Advanced Legal Studies Institute, 1998), (142-43)

۶۔ علامہ علاء الدین محمد بن علی الحسکی فرماتے ہیں:

لا يفتى بكفر مسلم أى من حمل كلامه على محمل حسن ، أو كان في كفره اختلاف ، ولو رواية

ضعيفة (رد المحتار على الدر المختار (القاهرة: مصطفى البابي الحافظ، تاریخ مدارد)۔ ج ۳، ص ۳۱۶)

[مسلمان کے کفر کا فتویٰ نہیں دیا جائے گا اگر اس کے کلام کی بہتر تاویل ممکن ہو، یا اس کے کفر میں اختلاف ہو، خواہ اختلاف ضعیف روایت سے مروی ہو۔]

علامہ خیر الدین الرملی نے وضاحت کی ہے کہ اگر کسی بات کے کفر ہونے کے متعلق ہمارے مسلک میں کوئی اختلافی روایت نہ ہو

لیکن کسی دوسرے مسلک میں وہ کفر کی موجب نہ ہوتی بھی کفر کا فتویٰ نہیں دیا جائے گا۔ اس کی تائید میں ابن عابدین تکفیر کے لیے اس مسلم شرط کا ذکر کرتے ہیں:

و يدل على ذلك اشتراط كون ما يوجب الكفر مجمعًا عليه۔ (إيضاً)
[اس کی دلیل یہ ہے کہ کسی بات کے موجب کفر ہونے کے لیے شرط یہ ہے کہ اس پر اجماع ہو۔]
— ملاعن القاری فرماتے ہیں:

المسئلة المتعلقة بالكفر اذا كان لها تسع و تسعون احتمالاً للكفر، واحتمال واحد في نفيه، فالاولى للمفتري والقاضى أن يعمل بالاحتمال النافى، لأن الخطاء فى ابقاء ألف كافر أهون من الخطأ فى افباء مسلم واحد (شرح الفقه الأكبر) (کراچی: محمد سعید اپنڈی سنز: ختنارڈ۔ ص ۱۹۵)

[کفر سے متعلق مسئلے میں اگر نانوے احتمالات کفر کے ہوں اور ایک احتمال کفر کی نفی کا ہو تو مفتی اور قضیٰ کو چاہیے کہ کفر کی نفی کے احتمال پر عمل کرے کیونکہ ایک ہزار کافروں کے باقی چھوٹے کی غلطی ایک مسلمان کے قتل کرنے کی غلطی کی نسبت بکل غلطی ہے۔]

۸۔ چنانچہ جن نصوص میں قرار دیا گیا ہے کہ کفر کی موجب کوئی بات کہنے والے شخص یہ عذر قبول نہیں کیا جائے گا کہ اسے اس بات کے کفر ہونے کا علم نہیں تھا، بلکہ اسے تجدید ایمان کے لیے کہا جائے گا، ان کا محل یہی ہے کہ جب بات بالکل صریح اور قطعی طور پر موجب کفر ہو، اور اس کی بہتر تاویل ممکن نہ ہو، تو اسے کفر ہی سمجھا جائے گا۔ (د المختار ج ۳، ص ۳۱۶)

۹۔ کمال الدین محمد ابن الحمام الاشکندری نے صراحت کی ہے:

اذا شهدوا على مسلم بالبردة، وهو منكر، لا يتعرض له، لا تكتسب شهود العدول، بل لأن انكاره توبه ورجوع (فتح القدير على الهدایة شرح بداية المبتدى) (القاهرة: دارالكتب العربية، ۱۹۷۰ء۔ ج ۵، ص ۳۳۲)

[اگر گواہ کسی مسلمان کے ارتادوکی گواہی دیں، اور وہ اس سے انکاری ہو، تو اس کے خلاف کارروائی نہیں کی جائے گی، اس لیے نہیں کہ سچے گواہوں کو جھوٹا سمجھا جائے گا، بلکہ اس لیے کہ ملزم کے انکار کو قبیلہ اور برجع سمجھا جائے گا۔]

۱۰۔ ابن عابدین نے تفصیل سے احتجاف کا یہ موقف واضح کیا ہے کہ مسلمان توہین رسالت کا ارتکاب کرے تو اس پر ارتداد کے احکام لاگو ہوتے ہیں جن میں ایک حکم یہ ہے کہ اسے توبہ کے لیے کہا جائے گا اور اگر اس نے توہی توہ مقبول ہوگی۔ (مجموعہ رسائل ابن عابدین ج ۱، ص ۳۲۰-۳۲۸) انہوں نے یہی واضح کیا ہے کہ توبہ کی قبولیت سے مراد یہ ہے کہ اسے دنیوی سزا نہیں دی جائے گی، باقی رہی آخرت کی سزا توہہ اللہ اور اس کا معاملہ ہے۔

معنى قبول التوبۃ عندنا سقوط القتل عنه فی الدنيا ، و نجاته من العذاب فی الآخرة ان طابق باطنہ ظاهرہ (إيضاً- ص ۳۲۲)

[توبہ کی قبولیت کا مطلب ہمارے نزدیک یہ ہے کہ اس سے دنیا میں سزا موت ساقط ہو جائے گی اور آخرت میں وہ نجات پائے گا، اگر اس کا باطن اس کے ظاہر کے مطابق ہو۔]

وأما الحكم الآخری فإنه مبني على حسن العقيدة وصدق التوبۃ باطنًا ، و ذلك مما يختص بعلمه علام الغیوب جل و علا۔ (إيضاً)

[جبہاں تک اخروی حکم کا تعلق ہے تو وہ باطنی طور پر صحیح عقیدے اور پیغمبر پر مخصر ہے، جس کا علم صرف خفیہ رازوں کے جانے والے بزرگ و برتر ذات کے پاس ہے۔]

۱۱۔ حق جس کا ہوتا ہے اسی کے پاس معافی کا اختیار بھی ہوتا ہے۔ کسی کام کو حق اللہ قرار دینے کا قانونی نتیجہ یہ ہے کہ اس میں معافی کا اختیار اللہ کے سوا کسی کے پاس نہیں ہوتا، حتیٰ کہ معاشرہ یا حکمران بھی اسے معاف نہیں کر سکتا۔ چنانچہ ملک العلماء علاء الدین ابو بکر بن مسعود اکاسانی یہ ثابت کرنے کے بعد کو قذف یا تو خالصتاً حق اللہ ہے یا اس میں حق اللہ غالب ہے، قرار دیتے ہیں:

واذا ثبت أن حد القذف حق الله تعالى خالصاً أو المغلب فيه حقه فنقول : لا يصح العفو عنه ، لأن العفو إنما يكون من صاحب الحق ، ولا يصح الصلح والاعتراض ، لأن الاعتراض عن حق الغير لا يصح ، ولا يجري فيه الارث ، لأن الارث إنما يجري في المتروك من ملك أو حق للمورث ... ولم يوجد شيء من ذلك فلا يورث ، و يجري فيه التداخل .-(بدائع الصنائع في ترتيب الشرائع، تحقيق على الموضع وعادل أ Ahmad عبد الموجود (پیروت: دارالكتب العلمية، ۲۰۰۳ء)-ج ۹، ص ۲۵۰)

[اور جب یہ ثابت ہوا کہ حد قذف اللہ تعالیٰ کا خالص حق ہے، یا اس میں غالب حق اللہ کا ہے تو ہم کہتے ہیں (کاس کے نتائج یہیں): کہ اس کا معاف کرنا صحیح نہیں ہے، کیونکہ معافی صاحب حق کی طرف سے ہوتی ہے۔ اسی طرح اس میں صلح یا عوض قبول کرنا بھی صحیح نہیں، کیونکہ کسی اور کے حق کا عوض لینا (یا کسی اور کے حق پر صلح کرنا) صحیح نہیں۔ اور اس میں وراثت جاری نہیں ہوتی، کیونکہ وراثت تو مورث کی چھپوڑی ہوئی ملکیت یا حق میں جاری ہوتی ہے... اور اس قسم کی کوئی چیز یہاں نہیں پائی جاتی، اس لیے اس میں وراثت نہیں ہوتی۔ اور اس میں تداخل جاری ہوتی ہے (یعنی ایک ہی نوعیت کے کئی جرائم کے ارتکاب پر ایک ہی سزا ملتی ہے)۔]

۱۲۔ اگر یہی قانون میں حقوق کو بنیادی طور دو قسموں میں تقسیم کیا گیا ہے: افرادی حق (Private Right) اور اجتماعی حق (Public Right)۔ اس تقسیم سے لاشعوری طور پر متاثر ہونے کے سبب سے کئی لوگوں نے قرار دیا کہ اسلامی قانون میں حق العبد سے مراد Private Right اور حق اللہ سے مراد Public Right ہے۔ پھر جب انہوں نے دیکھا کہ بعض اوقات فقہا حق السلطان یا حق الامام کی بھی بات کرتے ہیں تو انہوں نے قرار دیا کہ حق الامام اور حق اللہ ایک دوسرے کے مترادف ہیں۔ یہ ایک بہت بڑی غلطی ہے جو دیگر کئی عظیم غلطیوں کا باعث بنی ہے۔ جیسا کہ اپر مذکور ہوا، حق جس کا ہوتا ہے، اسے جرم کی معافی کا بھی اختیار ہوتا ہے۔ اگر حقوق اللہ اور حقوق الامام ایک ہی ہوتے تو پھر جن جرائم کو حقوق اللہ سے متعلق سمجھا جاتا ہے (حدود) ان میں ریاست کے پاس معافی کا اختیار ہوتا۔

۱۳۔ امام ابوحنیفہ کے متذاشاً گرد امام ابو یوسف یعقوب بن ابراہیم نے تصریح کی ہے:

وأیما رجل مسلم سب رسول الله ﷺ، او كذبه، او عابه، او تنقصه ، فقد كفر بالله تعالى ، و بانت منه أمرأته - فان تاب ، و الا قتل - (كتاب الخراج (پیروت: دارالمعرفة للطباعة والنشر، ۱۹۷۹م)-ص ۱۸۲)

[جو مسلمان رسول اللہ ﷺ کی شان میں گستاخی کرے، یا ان کی مکنڈیب کرے، یا ان کی عیب جوئی کرے، یا ان کی شان میں تتفیض کرے، تو اس نے اللہ تعالیٰ کے کفر کا ارتکاب کیا اور اس کی بیوی بائن ہوئی۔ پس اگر اس نے توبہ کی تو بہتر، ورنہ اسے سزا موت دی جائے گی۔]

۱۴۔ برهان الدین ابو الحسن علی بن ابی بکر المغینی، الہدایۃ فی شرح بدایۃ المبتدی (پیروت: دار الحیاء ارث العربی، ۱۹۹۵م)-ج ۱، ص ۲۰۷۔

۱۵۔ امام اکاسانی فرماتے ہیں:

لو سبّ النبي ﷺ لا ينتقض عهده لأن هذا زيادة كفر على كفر، و العقد يبقى مع أصل الكفر فيبقى مع الزيادة - (بدائع الصنائع - ج ٩، ص ٣٢٤ - ٣٢٨)

[أگر ذمی نے نبی ﷺ کی شان میں گستاخی کی تو اس کا عقدہ نہیں اٹھتا کیونکہ یہ کفر پر مزید کفر کا اضافہ ہے، اور عقد جب اصل کفر کے ساتھ باقی تھا تو اضافے کے ساتھ بھی باقی رہے گا۔]

۱۶۔ صاحب بدایہ کے الفاظ قابل غور ہیں۔

ان سبّ النبي ﷺ کفر، و الكفر المقارن لا يمنعه ، فالطارئ لا يرفعه (الهدایۃ - ج ۱، ص ۳۰۵)

[رسول اللہ ﷺ کی شان میں گستاخی رہے، اور جب عقدہ مدد کے وقت موجود کفر اس عقد کے انعقاد سے مانع نہیں تھا تو عقد کے بعد طاری ہونے والا کفر اس عقد کو ختم بھی نہیں کر سکتا۔]

علام ابن الہمام نے حنفی مذہب کے اس موقف سے مختلف رائے اپنائی ہے۔ وہ کہتے ہیں:

والذى عندي أن سبّه ﷺ أو نسبة ما لا ينبغي الى الله تعالى ان كان مما لا يعتقدونه كنسبة الولد الى الله تعالى و تقدس عن ذلك اذا أظهره يقتل به ، و ينتقض عهده و ان لم يظهر ولكن عشر عليه وهو يكسمه فلا (فتح القدير - ج ۵، ص ۳۰۳)

[میری رائے یہ ہے کہ اگر وہ علامیہ رسول اللہ ﷺ کی شان میں گستاخی بالتدھلی کی طرف ایسی بات کی نسبت کرے جو ان اعتقاد کا حصہ ہو، جیسے اللہ کی طرف میئے کی نسبت حالانکہ اس کی شان اس سے اوچی اور پاک ہے، تو اسے قتل کیا جائے گا اور اس سے اس کا عہد ٹوٹ جائے گا۔ اور اگر وہ اس کا اظہار نہ کرے بلکہ اسے ایسی حالت میں پڑا گیا جب کوہ چوری چھپے یہ کر رہا تھا تو نہیں۔]

اس پر نقدر کرتے ہوئے خیر الدین المرملی کہتے ہیں:

ان ما بحثه فى النقض مسلم مخالفته للمذهب ، وأما ما بحثه فى القتل فلا - (علام محمد امین ابن عابدين الشامي، رد المحتار على الدر المختار (القاهرة: مصطفى البابي الحلمي، تاریخ ندارد) - ج ۳، ص ۳۰۵)

[جو تحقیق اس نے عہد ٹوٹ جانے کے متعلق کی ہے اس کا نہ مذہب حنفی کے خلاف ہونا مسلم ہے، البتہ تحقیق اس نے سزا موت کے متعلق کی ہے وہ مذہب حنفی کے خلاف نہیں ہے۔]

ابن عابدين نے ابن الہمام کے دفاع میں اس قول کی تاویل اس طرح کی ہے کہ اظہار سے مراد یہ ہے کہ وہ اسے عادت بنالے یا کھلے عام گستاخی کا ارتکاب کر کے متبرداً و مرشد بن جائے۔ (ایضاً، ص ۳۰۶) تاہم اس تاویل کے باوجود ابن الہمام کا قول حنفی مذہب کے مطابق نہیں ہے کیونکہ بات اگر صرف قتل کے جواز تک ہوتی تو تھیک تھی لیکن وہ عقدہ مٹوٹ جانے کے بھی قائل ہیں۔ اسی وجہ سے الخیر المرملی کی بات صحیح ہے کہ عقدہ مٹوٹ نہیں کی بات درست نہیں ہے، البتہ قتل کے جواز کی بات صحیح ہے۔

۷۔ علام ابن عابدين شامی سیاسۃ اور تعزیر کے صورات میں موازنہ کرتے ہوئے کہتے ہیں:

قلت : و الظاهر أن السياسة و التعزير مترادافان - و لذا عطفوا أحدهما على الآخر لبيان التفسير ، كما وقع في الهدایۃ والزیلیعی وغيرهما - بل و اقتصر في الجوهرة على تسمیته تعزیراً ... و قالوا ان التعزیر موكول الى رأى الامام - فقد ظهر لك بهذا ان باب التعزير هو المتکفل لأحكام السياسة وبه علم أن فعل السياسة يكون من القاضی أيضاً ، و التعزير بالامام ليس للاحتراز عن القاضی ، بل لكونه هو الأصل و القاضی نائب عنه في تنفيذ الأحكام - (ایضاً)

[میری رائے یہ ہے کہ بظاہر سیاستہ اور تعزیر مترادف ہیں۔ اسی وجہ سے بیان تفسیر کے طرز پر ان کو ایک دوسرے پر عطف کیا جاتا ہے، جیسے ہدایت، زیلیٰ اور دوسری کتابوں میں ہوا ہے۔ بلکہ الجھرۃ میں تو اسے صرف تعزیر کہنے پر ہی اتفاق کیا گیا ہے.... اسی طرح کہا جاتا ہے کہ تعزیر امام کی رائے کے پردہ ہے۔ اس سے معلوم ہوا کہ باب تعزیر یہ سیاستہ کے احکام پر مختص ہے اور امام کا ذکر قاضی سے احتراز کے لئے نہیں کیا جاتا، بلکہ اس وجہ سے کیا جاتا ہے کہ امام ہی قاضی کے اختیارات کی اصل ہے اور احکام کے نفاذ میں قاضی اس کا نائب ہے۔]

این عالدین بہت بڑے نقیبے تھے اور انہیں بجا طور پر خاتمة المحققین کہا جاتا ہے مگر ہماری ناصح رائے میں سیاستہ اور تعزیر کو مترادف قرار دینے میں ان سے تباہ ہوا ہے۔ ان کی یہ بات اپنی جگہ بالکل صحیح ہے کہ تعزیر اور سیاستہ کے الفاظ تو سعماً ایک دوسرے کی جگہ استعمال ہوتے ہیں۔ تاہم اس کی وجہ نہیں ہے کہ یہ مترادف ہیں بلکہ اس کی وجہ یہ ہے کہ تعزیر حقوق العباد میں دی جاتی ہے اور سیاستہ حقوق الامام میں، اور امام چونکہ امت کا کوئی ہوتا ہے اس لیے حقوق الامام سے مراد دراصل امت کے اجتماعی حقوق ہیں۔ پس تعزیر اور سیاستہ دونوں درحقیقت حقوق العباد میں ہوتے ہیں۔ اسی وجہ سے ان دونوں میں کوئی بھی سزا شبهہ کی بنا ساقط نہیں ہو سکتی کیونکہ شبہ کی بنا پر صرف حقوق اللہ میں متعلق سزا نہیں (حدود اور قصاص) ساقط ہوتی ہیں۔ ان کی یہ بات بھی صحیح ہے کہ قاضی کے اختیارات کے لیے اصل امام ہے اس لیے اگر سیاستہ کو امام کی طرف منسوب کیا جاتا ہے تو اس سے لازم نہیں آتا کہ قاضی کے پاس سیاستہ کا اختیار نہیں ہوتا، بلکہ درحقیقت قاضی کا اختیار سیاستہ کے قاعدے میں شامل ہوتا ہے۔ تاہم اس سے بھی یہ لازم نہیں آتا کہ یہ دونوں مصطلحات مترادف ہیں۔ مخصوص اصطلاحی مفہوم میں ان دونوں کے درمیان کچھ اہم فروق پائے جاتے ہیں۔

الف۔ تعزیر چونکہ فرد کے حق میں متعلق ہوتی ہے اس لئے معانی، صلح اور ابراء کا حق متاثرہ فرد ہی کے پاس ہوتا ہے۔ اس کے بر عکس سیاستہ کا تعلق چونکہ امام کے حق سے ہوتا ہے اس لئے دیگر حقوق بھی امام کے پاس ہوتے ہیں۔ شخص الائمه ابوبکر محمد بن ابی ہل انسرسی نے تصریح کی ہے کہ حکمران کے پاس یہ اختیار نہیں ہے کہ وہ فرد کے حقوق کی معافی کرے۔
لیس للامام ولاية اسقاط حقوق العباد۔ (المبسوط، تحقیق محمد حسن اسماعیل الشافعی (بیرون: دارالكتب العلمیة، ۷۶۹ م)۔ ج ۱۰، ج ۱۳۹)

[امام کے پاس بندوں کے حقوق ساقط کرنے کا اختیار نہیں ہے۔]

ب۔ تہباعورت کی گواہی یا واقعی شہادتوں اور قرآن کی بنیاد پر تعزیری سزا نہیں دی جاسکتی۔ چنانچہ فقہاء نے تصریح کی ہے کہ گواہوں کی تعداد کے لحاظ سے شہادت کے تین مراتب ہیں:

حد نا کے اثبات کے لئے چار مرد گواہ چاہئیں؛

باقی حدود اور قصاص کے اثبات کے لئے دو مرد گواہ درکار ہیں؛ اور

تعزیر کے اثبات کے لئے وہی معیار ثبوت ہے جو مالی حقوق کے اثبات کے لئے ہے، یعنی دو مردوں یا ایک مرد اور دو عورتوں کی گواہی۔ (المبسوط۔ ج ۱۲، ج ۱۳، ج ۱۴؛ الہدایہ۔ ج ۳، ج ۱۲، ج ۱۱)

اسی لیے حقیقت یہ ہے کہ تعزیر کا دائرہ کارحدس سے کچھ دفعہ ہونے کے باوجود درحقیقت نہایت محدود ہے۔ سیاستہ کے اثبات کے لیے ایسی کوئی تید نہیں ہے، بلکہ قاضی واقعی شہادتوں اور قرآن کی بنیاد پر بھی سزا منسلکتا ہے۔ مثال کے طور پر عہد رسالت میں ایک یہودی کا سر کچنے کا حکم دیا گیا تھا کیونکہ اس نے ایک عورت کا سر بھاری پھر سے کچل دیا تھا۔ فقہاء احتجاف اس سزا کو سیاستہ

کہتے ہیں اور یہ میں اقرار یا شہادت پر نہیں بلکہ قرار آئن اور واقعی شہادتوں کی بنیاد پر دی گئی تھی۔ (المبسوط - ج ۲۶، ص ۱۲۶)

ج۔ تعزیر اگر ایسے جرم میں دی جائی ہے جس کی جنس میں حد کی سزا مشروع ہو مگر وہ شبہ کی بنا پر یا کسی شرط کے فقدان کی وجہ سے نہ دی جاسکتی ہو تو تعزیر کی مقدار حد سے کم ہوگی۔ پونکہ حدود میں کم سے کم سزا غلام کے لیے شرب خمر، چالیس کوڑے، کی ہے، اس لیے امام ابوحنیفہ کا کہنا ہے کہ تعزیر کی زیادہ سے زیادہ مقدار امتا لیس کوڑے ہے۔ (بدائع الصنائع - ج ۹، ص ۱۲۷) ایسی کوئی قید اس سزا کے لئے نہیں ہے جو سیاستہ دی جائے۔ چنانچہ سیاستہ سزا موت بھی دی جاسکتی ہے، بلکہ اس سزا موت کے لئے کوئی عبرت اک طریقہ بھی اختیار کیا جاسکتا ہے جیسا کہ اپر یہودی کی سرا کا ذکر ہوا۔ مزید تفصیل کے لیے دیکھیے: محمد مشتاق احمد، ”آبروریزی کے جرم کی شرعی تکلیف“، معارف اسلامی، ج ۹، نمبر (جنوری۔ جون ۲۰۱۰ء)، ص ۸۰۔ ۸۳۔

۱۸۔ امام کاسانی نے حد کی تعریف ان الفاظ میں کی ہے:

عقوبۃ مقدرة واجبة حقاً لله تعالى۔ (ایضاً۔ ص ۱۷۱)

[ایسی مقررہ سزا جس کا نفاذ بطور حق اللہ واجب ہے۔]

۱۹۔ امام سرخی فرماتے ہیں:

الحد بالقياس لا يثبت۔ (المبسوط - ج ۹، ص ۱۱۰)

[حد قیاس کے ذریعے ثابت نہیں ہوتی۔]

۲۰۔ Nyazee, General Principles of Criminal Law, 142-43.

۲۱۔ امام کاسانی فرماتے ہیں:

الحدود كلها تظهر بالبينة والاقرار، لكن عند استجماع شرائطها۔ (ج ۹، ص ۲۲۹)

[تمام حدود بینہ اور اقرار سے ثابت ہوتے ہیں لیکن اسی وقت جب اس کی تمام شرائط پوری ہوں۔]

آگے وہ واضح کرتے ہیں کہ بینہ سے مراد شہادت ہے اور یہ کہ حدود میں شہادۃ علی الشہادة، کتاب القاضی اور علم القاضی وغیرہ قابل قبول نہیں ہیں۔

۲۲۔ نیزا گرلز مسلمان ہو تو گواہ کا مسلمان ہونا بھی ضروری ہے۔ (بدائع الصنائع - ج ۹، ص ۵۶) عورت یا غیر مسلم کی گواہی پر حد کی سزا نہیں دی جاسکتی۔ یہ خواتین یا غیر مسلموں کے ساتھ زیادتی نہیں بلکہ ملزم کے ساتھ تخفیف ہے۔

۲۳۔ المبسوط - ج ۱۲، ص ۱۳۲؛ الہادیۃ - ج ۳، ص ۱۱۶۔ ۱۷۔

۲۴۔ اوپر ہم نے امام کاسانی کے حوالے سے حدود کی صفات ذکر کی ہیں جن میں ایک یہ ہے کہ حد چونکہ حق اللہ ہے اس لیے اس میں معافی کا اختیار نہ متاثرہ فرد کے پاس ہے، نہ ہی حکمران کے پاس۔ (بدائع الصنائع - ج ۹، ص ۲۵۰)

۲۵۔ المبسوط - ج ۹، ص ۹۱۔

۲۶۔ چنانچہ مثال کے طور پر عادی چور، دائی زندیق، جادوگر، ہم جس پرستی کے عادی شخص اور دیگر مفسدین کی سزا موت کو فقہاء احتجاف سیاستہ ہی کہتے ہیں۔ (المبسوط - ج ۹، ص ۹۰؛ الہادیۃ - ج ۲، ص ۳۳۶۔ ۳۳۷؛ رد المحتار ج ۳، ص ۱۲۶)

۲۷۔ سیاستہ چونکہ حق اللہ نہیں ہے اور نیز تعزیر کے وسیع مفہوم میں داخل ہے، اس لیے تعزیر کی طرح بھی شبہ یعنی فعل کے قانونی جواز کے متعلق ملزم کے ذہن میں پائے جانے والے ابہام کی بنا پر ساقط نہیں ہوگی۔

۲۸۔ چنانچہ سیاست کی سزا تھا خواتین کی گواہی، غیر مسلموں کی گواہی، شہادۃ علی الشہادۃ، کتاب الفاضلی بلکہ واقعی شہادتوں اور قرآن کی بنیاد پر بھی دی جاسکتی ہے۔

۲۹۔ چونکہ معافی کا اختیار صاحب حق کے پاس ہوتا ہے اور سیاست کی سزا حق الامام میں دی جاتی ہے اس لیے حکمران کے پاس معافی کا اختیار ہوتا ہے۔

۳۰۔ امام سرسچی نے تصریح کی ہے: استیفاء الحد الی الامام۔ (المبسوط - ج ۹، ص ۱۲۱)

[حد کا استیفاء امام کا کام ہے۔]

۳۱۔ البتہ حق العبد سے تعلق رکھنے والے امور (مثلاً اموال و تعزیر) میں حکمران پر عدالتی فیصلہ نافذ کیا جائے گا۔ یہی حکم قصاص کا بھی ہے کیونکہ اس میں بھی حق العبد غالب ہے۔ (المبسوط - ج ۹، ص ۱۲۱)

۳۲۔ تفصیل کے لیے دیکھیے: افتیات کے عنوان سے مقالہ: الموسوعة الفقهية (الکویت: وزارت الأوقاف والشؤون الإسلامية، ۱۹۸۲ء)۔ ج ۵، ص ۲۸۰۔ ۲۸۱۔

۳۳۔ رد المحتار۔ ج ۳، ص ۱۷۶۔

۳۴۔ ایضاً۔ فقہاء احتجاف کا مسلم اصول ہے کہ کسی شخص کا فعل اگر فی نفس شرعاً جائز بھی ہو لیکن اس سے حکمران کے حق کا افتیات ہوتا ہو تو حکمران اسے مناسب تادبی سزا نہ سکتا ہے۔ مثال کے طور پر فقہاء احتجاف کا موقف یہ ہے کہ غیر مسلم مقاتل کو جب قید کیا جائے تو جیسے اسے میدان جگ میں قتل کیا جاسکتا تھا ایسے قید کیے جانے کے بعد بھی قتل کیا جاسکتا ہے (ابو بکر محمد بن أبي ہبیل السرسچی، شرح کتاب السیر الكبير، تحقیق محمد حسن اسماعیل الشافعی (بیروت: دار الکتب العلمیة، ۱۹۹۱م)۔ ج ۳، ص ۱۲۲) کیونکہ وہ مرتد کی طرح مباح الدم ہوتا ہے (ایضاً۔ ص ۱۲۶) لیکن انہوں نے یہی صراحت کی ہے کہ کوئی شخص اسے حکمران کی اجازت کے بغیر قتل نہیں کرے گا۔ (ایضاً۔ ج ۲، ص ۱۹۷) پھر اگر کسی نے اسے حکمران کی اجازت کے بغیر قتل کیا تو اسے حکمران مناسب تادبی سزا دے سکتا ہے کیونکہ وہ افتیات کا مرتكب ہوا۔ (ایضاً۔ ج ۳، ص ۱۲۶)

۳۵۔ چنانچہ مثال کے طور پر اس سزا میں کی بیشی اور معافی کا اختیار حکمران کے پاس ہے۔

۳۶۔ رد المحتار۔ ج ۳، ص ۱۷۵۔ ا۔ ظاہر ہے کہ جسے حد کی سزا دی گئی اس کا حرم غائب نہیں ہوا تو وہ مخصوص اور بری تھا۔ اس لیے اس کے خلاف کیا جانے والا اقدام عدوان ہی ہے خواہ اسے حد کا نام دیا گیا ہو۔ چنانچہ عدوان کی مابہیت کو دیکھتے ہوئے اس پر قصاص، دیت، ارش یا حکومۃ عدل (جسے مجموعہ تعزیرات پاکستان میں ”ضمان“ کہا گیا ہے) کے احکام کا اطلاق ہوگا۔

۳۷۔ اس کی وجہ واضح ہے۔ یہ سزا حق الامام میں دی جاتی ہے۔ اس لیے حکمران ہی کے پاس استیفاء کا حق ہے۔ اس کے برکس تعزیر پوکنہ حق العبد میں دی جاتی ہے اس لیے بنیادی طور پر اس میں استیفاء کا حق متاثرہ فرما اس کے قانونی وارث کے پاس ہوتا ہے اور حکمران کا کام صرف یہ ہوتا ہے کہ وہ اس متاثرہ شخص کے حق کے استیفاء میں اس کی مدد کرے اور اسے اپنے حق سے تجاوز نہ کرنے دے۔ (بدائع الصنائع۔ ج ۹، ص ۲۵۳) یہی حکم قصاص کا بھی ہے کیونکہ اس میں بھی حق العبد غالب ہوتا ہے۔ (ایضاً۔ ج ۱۰، ص ۲۷۸۔ ۲۷۹)

قومی و ملی تحریکات میں اہل تشیع کی شمولیت

(۱)

گزشتہ ایک ماہ کے دوران مجھے کراچی، بہاول پور، لاہور، راولپنڈی، خانیوال، کبیر والا، سرگودھا، نو شہر، پشاور اور دیگر شہروں میں مختلف دینی اجتماعات میں شرکت اور احباب سے ملاقاتوں کا موقع ملا اور اکثر اوقات میں دوستوں کے اس سوال کا سامنا کرنے پڑا کہ تحریک تحفظ ناموس رسالت کی مرکزی قیادت میں اہل تشیع کی شمولیت کے بارے میں آپ کا موقف اور رائے کیا ہے؟ میں نے گزارش کی کہ پاکستان شریعت کو نسل کے سکریٹری ہنزل کی حیثیت میں بھی تحریک تحفظ ناموس رسالت کی مرکزی کو نسل کا حصہ ہوں اور اس حوالے سے میرا موقف ہی ہے جو ملک کے اکابر علماء کرام کا قیام پاکستان کے بعد سے مسلسل چلا آ رہا ہے۔ قیام پاکستان کے بعد جب یہ سوال اٹھا کہ پاکستان میں نفاذِ اسلام کس فرقے کے مسلک اور فرقے کے مطابق ہو گا اور اس سلسلہ میں فکری، کلامی اور فقہی اختلافات کو کیسے کنٹرول کیا جائے گا؟ اس سوال کے جواب کے لیے علامہ سید سلیمان ندوی رحمہ اللہ تعالیٰ کی سربراہی میں تمام مکاتب فکر کے سرکردہ علماء کرام نے متفقہ ۲۳ نکات پیش کر کے اس سوال اور اعتراض کا منہ بند کر دیا اور بتایا کہ تمام تر اعتقادی اور فقہی اختلافات کے باوجود پاکستان میں آباد تمام مذہبی مکاتب فکر و ستوری بنیاد اور قانونی نظام پر تھنچ ہیں اور ایک متفقہ دستوری ڈھانچہ انہوں نے پیش کر دیا جس میں دیگر مکاتب فکر کے ساتھ اہل تشیع کے ذمہ دار علماء کرام بھی شریک تھے۔ ۱۹۵۲ء میں تحریک ختم نبوت کے لیے تمام مکاتب فکر کو پھر سے جمع کرنے کی ضرورت محسوس ہوئی اور آل پارٹیز ایکشن کمیٹی قائم کی گئی تو اس میں بھی اہل تشیع کی نمائندگی موجود تھی جبکہ مولانا ابو الحسنات قادری اور امیر شریعت سید عطاء اللہ شاہ بخاری تحریک کی قیادت کر رہے تھے۔

۱۹۷۷ء میں محدث انصار حضرت علامہ سید محمد یوسف بوری گی کی قیادت میں کل جماعتی مجلس عمل تحفظ ختم نبوت تشكیل پائی اور اس کی جدوجہد سے قادیانیت کو پاریمنٹ کو غیر مسلم اقلیت کا درجہ دلوایا تو اس کی قیادت میں بھی اہل تشیع موجود تھے۔ ۱۹۷۷ء میں ملک میں نفاذِ اسلام کے لیے تحریک نظامِ مصطفیٰ کی جدوجہد حضرت مولانا مفتی محمود گی سربراہی میں میدان میں آئی اس کی قیادت میں بھی شیعہ راہ نما موجود تھے۔

۱۹۹۸ء میں حضرت مولانا خواجہ خان محمد نور اللہ مرقدہ کی سربراہی میں ایک بار پھر کل جماعتی مجلس عمل کا احیاء عمل

میں لا یا گیا تو اہل تشیع اس کی قیادت میں موجود تھی، بلکہ نائب صدر کے منصب پر ایک شیعراہ نمائافائز تھے۔

اب جبکہ عالمی مجلس تحفظ ختم نبوت کی میزبانی اور امیر مجلس حضرت مولانا عبدالجید لدھیانوی دامت برکاتہم کی رہ نہائی میں تحریک تحفظ ناموس رسالت وجود میں آئی ہے تو ماضی کے اسی تسلسل میں شیعراہ نمائاؤں کو اس کی بائی کمان میں شامل کیا گیا ہے۔ اس سے قبل متحده مجلس عمل میں بھی اہل تشیع کے دیگر مکاتب فکر کے ساتھ قیادت کا حصہ رہ چکے ہیں، اس طرح دینی تحریکات کے حوالے سے قیام پاکستان کے بعد سے اب تک جور و ایت اور تسلسل چلا آ رہا ہے، وہ بدستور قائم ہے اور یہ دراصل سیکولر حلقوں کے اس اعتراض یا الزام کا عملی جواب ہے کہ پاکستان کے اسلامی شخص، ملک میں اسلام اور شریعت کی حکمرانی کے بارے میں ملک کے مذہبی مکاتب فکر پوری طرح متفق اور پاکستان میں نفاذ اسلام فرقہ وارانہ مسئلہ نہیں بلکہ متفقق تو ہی مسئلہ ہے۔

ایک موقع پر بعض دوستوں نے یہ سوال کیا ہے کہ ہمارے والد محترم امام اہل سنت حضرت مولانا محمد سرفراز خان صندرگاہ کا موقف اور طرزِ عمل کیا تھا؟ خصوصاً اس پس منظر میں کہ انہوں نے اثناء عشری اہل تشیع کی تکمیل پر ”ارشاد الشیعہ“ کے نام سے کتاب بھی لکھی ہے، میں نے گزارش کی کہ انہوں نے ”ارشاد الشیعہ“، ”تصنیف فرمائی اور اس میں انہوں نے جو موقف اختیار کیا ہے وہ صرف ان کا موقف نہیں بلکہ یہ تو اہل سنت کا موقف ہے اور خود ہمارا موقف بھی اثناء عشری اہل تشیع کی حد تک یہی ہے، لیکن اس کے باوجود وہ ان تمام تحریکات کا حصہ رہے ہیں جن کا میں نے تذکرہ کیا ہے۔ والد محترم حضرت مولانا محمد سرفراز خان صندرگاہ اور عمّ حضرت مولانا صوفی عبدالجید سواتی اور دیگر بزرگ ۱۹۵۴ء کی تحریک ختم نبوت میں شریک ہوئے ہیں، جلوسوں کی قیادت کی، مشترک اجتماعات میں شرکت کرتے رہے ہیں اور دونوں گرفتار بھی ہوئے ہیں۔ حضرت والد صاحب گم بیش و س ماہ، حضرت صوفی صاحب نے تقریباً چہ ماہ اس تحریک میں جمل کاٹی ہے۔ ۷۔ کی تحریک ختم نبوت میں دونوں حضرات سرگرمی کے ساتھ شریک ہوتے رہے، مشترک اجتماعات میں خطاب کرتے رہے ہیں اور جامعہ نصرۃ العلوم گوجرانوالہ میں حضرت مولانا سید محمد یوسف بخاریؒ کی صدارت میں منعقد ہونے والا وہ تاریخی جلسہ تحریکی تاریخ کا حصہ ہے جس میں دوسرے مکاتب فکر کے اکابر علماء کرام کے علاوہ شیعراہ نمائاؤں نے بھی خطاب کیا تھا بلکہ یہ واقعہ بھی تاریخی اہمیت کا حامل ہے کہ جلسے کے بعد جب پولیس نے علامہ علی غضفگاروی کو جلسہ گاہ سے نکلتے ہی گرفتار کر لیا تو آغا شورش کاشمیری نے نصف اپنے خطاب کے دوران شدید احتجاج کیا بلکہ پولیس چوکی کا لوگوں کے ہجوم کے ساتھ حاضرہ کر لیا اور کاروی صاحب کو رہا کر کے وہاں سے واپس ہوئے۔

۷۔ کی تحریک نظام مصطفیٰ میں گوجرانوالہ میں حضرت مولانا صوفی عبدالجید سواتی نے مشترک عوامی جلوس کی قیادت کی اور گلگھڑ میں حضرت والد محترم جلوسوں کی قیادت کرتے رہے اور ان کا یہ تاریخی واقعہ بھی اسی تحریک کا ہے کہ نیدرل فورس کے کمانڈر نے اس کو روکنے کے لیے اس کے راستے میں لکیر کھنچ کر اعلان کیا کہ جو شخص اس لائن کو عبور کرے گا، اسے گولی مار دی جائے گی، یہ سن کر حضرت والد محترم نے اپنے رفقاء استاذ حضرت مولانا محمد انور صاحب مدظلہ اور حاجی سید ڈاڑھ صاحب مرحوم کے ہمراہ یہ کہہ کر کلمہ طیبہ کا ورد کرتے ہوئے لائیں کہ اس کی کہ ”مسنون عمر

پوری کرچکا ہوں اور اب شہادت کی تمنا رکھتا ہوں۔“ ان کا یہ جذبہ دیکھ کر فیڈرل سیکورٹی فورس کی رائفلیں سرگوں ہو گئیں اور جلوں پوری شان و شوکت کے ساتھ اپنی منزل کی طرف روانہ ہو گیا۔ اپنی زندگی کے آخری دس سال وہ بستر علاالت پر رہے، لیکن اس دوران متحده مجلس عمل تسلیم پائی تو انہوں نے دونوں الیکشنوں میں متحده مجلس عمل کے امیدواروں کی حمایت کی اور لوگوں کو ان کا ساتھ دینے کی تلقین فرمائی۔ بعض حضرات نے اس سلسلہ میں تخفیفات کا بھی ان کے سامنے اظہار کیا، مگر ان کا موقف وہی رہا۔

میں نے دوستوں سے عرض کیا کہ کسی کو مسلمان، منافق یا کافر قرار دینے کا مسئلہ اپنی جگہ پر ایک دینی ضرورت ہوتی ہے، لیکن قومی ضروریات اور معاشرتی روابط و معاملات کا ایک مستقل دائرة ہوتا ہے اور ہمارے بزرگوں نے اپنی اپنی جگہ ان دونوں کا لحاظ رکھا ہے۔ حضرت والد محترمؐ اور حضرت صوفی صاحبؒ کا زندگی بھر یہ معمول رہا ہے کہ وہ بہت سے معاملات پر اپنے تخفیفات کا اظہار کرتے تھے اور رائے بھی دیتے تھے، لیکن جب کوئی اجتماعی فیصلہ ہو جاتا تھا تو اسے نہ صرف قبول کر لیتے تھے بلکہ اس کا بھرپور ساتھ دیتے تھے۔ خود میرا معمول بھی بحمد اللہ تعالیٰ یہی ہے کہ بعض معاملات پر اپنی مستقل رائے رکھتا ہوں، اس کا اظہار بھی کرتا ہوں اور کوئی مناسب موقع ہو تو اس پر بحث و مباحثہ سے بھی گریز نہیں کرتا، لیکن عملاً وہی کرتا ہوں جو اجتماعی فیصلہ ہوتا ہے اور جسمہور اہل علم کا موقف ہوتا ہے، رائے کے حق سے میں کھڑی دست برداز نہیں ہوا، لیکن اپنی رائے کو حقیقی قرار دے کر جسمہور اہل علم کے موقف کے سامنے اڑنے سے ہمیشہ گریز کیا ہے اور اسے کبھی حق اور صواب کا راستہ نہیں سمجھا۔

میری طالب علمانہ رائے میں اسلام، کفر اور نفاق کی بحث کے باوجود معاشرتی معاملات اور اجتماعی روایات کو الگ دائرے میں رکھنا چاہیے اور اس سلسلہ میں دور بیویؐ میں ہمارے لیے مثال موجود ہے۔ عبداللہ بن ابی اور اس کے منافق ساتھیوں کو جن کی تعداد غزوہ احمد کے موقع پر تین سو کے لگ بھگ بیان کی جاتی تھی، قرآن کریم کی نص قطعی میں ”کافر“ قرار دیا گیا ہے اور یہ اعلان کیا گیا ہے کہ ”وَمَا هُم بِمُؤْمِنِينَ“، وہ مسلمان نہیں ہیں، لیکن اس کے باوجود وہ نبی اکرم صلی اللہ علیہ وسلم کے ساتھ عبادات میں شریک ہوتے رہے ہیں، غزوتوں میں اپنی تمام تر غلط حرکات کے باوجود شامل ہوتے رہے ہیں۔ ان کے بارے میں جناب نبی اکرم صلی اللہ علیہ وسلم سے پوچھا گیا کہ انہیں قتل نہ کر دیا جائے؟ تو جناب نبی اکرم صلی اللہ علیہ نے جواب دیا کہ ”نہیں! اس سے یہ تاثر چھیلے گا کہ محمد (صلی اللہ علیہ وسلم) اپنے ساتھیوں کو بھی قتل کر دیتے ہیں“، اس لیے کہ دنیا کو وہ مسلمانوں کا حصہ ہی نظر آتے ہیں۔ حتیٰ کہ منافقین نے ایک موقع پر الگ مسجد بنائی کر خود کو عمومی معاشرے سے الگ کرنا چاہا تو قرآن کریم نے اسے ”مسجد ضرار“، قرار دیا اور نبی اکرم صلی اللہ علیہ وسلم کو وہاں جانے سے منع کر دیا۔ وہ مسجد گردی گئی اور مصلحت اسی میں سمجھی گئی کہ منافقین کو ان کے کفر کے باوجود معاشرتی طور پر الگ ہونے سے روکا جائے کہ اس کے نقصانات زیادہ ہیں۔ اس لیے میری رائے یہ ہے کہ اکابر کے فیصلوں پر حسب سابق اعتماد کیا جائے۔

(ابو عمر زاہد الرشدی)

مولانا زاہد الرشیدی مدظلہ نامور عالم دین اور اسلامی سکالر کی حیثیت سے معروف ہیں۔ پاکستان شریعت کوںسل کے سربراہ، الشریعہ اکیڈمی گوجرانوالہ کے ڈائریکٹر اور جامعہ نصرت العلوم گوجرانوالہ کے شیخ الحدیث ہونے کے ساتھ ساتھ روزنامہ اسلام کے مستقل کالم نگار اور متعدد کتب و رسائل کے مصنف بھی ہیں۔ عالم اسلام میں پائے جانے والے مختلف عنوانات پر اختلافات کے خاتمے کے لیے محققانہ گفتگو اور مکالمہ کو اہمیت دیتے ہیں۔ مولانا موصوف نے روزنامہ اسلام میں ۱۱ افروری کو ”اکابر کے فیصلوں پر اعتقاد کیا جائے“ کے عنوان سے ایک فکر انگیز کالم تحریر فرمایا ہے جس میں انہوں نے تحریک تحفظ ناموس رسالت میں اہل تشیع کی شمولیت کے متعلق اٹھائے جانے والے بعض سوالات کے جوابات دینے کی کوشش کی ہے اور یہ اپیل کی ہے کہ اکابر پر مکمل اعتقاد کیا جائے اور ان کے فیصلہ جات کا احترام کیا جائے۔ اکابر پر اعتقاد اور ان کے فیصلہ جات کا احترام یقیناً ہم سب پر لازم ہے اور ان فیصلہ جات سے کسی صورت بھی روگردانی نہیں ہونی چاہیے، مگر مشکل اس وقت پیش آتی جب اکابر کی طرف سے نئے فیصلہ جات سامنے آتے ہیں اور سابقہ فیصلہ جات کے ذریعے ایک راستہ اور منزل متعین کر کے جن لوگوں کو اس راستے پر چلا یا گیا تھا، انہیں اعتقاد میں بھی نہیں لیا جاتا۔ اگر سابقہ فیصلہ جات کی ضرورت اب ختم ہو گئی ہے اور ان پر ہجتنا کام ہونا چاہیے تھا، وہ پورا ہو چکا ہے اور وہ تمام فیصلے اب کا بعد ہو گئے ہیں تو اس بات سے آگاہ کرنا اور اعتقاد میں تو لیا جانا چاہیے۔

تحریک تحفظ ناموس رسالت یا اس طرح کی دوسری تحریک میں تو می ضروریات کو مذکور کر کر اس میں انشا عشري اہل تشیع کی شمولیت کو جائز ثابت کرنے کے لیے قیام پاکستان سے لے کر اب تک مختلف چلائی جانے والی تحریک کے حوالے دے کر بڑے خوبصورت انداز میں مولانا زاہد الرشیدی صاحب نے اپنا موقوف بیان کیا ہے، مگر ان چند ایک واقعات کے علاوہ اسلام کی چودہ سو سالہ تاریخ سے کوئی ایک واقعہ بھی پیش نہیں کر سکے جس سے یہ ثابت ہو کہ مذکورین ختم نبوت کے خلاف چلائی جانے والی تحریک میں خود مذکورین ختم نبوت کو بھی شامل کیا گیا ہو۔ حضرات تابعین کے دور سے یہ فتاویٰ اور فیصلے چلے آرہے ہیں کہ خاتم المعموں میں حضرت محمد رسول اللہ صلی اللہ علیہ وسلم کی ختم نبوت کے مذکور، صحابہ کرامؐ کے ایمان کا انکار کرنے والے، شیخینؐ کی صحابیت کا انکار کرنے والے اور قرآن کریم میں تحریف کے قائل لوگوں کا دین اسلام کے ساتھ کوئی تعلق نہیں اور وہ دائرة اسلام سے خارج ہیں۔ پھر اہل تشیع انشا عشري کے متعلق انہی عقائد بالطلہ کی وجہ سے وقت کے مقدار اور محقق علمائے کرام نے تکفیر کا فیصلہ صادر فرمایا اور خود مولانا زاہد الرشیدی صاحب اور ان کے والد گرامی امام اہل سنت حضرت مولانا سرفراز خان صفرگاہ بھی یہی فیصلہ اور فتویٰ ہے، جیسا کہ مولانا راشدی صاحب کے مذکورہ کالم اور امام اہل سنتؐ کی کتاب ”ارشاد الشیعہ“ سے ظاہر ہوتا ہے۔ تحریک تحفظ ناموس رسالت میں اس وقت جتنے اکابر علمائے کرام شامل ہیں، ان سب کے یہی عقائد و نظریات ہیں کیونکہ ان سب حضرات نے اہل تشیع کے متعلق جاری ہونے والے متفقہ فیصلہ پر اپنے تائیدی و سخنخط ثبت فرمائے ہیں۔ پھر اسی پر بس نہیں بلکہ اس متفقہ فیصلہ کے بعد ایک اور فتویٰ (جسے متفقہ فیصلہ کہا جائے تو بے جا نہ ہوگا) کیونکہ اس فتویٰ پر پاکستان، بھگلہ دیش اور برطانیہ کے اکابر علماء

و مفتیان کے علاوہ سینکڑوں جید علماء کرام و مفتیان عظام کے مستخط موجود ہیں) چند سال قبل اس وقت سامنے آیا جب اہل تشیع اثنا عشری کو مسلمان قرار دے کر ایک سیاسی مذہبی اتحاد "متحده مجلس عمل" اور اہل تشیع اثنا عشری کے تعلیمی اداروں کو دینی ادارے قرار دیتے ہوئے دینی مدارس کے اتحاد "اتحاد تنظیمات مدارس دینیہ" میں شامل کیا گیا۔ اس فتویٰ میں پوچھے جانے والے سوال کے جواب میں یہ لکھا گیا ہے کہ "ان کے ساتھ تمام تعلقات اور دیگر مراسم اسلامیہ رکھنا ہرگز جائز نہیں کیونکہ یہ لوگ اس قسم کے تعلقات سے غلط فائدہ اٹھاتے ہیں، اپنے غلط عقائد کی تبلیغ کرتے ہیں اور دوسروں کے سامنے ان تعلقات کو بطور دلیل پیش کر کے اپنے آپ کو مسلمان ظاہر کرتے ہیں۔ ان کے مذہبی اداروں اور تنظیموں کو دینی و اسلامی کہنے سے اپنے ایمان کو خطرہ ہے۔" یاد رہے کہ تحریک تحفظ ناموس رسالت میں اہل تشیع اثنا عشری کی تنظیم کو اسلامی تنظیم قرار دے کر اتحاد میں شامل کیا گیا ہے۔

جہاں تک اس بات کا تعلق ہے کہ قیام پاکستان سے لے کر اب تک چلائی جانے والی تمام تحریکیں میں اہل تشیع شامل رہے ہیں تو اس سلسلے میں گزارش یہ ہے کہ ایسے ہر اتحاد اور ہر واقعہ پر کم از کم دس صفحے لکھے جاسکتے ہیں لیکن انتہائی ادب سے یہ عرض کرنا چاہتا ہوں کہ کیا ان تمام "حکائق" سے شیخ المشائخ حضرت خواجہ خان محمدؒ نقیہ الحصر حضرت مفتی عبد اللہ بن عاصم اہل سنت مولانا سرفراز خاں صفرؒ، عالی مجلس تحفظ ختم نبوت کے مرکزی امیر، شیخ الحدیث مولانا عبدالجید لدھیانوی، مفتی عبدالعیوم ہزاروی، شیخ الحدیث ڈاکٹر شیر علی شاہ، شیخ الحدیث مفتی غلام قادر دارالہدیٰ ٹھیڈی اور حضرت مفتی محمد زریں خاں سمیت دیگر سینکڑوں اکابر علماء اور مفتیان عظام و اتفاق نہ تھے؟ کیونکہ ان تمام اکابر نے علامہ علی شیر حیدری شہیدؒ کے موقف کی تائید اس وقت فرمائی جب یہ تمام تاریخی واقعات موجود تھے۔ اس سے پہلے دارالعلوم دیوبند میں ۱۹۸۲ء، ۳۰، ۳۱، ۳۲ء اکتوبر ۱۹۸۲ء کو عالمی اجلاس برائے تحفظ ختم نبوت منعقد ہوا تھا جس میں باقاعدہ ایک قرارداد پاس کی گئی جس کا متن کچھ یوں ہے کہ "یہ اجلاس اعلان کرتا ہے کہ شیعہ اثنا عشری مسلم جو نی زمانہ دنیا کے شیعوں کی اکثریت کا مسلم ہے اور ایران میں اس مسلم کے ماننے والوں کے ذریعے اضافی قریب میں ایک انقلاب برپا ہوا ہے، جس کو اسلامی انقلاب کہہ کر عالم اسلام کو زبردست دھوکہ دیا جا رہا ہے، اس مسلم کا بنیادی عقیدہ، عقیدہ امامت، برادر اہل راست ختم نبوت کا انکار ہے۔ اسی بنا پر حضرت شاہ ولی اللہؒ نے صراحت کے ساتھ ان کی تکفیر کی ہے۔ لہذا یہ اجلاس برائے تحفظ ختم نبوت اعلان کرتا ہے کہ یہ مسلم موجب کفر اور ختم نبوت کے خلاف پر فریب بغاوت ہے۔ نیز یہ اجلاس تمام اہل علم سے اس فتنہ کے خلاف سرگرم عمل ہونے کی اپیل کرتا ہے۔" (از اداریہ ماہنامہ "دارالعلوم" دیوبند، بابت ماہ جنوری ۱۹۸۷ء)

میری گزارشات کا مقصد صرف اتنا ہے کہ اکابر علماء کرام کے فیصلوں یا فتاویٰ پر اعتماد سب کرتے ہیں، چنانچہ ایسے ہیں جن کے لیے ان فیصلوں میں تیزی کرنا مشکل ہو جاتا ہے کہ وہ کس فیصلے پر اعتماد کریں۔ اہل تشیع اثنا عشری کے متعلق اکابر علماء کرام کے دو متفقہ فیصلے موجود ہیں۔ ان کی موجودگی میں کوئی اور فیصلہ کرنے سے قبل ان دو فیصلوں کا جائزہ لیا جانا ضروری ہے اور کم از کم اکابر کے ان دو فیصلوں کی روشنی میں جدوجہد کرنے والی جماعتوں اور شخصیات بلکہ

جنہیں اکابر نے یہ جدوجہد کرنے پر آمادہ کیا تھا، ان کو اعتماد میں لیا جانا ضروری ہے۔ آج جنہیں اکابر کے فیصلوں پر اعتماد نہ کرنے کا طعنہ دیا جا رہا ہے، وہ تو بطریق اولیٰ اکابر کے ان فیصلوں پر اعتماد کر رہے ہیں اور ان فیصلوں کے احترام میں پانچ عظیم المرتبت قائدین، دو ہزار پانچ سو سے زائد افراد کی قربانی پیش کرچکے ہیں۔ یہاں یہ بات بھی اہمیت کی حامل ہے کہ اس سے قبل شاید ہی تاریخ اسلامی میں کوئی ایسی تحریک موجود ہو جس نے اکابر کے فیصلوں پر اعتماد کرتے ہوئے اتنی بڑی قربانی دی ہو۔ جو لوگ اتنی بڑی تعداد میں شہید ہونے والوں کے امین اور وارث ہوں، وہ کیسے اپنے قائدین اور کارکنوں کے قاتلوں کے ساتھ بیٹھ سکتے ہیں اور کیسے اکابر کے ان فیصلوں سے مخفف ہو سکتے ہیں؟ مگر پھر بھی شکوا نہیں سے کیا جا رہا ہے۔ ان حالات میں موجودہ اکابر علماء کرام سے درمندانہ اپیل ہے کہ وہ حالات کی زیارت کا ادراک کرتے ہوئے مل بیٹھ کر اتفاق رائے سے فیصلے کریں اور نئے فیصلے کرنے سے قبل اپنے سابقہ فیصلہ جات کو منظر رکھیں تاکہ کہیں کوئی اختلافی صورت حال پیدا نہ ہو سکے۔

محمد یونس قاسمی

(مدیر نظام خلافت راشدہ)

(۳)

رقم المحرف نے مختلف دوستوں کے سوالات پر تحریک تختذل ناموس رسالت کی قیادت میں اہل تشیع کی شمولیت کے مسئلے پر اپنے موقف کی وضاحت کی تھی جو روز نامہ اسلام میں ۱۴ فروری ۲۰۱۱ء کو ”نوابِ حق“ کے عنوان سے میرے مستقل کالم کی صورت میں شائع ہوئی۔ اس پر تحریم جناب مولانا محمد یونس قاسمی نے اپنے تاثرات کا اظہار کیا ہے جو مذکورہ کالم کے ساتھ شائع کیا جا رہا ہے۔ مولانا قاسمی کی شکایت یہ ہے کہ اکابر کے فیصلے بدلتے رہتے ہیں جبکہ میں نے اس کالم میں ہی اس کے بارے میں عرض کر دیا تھا کہ کسی کو کافر قرار دینے یا مسلمان تسلیم کرنے کا دائرہ الگ ہے اور معاشرتی روایات اور مشترکہ تحریکات میں اشتراک عمل کا دائرة اس سے مختلف ہے جس کی واضح مثال موجود ہے کہ دور نبوی میں عبد اللہ بن ابی اور اس کے ٹولے کو قرآن کریم کی نص قطعی میں کافر قرار دیے جانے کے باوجود جناب نبی اکرم صلی اللہ علیہ وسلم نے معاشرتی طور پر انھیں الگ نہیں کیا بلکہ ان کی تمام تحریکات اور غلط کاریوں کے ہوتے ہوئے کوئی انھیں اجتماعی معاملات میں اپنے ساتھ شریک رکھا، اس لیے کہ انھیں معاشرتی طور پر الگ کرنے اور ان کے خلاف کوئی سخت کارروائی کرنے میں اس دور کے حالات میں مصلحت نہیں تھی۔

ہمارے اکابر کا طریقہ بھی بھی چلا آ رہا ہے کہ کفر کے فتووں کے باوجود مشترکہ قومی معاملات اور اجتماعی تحریکات میں اہل تشیع کو اپنے ساتھ شریک رکھا ہے اور اس میں کوئی تعارض اور ابھیجن کی بات نہیں ہے۔ اس سلسلے میں علماء کرام کے متفقہ ۲۲ نکات، ۵۳ء کی تحریک ختم نبوت، ۳۷ء کے دستور، ۲۷ء کی تحریک ختم نبوت، ۱۹ء کی تحریک نظام مصطفیٰ اور ۱۹۸۷ء کی تحریک ختم نبوت کا حوالہ مذکورہ کالم میں دیا جا چکا ہے۔ اس کے ساتھ اس تسلسل میں چند اور تحریکات کا اضافہ بھی کرنا چاہتا ہوں۔

☆ بھارت میں مسلمانوں کے شرعی خاندانی قوانین کے تحفظ کے لیے ”آل ائمہ بالاسلام پرستل لا بورڈ“ کا مشترکہ پلیٹ فارم موجود ہے جس کے پہلے سربراہ حضرت مولانا قاری محمد طیب، دوسرے سربراہ حضرت مولانا سید ابوالحسن علی ندوی تیسرا سربراہ حضرت مولانا ماجد الاسلام قاسمی تھے جبکہ اب اس کے سربراہ حضرت مولانا سید محمد رابع ندوی مدظلہ ہیں اور اہل تشیع اس بورڈ کا نہ صرف مسلسل حصہ ہیں بلکہ ممتاز شیعہ علماء اس کے مرکزی عہدہ دار بھی چلے آ رہے ہیں۔

☆ ایران میں اہل سنت کے بزرگ عالم دین حضرت مولانا عبد العزیز رحمہ اللہ تعالیٰ جو حضرت مولانا احمد علی لا ہوری اور حضرت مولانا سید محمد یوسف بنوری کے تلامذہ میں سے تھے، ایرانی انقلاب کے بعد اس کی مرکزی کونسل اور دستور ساز اسمبلی کے ممبر ہے ہیں اور ایرانی دستور کی تشکیل میں ان کا اہم کردار ہے۔ حضرت مولانا منظور احمد چنیوی اور دوسرے علماء کرام کے ساتھ مجھے ۱۹۸۷ء میں ایران جانے کا موقع ملا تو ہم نے ایران میں حضرت مولانا عبد العزیز سے ملاقات کا شرف حاصل کیا۔ انھوں نے ایرانی انقلاب اور دستور میں اپنے کردار کا تفصیل کے ساتھ تذکرہ فرمایا، البتہ یہ شکایت کی کہ اب ایرانی راہنماؤں کا روایہ تبدیل ہوتا جا رہا ہے اور وہ ان کی باتوں پر پہلے کی طرح وجہ نہیں دیتے۔

☆ افغانستان میں روی انتصار کے خلاف جہاد میں اہل سنت کی نصف درجن کے الگ بھگ جہادی تنظیموں کے ساتھ اہل تشیع کی ”حزب وحدت“ بھی جہاد افغانستان کا حصہ رہی ہے اور ان تنظیموں کے درمیان اس دور میں اشتراک و تعاون بھی رہا ہے۔

☆ دینی مدارس کے تحفظ کے لیے تمام مکاتب فکر کے دینی مدارس کے وفاقوں کے اتحاد ”اتحاد تنظیمات مدارس دینیہ“ میں وفاق المدارس الشیعہ شامل ہے جس کا ذکر محترم مولانا محمد یونس قاسمی نے بھی اپنے مضمون میں کیا ہے۔ اس لیے مولانا محمد یونس قاسمی صاحب کی خدمت میں گزارش ہے کہ اصل الجھن اخیں صرف اس وجہ سے ہو رہی ہے کہ وہ دونوں الگ دائروں میں فرق نہیں کر پا رہے۔ اگر اس فرق کو وہ سنجیدگی سے محسوس کر لیں تو انہیں اکابر کے طرز عمل میں نہ کوئی لفڑا نظر آئے گا اور نہ ہی یہ شکایت ہوگی کہ بزرگوں نے پہلے فیصلوں کے بعد نیافیصلہ کرنے میں متعلفہ دوستوں کو اعتماد میں نہیں لیا۔ اکابر کے فیصلے فتووں کے دائرے میں مسلسل وہی چل آ رہے ہیں جو پہلے سے موجود ہیں اور معاشرتی روابط اور دینی تحریکات کے دائرے میں بھی ان کے فیصلوں کے تسلسل میں کوئی تبدیلی واقع نہیں ہوئی۔ صرف دائروں کے فرق تو سمجھنے کی ضرورت ہے۔ اس کے بعد کسی دوست کے ذہن میں کوئی الجھن باقی نہیں رہے

گی، ان شاء اللہ تعالیٰ

(ابوعمار زاہد المرشدی)

۲۹۵-سی: اقلیتوں کا نقطہ نظر

یادش بخیر! ۲۹۵-سی کے حوالے سے ہم پہلے بھی اپنی نپی تی رائے دے چکے ہیں کہ پاکستان کی اقلیتیں خصوصاً مسیحی اس کی روح اور نفاذ کے قطعی خلاف نہیں کیونکہ اس قانون کا نفاذ و اطلاق اہل اسلام کے دینی اور قلبی جذبات و احساسات کا انتہائی حساس مسئلہ ہے اور شاید اسی لیے جب پہلے پہلے قومی اسمبلی نے اس کی منظوری دی اور پھر بعد ازاں شریعت کورٹ نے اس جرم کی کم سزا موت قرار دی تو اقلیتی طبقوں نے اس سے کوئی تعزض نہ کیا بلکہ اس وقت کے اقلیتی ایم این اے عمانوئل ظفر نے کریم نل لاء مینڈ مینٹ بل ۱۹۸۶ء کی منظوری کے دوران جوزہ مملکت برائے عدل و پارلیمنٹی امور میر نواز خان سو مرد نے پیش کیا تھا، اس قانون کو متفقہ طور پر پاس کرنے پر اسپیکر قومی اسمبلی کو مبارک باد بھی دی، کیوں کہ ظاہر ہے کہ ۹۵ فی صد سے بھی زائد مسلم اکثریت کے ملک میں کوئی پاگل اور فاتر اعقل شخص ہی دانتہ ۲۹۵-سی کے جرم کا ارتکاب کر سکتا ہے ایسا کی مخالفت کر سکتا ہے اور غالباً یہی وجہ ہے کہ اس وقت ٹلن عزیز کے کسی حلقة کی طرف سے بھی اس قانون کی مخالفت نہیں کی گئی، کیوں کہ بادی انفطر میں دیکھا جائے تو صحیح الدمامغ شخص، وہ خواہ کسی مذہب و عقیدہ یا مسلک سے تعلق رکھتا ہو، اس کا مرتبہ ہو ہی نہیں سکتا۔ لیکن یہ صورت حال گھمگیر اس وقت ہوئی جب اس قانون کی آڑ میں ذاتی، مسلکی اور سیاسی دشمنیوں اور اختلافات کے تحت کثرت سے مقدمات درج ہونے لگے اور پھر اسے مذہبی سے زیادہ جذباتی اور سیاسی مسئلہ بنانے کی بھی کوشش کی گئی۔ ہم آج بھی صدق دل سے ۲۹۵-سی کی حقیقی روح کے حق میں ہیں۔ کسی بھی شخص کو بانی اسلام رسول کریم کی شان میں گستاخی کی معافی نہیں دی جاسکتی۔ خواہ کوئی بھی اس کا مرتبہ ہو یا کسی کے بھی مذہبی جذبات مجروح کرنے کا باعث ہو، اسے قرار واقعی سزا ملنی چاہیے، لیکن ہماری تو صرف یہ گزارش ہے کہ آج تک جتنے بھی مقدمات اس قانون کے تحت درج ہوئے، ان کے ملزمون کو وطن عزیز کی عدالت عالیہ اور عدالت عظیٰ نے باعزت بری کر دیا، کیوں کہ ان پر یہ الزام جھوٹا اور ذاتی یا مسلکی دشمنی ثابت ہوا، لہذا اسی بنیاد پر مطالبه کیا جانے لگا کہ اس قانون میں ترمیم کر کے جھوٹا الزام لگانے والوں کو بھی یہی سزا دی جائے، کیوں کہ لامحالہ یوں یہ بات ثابت ہو جاتی ہے کہ الزام لگانے والوں اور استغاثہ نے جو کہانی گھڑی تھی، اس کے تحت وہ

مدیر یا ہنامہ شاداب، لاہور۔

خود تو ہیں کے مرکب ہوئے ہیں۔ یعنی ترمیم کا مطالبہ اس قانون کی روح کو ختم کرنا نہیں، بلکہ اس قانون کے غلط اور ناجائز استعمال کو روکنا اور بے گناہ کو موت کے پھندے سے بچانا ہے اور دنیا کا کوئی انصاف پسند شخص اور خداۓ برحق پر ایمان رکھنے والا کبھی نہیں چاہے گا کہ کسی بے گناہ کو تختہ دار پر لٹکا دیا جائے یا اسے سر عالم قتل کر دیا جائے، لہذا اس قانون کے غلط استعمال کو روکنے کے لیے ترمیم کا مطالبہ اقتیتوں کا ہی نہیں بلکہ سول سو سالی، روشن خیال حلقوں بلکہ جیل علماء کرام بھی اس کے حق میں ہیں کہ کسی بے گناہ کو ناکردار گناہ کی سزا نہیں ملنے چاہیے۔

گورنر سلمان تاثیر بھی اس قانون کے غلط استعمال کو روکنے اور کسی بے گناہ کو سزا نہ دینے اور حق و انصاف کا بول بالا کرنے کی پاداش میں قتل کر دیے گئے۔ اگر چہ ہم سمجھتے ہیں کہ گورنر سلمان تاثیر کی نیک نیتی اور انسانی ہمدردی کے جذبات اپنی جگہ قابل تحسین ہیں، لیکن ان کا آسیہ بی بی کی سیشن کورٹ نیکانہ سے سزاۓ موت کے فیصلہ کے خلاف صدر سے حرم کی اپیل بہت قبل از وقت تھی۔ ابھی تو عدالت عالیہ اور عدالت عظمی میں محترم آسیہ بی بی کے بارے میں کیس موجود تھا اور ہے۔ اسی طرح ہم پاپائے عظم بینی ڈکٹ اور یورپی یونین کی پارلیمنٹ کی طرف سے آسیہ بی بی کی رہائی اور ۲۹۵-سی کی منسوخی کے مطالبہ کو بھی بے محل، بے موقع اور لا حاصل سمجھتے ہیں، کیوں کہ جیسا کہ ہم پہلے کہہ چکے ہیں کہ آسیہ بی بی کی اپیل ہائی کورٹ میں زیر ساعت ہے۔ پھر پریم کورٹ میں بھی اپیل کی جاسکتی ہے۔ اس صورت حال میں ان بیانات نے جلتی پر تیل کا کام کیا ہے جب کہ موجودہ معروضی صورت حال میں ٹھنڈے دل سے مذہبی یا جذباتی نہیں بلکہ متوازن فکر، اعتدال پسندی اور خالص انسانی نظر نظر سے اس منکر کو حل کرنے اور طرفین کو تسلی کرنے کی ضرورت ہے۔

مندرجہ بالا حقائق و اتفاقات کی روشنی میں ہماری گزارش ہے کہ عموماً مقدمہ کے اندر ارج او سیشن جج کی حد تک ۲۹۵-سی کے ملزموں کو سزا دینے کے لیے پولیس اور عدالت پر مقامی دباؤ، بہت زیادہ ہوتا ہے۔ اس کی ایک مثال سیشن کورٹ سا ہیوال میں ایوب مسح کا کیس بھی ہے جسے مقامی پریشانی کی نیاد پر سیشن کورٹ سے سزاۓ موت دی گئی جس کے فیصلے کے خلاف ڈاکٹر جان جوزف پی ایچ ڈی کا تھوک بشپ آف فیصل آباد نے سیشن کورٹ کے سامنے احتجاجاً خود کشی کر لی تھی، لیکن تاریخ گواہ ہے کہ ایوب مسح کو پریم کورٹ نے بے گناہ قرار دے کر بری کر دیا تھا۔ اس موقع پر بشپ ڈاکٹر جان جوزف کا خود کشی کا اقدام بھی ”جذباتی“ اور قتل از وقت سمجھا گیا۔ یہاں ایک اور واقعہ بھی بیان کرنا ضروری ہے کہ سیشن کورٹ کا پریشانی مزید ٹکین صورت اختیار کر گیا جب لا ہور ہائی کورٹ کے جمیں عارف اقبال حسین بھٹی نے تو ہیں رسالت کے ملزموں سلامت مسح اور منظور مسح کو مقامی لاءِ جیورسٹ کی معاونت سے کیس کی مکمل چھان بیں کے بعد بے گناہ قرار دے کر بری کر دیا جب کہ اس کا ساتھی منظور مسح عدالت کے فیصلے سے قبل ہی ماورائے عدالت، تاریخ بھٹی بھگتے کے بعد لا ہور ہائی کورٹ کے باہر گیٹ پر قتل کر دیا گیا تھا۔ بعد ازاں اس حق و انصاف پر مبنی فیصلہ کی ”پاداش“ پر جمیں عارف اقبال بھٹی کو ان کے چیمیر، نزرو ڈلا ہور پر دن دیہاڑے اس وقت قتل کر دیا گیا تھا جس وقت ملکہ برتانیہ لا ہور کے دورے پر مال روڈ پر گزر رہی تھی۔ جب صورت حال یہ ہو تو پھر کون جج حق و انصاف

کے تحت بے گناہ ملزموں کے حق میں فیصلہ کرنے کا رسک لے گا؟ جب کہ جھوٹا مقدمہ درج کرانے والوں کے لیے قانون میں کوئی سزا نہیں ہے۔ اس طرح توجہ جس کا جی چاہے، اپنے ذاتی مخالف کو تختہ دار پر پہنچا دے، اس کا بال بھی بیکانہ ہوگا۔ پھر یہ نکتہ بھی ذہن میں رہنا چاہیے کہ ۲۹۵-سی کا کیس درج کرتے وقت کامل چھان بین، حزم و احتیاط اور تحقیق صحت مقدمہ کو ملحوظ خاطر رکھنے کے لیے قانون سازی ہونا چاہیے کیوں کہ اس الزام کے بعد ملزم اگر عدالت سے بری بھی ہو جائے تو اس کی زندگی خطرے میں پڑ جاتی اور اسے بھرت کرنا پڑتی ہے۔ یہاں یہ امر قابل ذکر ہے کہ اسلامی نظریاتی کو نسل کے گزشتہ چیزیں میں کے دور میں خود اسلامی نظریاتی کو نسل بھی اس میں اس نوع کی ترمیم کی سفارش کر بچی ہے جس کی اس وقت کسی نے مخالفت نہ کی، بلکہ قانون کے غلط استعمال کو روکنے کے حوالے سے ان سفارشات کو سراہا گیا تھا۔

۲۹۵-سی کے غلط استعمال کے خلاف جب بھی بات کی جاتی ہے تو کہا جاتا ہے کہ یہ توہر قانون کے متعلق کہا جاتا ہے کہ اس کا غلط استعمال ہوتا ہے۔ مثلاً قفل کی دفعہ ۱۳۰ اور دیگر پیٹن کوڈ کے بڑے بڑے جرائم سے متعلق قوانین کا حوالہ دیا جاتا ہے اور کہا جاتا ہے کہ کیا ان کو بھی منسوخ کر دیا جائے یا ان میں بھی ترمیم کی جائے؟ ظاہر یہ دلیل بذات خود خاصی وزنی معلوم ہوتی ہے، لیکن ۲۹۵-سی اور دیگر گنین دفعات میں خاصاً فرق ہے۔ اول یہ کہ ۳۰۲ میں سزا نے موت کے علاوہ عمر قید اور قصاص و دیت کے تحت معافی کی بھی گنجائش ہے جب کہ ۲۹۵-سی میں کم از کم مزا موت ہے اور اس میں کوئی معافی یا تلافی کی گنجائش نہیں۔ پھر جب یہ اسلام کسی غیر مسلم پر لگایا جاتا ہے تو نہ صرف وہ شخص ماورائے عدالت بھی قابل گردان زدنی سمجھا جاتا ہے بلکہ اس کے خاندان اور بعض حالتوں میں اس کی پوری کمیونٹی کو مورد الزام ٹھہرایا جاتا ہے جس کی مثال گوجر اور کویاں کا المناک واقع ہے جس میں قرآن پاک کی بے حرمتی کے ایک شخص پر جھوٹے الزام کی بنیاد پر پوری بستی کو نذر آتش کر دیا گیا۔ جس میں کئی جانیں اور مقدس بائبل کی کئی جلدیں بھی جل کر خاکستر ہو گئیں۔ اسی طرح شانتی نگر، سانگلہل، باہمنی والہ قصور کے تازہ واقعات مثال کے طور پر پیش کیے جاسکتے ہیں جس کی عدالتی تحقیقات میں یہ اسلام کسی پر ثابت نہ ہوسکا، لیکن جھوٹا الزام لگانے والے آج بھی دنناتے پھرتے ہیں۔ اس جھوٹے الزام کی پاہش میں کتنے گھر بتاہ و بر باد ہوئے، کتنے مذہبی جذبات مجروح ہوئے، اس کی ہالی کو رٹ کے نجٹے تحقیقات بھی کیں جسے آج تک منظر عام پر نہیں لا یا گیا۔ لیکن نہ تو شانتی نگر، نہ ہی سانگلہل اور نہ ہی گوجر کے المناک واقعات میں ملوث ملزموں کو سزا ملی جب کہ جو گرچہ گھر اور عبادت گاہیں جلا دی گئیں، بائبل مقدس کو خاکستر کر کے اس کی بے حرمتی کی گئی، لوگوں کی الملک تباہ ہوئیں اور عزت و ناموس پاہل ہوئی اور سب سے بڑھ کر جو طن عزیز کی دنیا بھر میں بدنامی ہوئی اور خود منہب اسلام پر جو حرف آیا، اس کے مرکبیں آج بھی سزا سے ماوراء ہیں۔ اس تمام تفصیل سے صرف اتنی عرض ہے کہ ۲۹۵-سی کے غلط محکمات، جھوٹے مقدمات اور الزامات کی سلیمانی کو واضح کریں اور حق و انصاف کے ان تمام تقاضوں اور دعووں کے حوالے سے یہ گزارش کریں، جن پر تمام اہل مذاہب کا اتفاق ہے کہ بے گناہ اور معصوم جانوں کو ناکردار گناہوں کی سزا نہیں ملنی چاہیے۔ اس قانون کے تحت صرف غیر مسلم ہی ستم رسیدہ نہیں

بلکہ کئی اہل اسلام بھی اس کے تحت ذاتی دشمنی، مسلکی اور سیاسی اختلافات کی نذر ہو چکے ہیں اور آج بھی پابند سلاسل ہیں، جب کہ کوئی مسلمان گستاخ رسول ہو ہی نہیں سکتا جس کی تازہ مثال گورنر مسلمان تاشیر ہیں اور ماضی قریب میں گوجرانوالہ کے حافظ قرآن فاروق احمد ہیں جنہیں قرآن مجید کی توبہ کے جھوٹے الزام کی پاداش میں نہایت ذلت اور تذلیل کے ساتھ قتل کر دیا گیا اور ان کی لاش کو موڑ سائیکل کے پیچھے باندھ کر گھسیٹا گیا جب کہ وہ قاری اور حافظ قرآن مجید بھی تھے۔ بقول علامہ اقبال

قاری نظر آتا ہے حقیقت میں ہے قرآن

لیکن ان کے قاتلوں کو بھی کوئی سزا نہ دی گئی۔ یوں نادانستہ طور پر جھوٹا الزام لگانے والوں کی حوصلہ افزائی ہوتی رہی۔ اس تمام تربیت کے بعد ہماری علمائے اسلام سے اتنی سی گزارش ہے کہ ہم ۲۹۵ سی سمیت تمام تو ان کا اور ان کے جذبات کا تہہ دل سے احترام کرتے ہیں، لیکن ان سے حق و انصاف کے مسلمہ اصولوں اور تمام بانیان دین حق کے نام پر اپیل کرتے ہیں کہ وہ بھی اپنی کثر رائے پر نظر ثانی کریں اور اس قانون کے غلط اور جھوٹے الزام لگانے والوں کو کیفر کردار تک پہنچانے کے لیے آواز بلند کریں اور تو ہیں رسالت کے مرتكب کاذب اور مفتری کو بھی اسی سزا کا مستحق قرار دے کر بے گناہوں اور ناکرده گناہوں کی سزا پانے والوں کی دادرسی کا پیغمبرانہ کردار ادا کریں۔ یوں یہاں مرخدائے عزو و جل کی خوشنودی حاصل کرنے اور فلاح انسانیت کا باعث بھی ہوگا، خواہ اس کے لیے الگ قانون سازی ہی کیوں نہ کرنا پڑے۔ اس طرح ملک و قوم مزید انتشار اور عالمی سطح پر بدنامی سے بھی جائیں گے اور وطن عزیز میں تمام اہل وطن سکھ کا سانس لیں گے اور اس اقدام اور صحت مندرجہ یہ سے اس مسئلے کو سیاسی رنگ دینے کی کوشش کرنے والوں، جھوٹا الزام لگانے والوں اور اس الزام کے تحت قانون ہاتھ میں لینے والوں کی بھی حوصلہ شکنی ہوگی۔ اس الزام بلکہ کسی بھی الزام کے تحت ماوراء عدالت قتل تو ہیں انسانیت اور قتل انسانیت کے متراوٹ ہے، کیوں کہ کسی کو بھی یا عقیار نہیں دیا جاسکتا کہ وہ قتل کے بد لے خونقی کرے اور کسی بھی ملزم کو ماوراء عدالت قتل کر دے۔

مقام افسوس ہے کہ یہ روایت چل پڑی ہے، معنی خود ہی منصف بن بیٹھے ہیں بلکہ ”خود زخمی“ بھی کرے ہیں اور لیں ثواب اتنا، اور اگر بھی صورت حال رہی تو وطن عزیز میں جنگل کا قانون رانچ ہونے کے امکانات ہیں۔ آج اقیمتی حلقوں میں گورنر تاشیر کے قتل کے بعد غوف وہر اس، عدم تحفظ، بے اطمینانی، بے دلی اور مایوسی کی فضائیل گئی ہے جسے دور کرنے کے لیے ان کے تحفظات کو بھی ملحوظ خاطر کرنا ضروری ہے تاکہ وہ دیگر اہل وطن کے شانہ پر شانہ حسب سابق ملک و قوم کی سہیت اور استحکام کے لیے اپنا کردار بلا خوف و خطر ادا کرتے رہیں۔ امید ہے ہماری گزارشات کے حوالے سے اس مسئلے کا ثابت حل تلاش کرنے کی طرف جلد پیش رفت ہوگی اور ارباب بست و کشاور اور علمائے کرام اسے مغض مذہبی مسئلہ نہ سمجھتے ہوئے اس کے انسانی پہلوؤں پر بھی توجہ دیں گے کہ شرف انسانیت ہر دین کی بنیاد ہے۔

(بشکریہ ماہنامہ شاداب، لاہور)

مکاتیب

(۱)

محترم جناب عمار خان ناصر صاحب
السلام علیکم و رحمۃ اللہ و برکاتہ
امید ہے کہ مزاج گرامی بخیر ہو گا۔

- یونگر سکنڈ کے آپ کے والد ماجد سے سوالات اور مولا نا محترم کے جوابات ارسال کرنے کا بہت بہت شکریہ!
دیوبند میں ہوئی کشمیر کا نفرنس کے حوالے سے جب آپ کے رسالہ کی قریبی اشاعت میں ایک مضمون شائع ہوا
تحات آپ کو اس کی بابت کچھ لکھنے کا ارادہ کیا تھا، لیکن ایسا ہونیں سکا۔ اب اس انترو یو میں بھی اس کا تذکرہ دیکھ کر خیال
ہوا کہ سردست چند سطر یہی آپ کی خدمت میں ارسال کر دی جائیں۔
۱۔ یہ کا نفرنس جمعیۃ علماء ہند نے منعقد کی تھی، دارالعلوم دیوبند نے نہیں۔
۲۔ یہ کا نفرنس دارالعلوم دیوبند میں نہیں ہوئی تھی، بلکہ دیوبند کے ایک میدان میں ہوئی تھی۔
۳۔ اس کا نفرنس کا کوئی رسمی یا غیر رسمی تعلق دارالعلوم سے نہیں تھا۔ صحیح ہے کہ ماضی میں دارالعلوم اور جمعیۃ یک
جان دوقالب، جیسے بنادیے گئے تھے، لیکن پچھلے برسوں میں جب جمعیۃ میں اختلافات ہوئے تو دارالعلوم کی انتظامیہ نے
دارالعلوم اور جمعیۃ کے درمیان ایک واضح لکیر مختیج دی، یہاں تک کہ جمعیۃ کے دونوں دھڑوں کے سربراہان مولا نا ارشد
مدنی اور مولا ناعثان صاحب کو بالاتر تیب دارالعلوم کے اعتماد تعلیم اور نیابت اہتمام سے معزول کر دیا گیا تھا۔
۴۔ اس کا نفرنس کو جمعیۃ کے ایک دھڑے نے صرف اسی لیے دیوبند میں منعقد کیا تھا تاکہ اس کو دارالعلوم کی
کا نفرنس کہا جاسکے اور ایسا ہی ہوا۔ میڈیا نے اسے دارالعلوم کی کا نفرنس کہا اور یہ باور کرایا کہ یہ دارالعلوم کے اندر ہوئی
ہے، ورنہ اس عالمی مسئلہ پر ہونے والی کا نفرنس کو ایک چھوٹے سے قصہ میں منعقد کرانے کی کیا تک تھی؟
۵۔ دارالعلوم کا اس کا نفرنس اور اس کی تجویز سے کوئی تعلق نہیں تھا، یہاں تک کہ ماضی کی روایات کے بالکل
برخلاف اس کا نفرنس میں دارالعلوم کے ذمہ داران میں سے کوئی شریک بھی نہیں ہوا، لہذا اس کی بابت یہ خیال کرنا کہ یہ
کا نفرنس دارالعلوم نے اپنے گروپیش کے حالات سے مجبور ہو کر منعقد کی تھی، صحیح نہیں ہے۔ ہندوستان کی حکومت کا
کشمیر کے سلسلہ میں جزو یہ رہا ہے، یہاں کے مسلمانوں نے ہمیشہ اس پر حکومت کی سخت تقیدی کی ہے۔
۶۔ مجھے حیرت ہوئی کہ یونگر سکنڈ صاحب نے بھی اس کا نفرنس کو دارالعلوم کے اندر منعقد ہوا بتایا۔ یہ جمعیۃ کے

ایک وہڑے کی سیاسی بازی گری تھی، اور کچھ نہیں۔ افسوس کہ اس حوالے سے دارالعلوم کو بے جا بدنام کیا جا رہا ہے۔
 مولانا محمد الیاس نعمنی
 (ماہنامہ الفرقان، لکھنو)

(۲)

محترم المقام جناب عمارخان ناصر صاحب
 السلام علیکم ورحمة اللہ وبرکاتہ!

محلہ الشریعہ کا دسمبر ۱۹۸۰ء کا شمارہ میرے سامنے ہے۔ اس میں شیخ الحدیث مولانا مفتی محمد زاہد صاحب مدظلہ کا ایک مضمون شائع ہوا ہے جس کا عنوان ہے: ”اتحاد تنظیمات مدارس دینیہ اور حکومت کا نیا معاملہ“۔ مجھے اس مضمون کے عنوان سے اختلاف ہے۔ چند سال قبل دینی مدارس کے پانچ بورڈوں کا مشترکہ ایک پلیٹ فارم بناتھا جس میں مختلف چار مسائک کے دینی مدارس کے بورڈ شیعہ مذہب کا تھا۔ ان پانچ بورڈوں کے متحده پلیٹ فارم کا نام ”اتحاد تنظیمات مدارس دینیہ“ تجویز کیا گیا۔ بندہ نے اس دور میں فیصل آباد سے شائع ہونے والے رسالہ ماہنامہ ”خلافت راشدہ“ میں اس عنوان پر بہت کچھ لکھا تھا۔ اس کے ساتھ ساتھ سپاہ صحابہ کے سربراہ علامہ علی شیر حیدری شہید اور سپاہ صحابہ کے سیکرٹری جنرل ڈاکٹر خادم حسین ڈھلوان نے اس عنوان پر ان تھک مختت کی اور اس اتحاد کے ذمہ داران سے مسلسل ملاقاتیں کی جس کے نتیجہ میں لفظ ”دينیہ“ اس فورم کے نام سے الگ ہو گیا۔ اب اس فورم کا نام صرف ”اتحاد تنظیمات مدارس“ ہی ہے جس کی تصدیق اس فورم کے ذمہ داران بھی کرتے ہیں اور ان کا چھپنے والا لٹر پر بھی اسی نام سے چھپتا ہے جس میں ”صرف اتحاد تنظیمات مدارس“ ہی لکھا جاتا ہے۔

اہل تشیع کے عقائد کفریہ کی بنا پر تمام علماء محققین کا شیعہ کی تفہیر پر اجماع اور اتفاق ہو چکا ہے۔ تفصیل کے لیے ملاحظہ فرمائیں: امداد الفتاوی، جلد ۳ صفحہ ۵۸۷ اور احسن الفتاوی، جلد اصححہ ۳ تا ۱۰۶، نیز ”ثینی اور اثنا عشریہ“ کے متعلق علماء کرام کا متفقہ فیصلہ، بھی ملاحظہ کیا جاسکتا ہے۔ اس لیے جب ان کے متعلق سب کچھ معلوم ہوا اور ان کے کفریہ عقائد ظاہر ہو چکے ہوں، اس کے بعد بھی ان کے مذہبی اداروں اور تنظیموں کو دینی و اسلامی کہنا اپنے ایمان کے لیے خطرناک ثابت ہو سکتا ہے، بالخصوص جبکہ اہل تشیع اس قسم کے تعلق اور ایسے اتحاد سے غلط فائدہ اٹھاتے ہیں اور اپنے غلط عقائد کی تبلیغ کرتے ہیں اور دوسروں کے سامنے ایسے تعلقات اور ایسے اتحاد کو دیل کے طور پر پیش کر کے اپنے آپ کو مسلمان لکھی ہیں اور اس فتویٰ پر ملک کے جید مفتیان اور علمائے کرام کے دستخط موجود ہیں۔ اس لیے میری آجنبان کے ذریعہ سے حضرت مفتی زاہد صاحب مدظلہ سے گزارش ہے کہ وہ آئندہ ”اتحاد تنظیمات مدارس“ کے ساتھ لفظ دینیہ لکھنے سے گریز کریں تاکہ دشمنان اسلام کو اس سے غلط فائدہ اٹھانے اور عوام کو اس سے غلط نہیں میں بتلا ہونے کا موقع نہیں سکے۔

امید ہے کہ حضرت مفتی صاحب میری ان معروضات پر ضرور غور فرمائیں گے۔

محمد یوسف قاسمی

مکری و محترمی شیخ الحدیث حضرت مولانا سلیم اللہ خان صاحب زید مجذم، صدر و فاق المدارس العربیہ پاکستان
و مولانا محمد حنفی جالندھری صاحب، ناظم اعلیٰ و فاق المدارس العربیہ پاکستان
و دیگر کان مجلس عاملہ و فاق المدارس العربیہ پاکستان
السلام علیکم و رحمۃ اللہ و برکاتہ

باعث تحریر یہ کہ وفاق المدارس العربیہ پاکستان کی مجلس عاملہ کے اجلاس منعقدہ ۲۳ صفر المظفر ۱۴۳۲ھ میں جو فیصلے ہوئے، ان میں سے ایک یہ ہے:

”دوران امتحان نقل اور تبادل کے روحانی کے سد باب کے لیے داخلہ فارم کے ساتھ طالب علم کی تین تازہ تصاویر جو کہ مہتمم یا ناظم جامعہ کی تصدیق شدہ ہوں، بھیجنالازمی ہے۔“

اس فیصلے کے متعلق آپ حضرات کی خدمت میں بندہ چند اپنی مودبائنگز ارشادت پیش کرنا چاہتا ہے:

۱۔ تصاویر کی حرمت میں صرف بخاری شریف کے ایک باب میں دس احادیث موجود ہیں اور بخاری کے علاوہ دیگر کتب حدیث میں جو احادیث آئی ہیں، وہ مزید برآں ہیں۔ اس لیے تصویر کی شی اور تصویر کے استعمال کی حرمت پر پوری امت کے علماء متفق ہیں۔ آج سے ۹۶ سال پہلے یعنی ۱۴۳۶ھ میں حضرت مولانا سید سلیمان ندوی رحمۃ اللہ علیہ نے فوٹوگرافی کی شرعی حیثیت پر ایک مفصل مضمون لکھا جو ماہنامہ ”المعارف“، عظم گڑھ میں کئی قسطوں میں شائع ہوا جس میں انہوں نے فوٹو کے جواز کا عندیہ ظاہر کیا تھا۔ چونکہ یہ مسلک صریح احادیث کے خلاف تھا، اس لیے اس کی تردید میں حضرت مولانا مفتی محمد شفع رحمۃ اللہ علیہ نے ایک تحقیقی مقالہ لکھا اور اسے ماہنامہ ”القاسم“، دارالعلوم دیوبند میں شائع کرایا۔ بعد میں وہ مقالہ کتابی شکل میں ”تصویر کے شرعی احکام“ کے نام سے چھپا جس میں مفتی صاحب نے مولانا ندوی صاحب کے شکوہ و شبہات کا ازالہ کیا ہے اور یہ بات توی دلائل سے ثابت کی ہے کہ شریعت محمد یہ میں تصویر بنانا، بنوانا اور استعمال کرنا سب حرام ہے۔ یہ مقالہ پڑھنے کے بعد مولانا ندوی صاحب نے بھی اپنے مسلک سے رجوع کر لیا تھا۔

۲۔ نقل و تبادل کا سد باب واقعی ضروری ہے مگر جائز طریقوں سے، ناجائز نہیں۔ تصویر کی حرمت منصوص ہے اور نقل کرنا اور تبادل مٹھانا احتمال معاملہ ہے، تو ایک احتمال عمل کی روک تھام کے لیے منصوص حرام کو سطر حلال کیا جاسکتا ہے؟ دوسری بات یہ ہے کہ نقل و تبادل کی روک تھام کی شرعی حیثیت کیا ہے؟ اگر وفاق المدارس العربیہ نے منتظمین حتی الوجہ جائز تداہیر کریں، پھر بھی چند افراد یہ ناجائز کام کرنے میں کامیاب ہو جائیں تو کیا وفاق المدارس کے منتظمین گناہ گار ہوں گے؟ میرے ناص علم کے مطابق وہ بالکل ماخوذ عند اللہ نہیں ہوں گے، کیونکہ یہ بات ان کے اختیار سے باہر ہے۔

۳۔ طلبہ کے لیے امتحان کے دوران تصویر لازم ہونے سے صرف تبادل امیدوار کو روکنے میں کامیابی کا امکان ہے، اس سے نقل کی روک تھام نہیں ہو سکتی، حالانکہ نقل کا روحانی تبادل سے زیادہ ہے اور اس کا لفظان بھی۔ جب فوٹو لازم کرنے سے نقل کا روحانی ختم نہیں ہوتا تو پھر اتنا عظیم گناہ کروانے سے کیا فائدہ؟ پھر یہ کہ اس طریقے سے تبادل کی روک تھام بھی نہیں ہو سکتی، کیونکہ اگر کسی نے دھوکہ دی کا تباہیہ کر رکھا ہو تو اس کا راستہ بند کرنا بڑا مشکل کام ہے۔ اگر

ایک راستہ بند کیا جائے گا تو وہ دوسرے راستے کا لے گا۔ اسکوں، کانچ اور یونورٹی کی صورت حال ہمارے سامنے ہے۔ وہاں بہت پہلے سے تصاویر لازم ہیں، مگر جس پیانے پر وہاں نقل اور تبادل کا طریقہ عام ہے، وفاق المدارس کے امتحان میں اس کا عشرہ بھی نہیں ہوتا۔ اگر دل میں تقویٰ اور خوف خدا نہ رہے تو جعل سازی کے لیے بے شمار طریقے نکالے جاسکتے ہیں۔ پھر یہ کہ نقل کرنے اور تبادل بٹھانے والے زیادہ سے زیادہ سو میں پانچ ہوں گے۔ باقی پچانوے طلبہ جن کا دامن اس فعل شنج سے پاک ہے، ان سے اس گناہ کیہرہ کا ارتکاب کس جرم میں کروایا جائے گا؟

۴۔ وفاق المدارس کی تنظیم یوم تائیں سے لے کر آج تک سارے ادارے ادوار میں بڑے بڑے شیوخ الحدیث، مفتی اور تبھر علماء کرام کی سرپرستی میں رہی ہے، اس لیے اس ادارے نے نہ صرف مدارس و مساجد کا تحفظ کیا ہے بلکہ اللہ تعالیٰ کے احکام اور رسول اللہ صلی اللہ علیہ وسلم کی سنتوں کا بھی تحفظ کیا ہے۔ اس بنابر عالم مسلمان اس ادارے کے ہر فیصلے کو جو جت شرعیہ سمجھتے ہیں۔ جب ان کو یہ معلوم ہوگا کہ وفاق نے دوران امتحان مدارس کے طلبہ کے لیے تصویر کو لازم قرار دیا ہے تو ان کا یہ اعتماد ختم ہو جائے گا۔ وہ کہیں گے کہ چودہ سو تیس سال تک علماء میں یہ بتاتے رہے کہ فوٹو کھنچنا اور استعمال کرنا منع ہے، اب انہوں نے اپنے لیے اسے جائز کر لیا ہے۔ دین سے بے زار لوگ اس فیصلے کے عوام میں اس طرح اچھائیں گے کہ حرام صرف عوام کے لیے ہے، علماء کے لیے کوئی چیز حرام نہیں۔ دوسری بات یہ کہ اس فیصلے کے بعد بے دین لوگ ہر قسم کے فوٹو کو ہر وقت جائز سمجھیں گے اور دلیل یہ پیش کریں گے کہ پھر طلبہ کے لیے اللہ تعالیٰ کے کھر میں کیوں جائز ہے؟

۵۔ وفاق المدارس کے زیر انتظام جیسے بنیں کے امتحانات لیے جاتے ہیں، اسی طرح بات کے امتحانات بھی لیے جاتے ہیں۔ جس بات کو فوٹو کے جواز کے لیے سب بتایا گیا ہے، وہ بات کے امتحانات میں بھی موجود ہے تو کچھ عرصے کے بعد ان کے لیے بھی تصاویر کو لازمی قرار دیا جائے گا۔ خدا نخواستہ اگر وفاق المدارس نے امتحان کے دوران بات کے لیے بھی تصاویر کو لازم قرار دیا تو اس دن یہود و نصاریٰ کی این جی او جو مسلمانوں میں بے حیائی و غاثی پھیلانے کے لیے کوششیں ہیں، خوشی سے مٹھائیاں تقسیم کر رہی ہوں گی۔

۶۔ وفاق المدارس کے امتحانات اکثر مساجد کے اندر لیے جاتے ہیں اور مسجد اللہ تعالیٰ کا گھر اور فرشتوں کا مرکز ہے۔ رسول اللہ صلی اللہ علیہ وسلم نے فرمایا کہ جس مکان میں تصویر ہو، وہاں فرشتے داخل نہیں ہوتے۔ جب مسجد میں سیکروں ہزاروں تصویریں جائیں گی تو اس سے اللہ تعالیٰ کی نورانی مخلوق فرشتوں کا داخلہ منوع ہو جائے گا، جبکہ رسول اللہ صلی اللہ علیہ وسلم نے فرمایا ہے کہ اگر کوئی شخص یہ بد بودار چیز (پیاز یا ہنس) کھائے تو جب تک اس کے منہ سے بد بوداں نہ ہو جائے، مسجد میں نہ آئے، کیونکہ فرشتوں کو بد بوسے اذیت ہوتی ہے۔ غور کرنے کی بات ہے کہ جس امتحان کے دوران فرشتے وہاں نہیں آسکیں گے، اس علم میں کتنی برکت ہوگی؟

۷۔ اللہ تعالیٰ کافرمان ہے کہ ان المبذرين کانوا اخوان الشیاطین۔ تبذر کی تفسیر آپ حضرات سے ہی پرسی ہے کہ ماں کو ناجائز کام پر خرچ کیا جائے تو یہ تبذر ہے اور اگر جائز مصرف پر ضرورت سے زیادہ خرچ کیا جائے تو اسراف ہے۔ اب اندازہ لگائیں کہ ایک طالب علم کے تین تصاویر بنانے پر کم از کم چالیس روپے خرچ ہوں گے اور وفاق المدارس کے امتحان میں ایک لاکھ سے زائد طلبہ امتحان میں شرکیں ہوتے ہیں۔ یوں ایک سال کے امتحان میں

چالیس لاکھ روپے تصاویر پر خرچ ہوں گے۔ اتنی خطیر رقم شاید تین چار متوسط مدارس کے سالانہ اخراجات کے لیے کافی ہوگی۔ غور کی بات ہے کہ صرف ایک سال میں چالیس لاکھ روپے فی سبیل الشیطان لگانا اور ایک لاکھ طلبہ کو شیطان کے بھائی بنانا یہ دن کی کونسی خدمت ہے؟

۸۔ ممکن ہے آئندہ سالوں میں یہ فیصلہ بھی صادر کر دیا جائے کہ کوئی طالب علم امتحان گاہ میں گپڑی، قیص اور شلوار کے ساتھ نہ آئے، بلکہ ننگے سراور کوٹ پتلون پہن کر آئے کیونکہ گپڑی، قیص اور شلوار میں نقل کا مواد چھپائے جانے کا امکان زیادہ ہے۔ مظلوم طلبہ مجبوراً اس فیصلے کی بھی تعلیم کریں گے۔

۹۔ امتحان کے لیے تصویر بخوازے کو کرنی، شناختی کارڈ اور پاسپورٹ وغیرہ پر قیاس کرنا صحیح نہیں، کیونکہ ان چیزوں کے بارے میں دو قسم کے لوگوں کا حکم الگ الگ ہے۔ اصحاب اقتدار کے لیے کرنی میں فوٹو چھپانا اور شناختی کارڈ و پاسپورٹ میں تصویر کو لازم قرار دینا حرام ہے کیونکہ یہ ان کے اختیار میں ہے کہ ان چیزوں سے فوٹو کو ختم کر دیں، مگر رعایا کے لیے ان چیزوں میں تصویر لگانا اور ان چیزوں کو گھر میں اور جیبوں میں رکھنا جائز ہے، کیونکہ وہ بے چارے مجبور ہیں۔ چونکہ ہمارے حکمران یہود و نصاریٰ کے غلام ہیں، وہ شرعی احکام کو خاطر میں نہیں لاتے۔ وہ صرف امریکہ و برطانیہ کے اشاروں پر چلتے ہیں، اس لیے وہ حرام کا ارتکاب کرتے ہیں۔ مگر آپ حضرات تو امت مسلمہ کے مقتدی ہیں، پوری امت کی نظریں آپ پر لگی ہوئی ہیں۔ آپ حضرات کو بہت احتیاط سے کام لینا چاہیے، کیونکہ آپ کی معمولی سی غلطی سے پوری امت غلطی میں پڑ جائے گی۔ ہمیں یہ وہم و مگان بھی نہ تھا کہ آپ حضرات صریح نصوص کے خلاف فیصلہ صادر فرمائیں گے۔ آپ کو تو یہ چاہیے کہ اصحاب اقتدار سے یہ مطالبہ کریں کہ وہ کرنی اور شناختی کارڈ اور پاسپورٹ وغیرہ سے تصویر کو ختم کریں، مگر صد افسوس کہ آپ نے خود تصویر کو لازم قرار دے دیا۔

چوں کفر از کعبہ برخیز و بکماند مسلمانی

ایک حدیث میں آیا ہے کہ من سن فی الاسلام سنۃ سیعۃ فعمل بھا بعدہ کتب علیہ مثل وزر من عمل بھا (مسلم ج ۲ ص ۳۲۱) اللہ تعالیٰ نہ کرے کہ آپ کا فیصلہ اس حدیث کا مصدقہ بن جائے۔

۱۰۔ تقریباً پچاس سال سے وفاق المدارس کے زیر اہتمام سالانہ امتحانات لیے جارہے ہیں۔ اس پورے عرصے میں ہمارے اکابر حضرت مولانا محمد یوسف بنوری، حضرت مولانا محمد ادیلیں، حضرت مولانا عبدالحق، حضرت مولانا منقتو محمد رحمن اللہ نے ضرورت کے باوجود تصویر کو لازم کرنا تو دور کی بات، اس کی اجازت تک نہیں دی۔ آج بھی ان حضرات پر اعتماد کر کے ان کی پیروی انتہائی ضروری ہے۔

ان سب وجہوں کی بنا پر آپ حضرات سے انتہائی مودبانہ عرض اور ارجاع ہے کہ خدا کے لیے اس فیصلے کو واپس لجیئے۔ یہ آپ کا عالماء، طلبہ، عوام انساں اور پوری امت پر بڑا احسان ہوگا اور ہم قیامت تک آپ کے لیے دعا میں کرتے رہیں گے۔

اگر اس خط میں نا دانستہ ایسے الفاظ درج ہو گئے ہوں جن سے آپ کی دل آزاری ہوئی ہو تو میں اس پر ہزار دفعہ معافی مانگتا ہوں۔ واللہ، میرے دل میں آپ حضرات کے ساتھ عقیدت میں کوئی کمی نہیں۔ یہ خط خاص تھا خیر خواہی کی بنا پر لکھا ہے۔
خُنْدَادِ خُنْقَتِي، ثُوبَ

امراض و علاج

حکیم محمد عمران مغلبی اے*

طب مشرق کا جادو

طب کا ایک معنی جادو بھی ہے۔ یہ جادو جالینوں ثانی حکیم محمد حسن قرشی نے اپنے وقت کے بڑے بڑے معلمین اور مفکرین کے سامنے نہ صرف جگایا بلکہ حاضرین مجلس کو انگشت پرندہاں بھی کر دیا۔

جادو یہ منزلِ رُڑھی شاہولا ہور کے وسیع دالان میں پر صغير کے مایہ ناز معلمین کرام کا تانتابندھا ہوا ہے۔ شاعر مشرق علامہ اقبال رحمۃ اللہ علیہ درد گردہ کی شدت سے ماہی بے آب کی طرح بے تاب ہیں۔ علاج کی ہر امکانی کوشش کے باوجود درخت نہیں ہو رہا۔ چاروناچار علامہ مرحوم کی خدمت میں گزارش کی گئی کہ طب مغرب کا ساز تو سنا جا چکا ہے، بہتر ہے کہ طب مشرق کی آواز بھی سنی جائے۔ علامہ مرحوم حکیم نابینا رحمۃ اللہ علیہ کے ہاتھوں کئی بار سور کرن ادویہ کھا چکے تھے، چنانچہ خادمِ علامہ محمد حسن قرشی کی خدمت میں بھیجا گیا جس نے اب تک کی تمام کیفیت گوش گزار کی۔ حکیم صاحبِ دوائے ساتھ شاعر مشرق کی خدمت میں حاضر ہوئے۔

حاضرین مجلس نے دیکھا کہ مرچ الحیرین میں ایک جوش اٹھا جس سے ایک درنایاب (دوا کی گولی) کنارے پر آن لگ۔ قرشی صاحب نے علامہ مرحوم کو گولی کے ساتھ گھل لیں۔ چند لمحوں بعد علامہ مرحوم ایک انجانی چستی کے ساتھ بستر عالمت سے اٹھ بیٹھے۔ ساتھ ہی فرمانے لگے کہ درد بالکل ختم ہو گیا ہے۔ حاضرین نے دیکھا کہ شاعر مشرق کا نہ صرف درد کافور ہوا، بلکہ بے چینی دور اور چہرہ مسرو ہو گیا۔

*فضل عربی، لا ہور بورڈ، مستند درجہ اول، طبیبہ کانٹہ لا ہور۔

جملہ امراض کے علاج کے سلسلے میں رابطہ کیا جاسکتا ہے۔ 0333-4058503